

Buludxan Xəlilov

İSMAYIL ŞİXLİNİN
DİLÇİLİK
GÖRÜŞLƏRİ

Bakı - 2014

Elmi redaktor:

Rəyçilər:

Buludxan Xəlilov. "İsmayıllı Şixlinin dilçilik görüşləri". "Bakı Çap evi" nəşriyyatı, 2014, səh.

Kitabda İsmayıllı Şixlinin XX əsrin 50-80-ci illərində dil və üslub məsələlərinə münasibəti, yanlış ifadə və təsbihlərə diqqətlə yanaşması, hər ifadənin, sözün düzgün və yerliyində işlənməsinə çəgirişi təhlil olunur. Bundan başqa, dilin imkanlarından düzgün faydalananmağın, bir sözlə, dilin sadəliyinə, təbiiliyinə fikir verməyin əhəmiyyəti nəzərə çatdırılır. Gənc nasirlərin dil məsələsinə tələbkar yanaşının vacibliyi xüsusü olaraq vurgulanır. Eyni zamanda dilin yazılıçıya verdiyi imkanlar İsmayıllı Şixlinin dillə bağlı görüşləri əsasında tədqiq olunur.

Kitabda İsmayıllı Şixlinin bədii dil və üslub məsələlərinə obyektiv münasibəti adəbi-bədii materiallar əsasında, faktlara istinad olunmaqla diqqət mərkəzində saxlanılır. İsmayıllı Şixlinin şeir, poeziya dili ilə bağlı fikirləri dilin poetik imkanları müstəvisində nümunələr əsasında təqdim olunur.

Kitabda Azərbaycan dilinin özəl və gözəl xüsusiyyətləri (fonetik, leksik, morfoloji, sintaktik) xarakterizə edən cəhətlər İsmayıllı Şixlinin dillə bağlı fikirləri əsasında nəzərə çatdırılır. Onun dillə bağlı fikirlərinin təsir gücünü və dəyərini praktik olaraq oxucuya çatdırmaq üçün məqalələrindəki dillə bağlı məqamlardan seçmələr – nümunələr verilir.

Kitabdan dilçilər, ədəbiyyatşünaslar, nitq mədəniyyəti və natiqlik sənəti ilə məşğul olanlar faydalana bilərlər.

ISBN 978-995-220-793-4

© Buludxan Xəlilov

Kitab İsmayıllı Şixlinin anadan olmasının 95 illiyinə ithaf olunur.

GƏNC NASIRLƏRİN DİLİ

İsmayıllı Şixli keçən əsrin 50-ci illərində, daha dəqiq desək, 1955-ci ildə yazdığı "Gənc nasirlər haqqında" məqaləsində dil və üslub məsələlərinə, düzgün işlədilməyən söz və ifadələrə dərin və düzgün müşahidələr əsasında öz münasibətini bildirmişdir. O vaxt gənc nasir hesab olunan Nəriman Süleymanovun "Ayna xala" hekayəsinin bədii keyfiyyətlərinə, hekayədəki təbiət təsvirlərinə yüksək qiymət versə də, hekayədəki yanlış ifadə və təsbihlərə də münasibət bildirmiştir. "Hekayədə yanlış ifadə və təsbihlər də vardır. Məsələn, "təkərək kimi dəyirmi gözlər" nə deməkdir? Yaxud "kürəyin dəstəsini yonub kənara qoydu". Məlumdur ki, kürək ağacdandır. Özü də ayrıca dəstəsi olmur.

Gənc nasir bu cəhətlərə mütləq fikir verməlidir”¹. Göründüyü kimi, İsmayııl Şıxlı hər ifadənin, sözün düzgün, yerliyində işlənməsi üçün gənc nasirləri diqqətli, məsuliyyətli olmağa çağırır, dilin imkanlarından faydalana maq istiqamətin də yol göstərir. Gənc nasirlərdən Xalid Əlimirzəyevin “Peşmançılıq” və Rəhimə Zeynalovanın “Narahat ürəklər” hekayələrinin qüsurlu cəhətləri içərisində dil məsələsinə də toxunur. Hər iki nasirin bu hekayələrinin dilindəki qüsurlar barədə yazır: “Bu hekayələrin dili də qüsurludur. Həddindən artıq uzun, bərli-bəzəkli cümlələr, süni ah-uflar olduqca çoxdur. Onlar süni yollarla melodramatik səhnələr yaratmaq istəyirlər. Realist ədəbiyyat üçün isə bunlar lazım deyil”². Deməli, İsmayııl Şıxlı dilin təbiiliyini, sadəliyini, hər bir oxucuya aydın olan imkanını hekayələrin dilinə gətirməyi vacib sayır. Əlbəttə, belə olarsa, əsərin bütövlükdə özü və əsərdəki obrazların, hadisələrin hər biri oxucu tərəfindən təbii qəbul olunur. Bunun özü də yaziçının ustalığı, həssaslığı, təbiiliyi, bir sözlə, müsbət keyfiyyətləridir.

İsmayııl Şıxlı dilin gözəlliyini şərtləndirən amillər barədə yazır: “Bəzi gənc nasirlər əsərin dilini, yaxşılığını ürəyə toxunan sözlərin çoxluğunda görürələr. Bu, tamamilə yanlışdır. Dilin gözəlliyi, hər şeydən əvvəl, onun sadəliyi və təbiiliyindədir. Xalq ifadələrinin çox və yerində işlədilməsindədir. Hər tipin xarakterinə, yaşına, sənətinə, uyğun fikir tərzini, ifadə formasını tapmaqdır”¹. Əlbəttə, hər tipin yaşına, işinə, və fəaliyyətinə uyğun dili də olmalıdır. Belə olmazsa, tipləri yaziçı oxucuya təqdim edə bilməz, onların oxucunun yaddaşında qalmasına süni maneələr yaradar, oxucuda yaziçiya inam hissələrini öldürər. Adətən o tiplər yadda qalır ki, onun öz xarakterinə uyğun dili, özünü ifadə forması, özünü təqdim etmək qabiliyyəti və s. olur. Bu da yaziçinin istedad və ustalığından asılı olan bir məsələdir. Belə ki, yaziçı istənilən bir epizodu, istənilən bir obrazı, tipi bütün incəliklərinə qədər açıb göstərməyi bacarmalıdır. Bunun üçün yaziçı təbii və səmimi olmalıdır. Təbii və səmimi olmanın ən mühüm göstəricilərindən biri də hər bir epi-zodda, hər bir obrazda dilin imkanları

¹ Gənc nasirlər haqqında. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.202

² Yenə orada. s.203

¹ Gənc nasirlər haqqında. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.203

oxucuya təsir etməlidir, oxucuları baş verən hadisələrə inandırmalıdır. Hər şey həm də dilin imkanları çərçivəsində real təsvir olunmalı, sünilikdən çox-çox uzaq olmalıdır. Bu baxımdan İsmayııl Şıxlı gənc nasır Vasif Əfəndiyevin “Yarımçıq qalmış roman” hekayəsində düzgün olmayan ifadə və təsvirlər barədə yazır: "...hekayədə düzgün olmyan ifadə və təsvirlərə çox rast gəlirik. Müharibə epizodu başdan-ayağa qeyri-realdır. Müəllif kinoda gör-düklərini yazır. A.M.Qorki demişkən “Dürüst bilik olmayan yerdə, uydurma işə düşür, on uydurmanın doqquzu işə yanlış olur”.

Gənc yazıçılar yadda saxlamalıdır ki, realist sənətdə təbiilik və səmimiyyət olmalıdır. Bu isə həyatı və insanları düzgün müşahidə etməklə yaradıla bilər”¹.

İsmayııl Şıxlı gənc yazıçıların dili mükəmməl öyrənmələrini, Azərbaycan dilinin zəngin poetik imkanlarından istifadə etmələrini, hər sözün, ifadənin yerli-yerində işlədilməsini onlara məsləhət bilir. Bu mənada İsmayııl Şıxlı yazır: “Gənc yazıçılar ilk növbədə onların əsas silahı olacaq dili mükəmməl öyrənməlidirlər. Bi-

zim Azərbaycan dilinin zəngin poetik imkanlarından istifadə etməlidirlər. Sadəliklə adiliyi seçə bilməlidirlər. Elə ifadələr tapmalıdır ki, hər sözün özündə belə daxili dramatizm olsun. Ancaq çox vaxt dilin adı axınıni duymayan, qrammatik qaydaları belə bilməyən adamların roman və povestlərinə rast gəlirik. Bəzən belə hallar da olur ki, hər şey yerindədir, ancaq əsərin emosional təsir gücү hiss edilmir. Kəlmələr ölü olur. Yaziçi bu barədə düşünməlidir”¹.

İsmayııl Şıxlı dil məsələsinə çox tələbkar olmuşdur. O, sözün zahiri təmtəraqına uymağı, yaradıcılıqda zahiri effekt axtarmağı acizlik əlaməti saymışdır. Hətta özünün cəbhə gündəliyindəki qeyd əsasında yazdığı ilk hekayəsi olan “Həkimin nağılı” hekayəsini təqnid etmişdir. Onun öz hekayəsinə təqnid münasibəti belə olmuşdur: "... bu hekayədə də mən nəsrin sakit və təmkinli təsvir vasitələrini lazımlıca tapa bilməmişəm. Burada da sözün zahiri təmtəraqına, zahiri təsir gücünə daha çox uymuşam. Hadisənin daxili dramatizmini açmaqda çətinlik çəkdiyi-mə görə təsiredici ifadələr, “şairanə” söz-

¹ Gənc nasırlar haqqında. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.204

¹ Ürəklərə yol tapmalı. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.353

lər axtarmışam. Əlbəttə, bu zəiflik əlamətidir. Mən bu qənaətə gəlmışəm ki, sənətdə zahiri effekt axtarmaq ancaq acizlik əlamətidir”¹.

Oxucu istəyir ki, yazılıcıdan nəyisə öyrənsin. Onun yazdıqlarını məhəbbət və həvəslə oxusun. Konkret olaraq dil məsələsinə gəldikdə onu qeyd etmək lazımdır ki, oxucu yazılıcıdan sözü, onun mənalarını, sözün yerli-yerində işlənməsini, sözün işlənmə imkanlarını öyrənməlidir. Çünkü yazılıcı sözlə işləyir. Söz vasitəsilə yazdıqlarını, eləcə də obrazlarını oxucuya təqdim edir. Ona görə də yazılıcı hər bir cəhətdən, o cümlədən sözdən yerli-yerində və düzgün istifadə etmək baxımından oxucudan yüksək səviyyədə dayanmalıdır. Bunu bacaran yazılıcı ürəklərə təsir edə bilir, oxucunu inandırır, onu öz fikir və düşüncəsi arxasında apara bilir. Bunu bacarmayan yazılıcı isə oxucunun hissi ilə oynayır, ona heç nə verə bilmir. Bu mənada İsmayıllı Şıxlı indi də və gələcəkdə də çox müasir səslənən və müasirliyi ilə diqqəti cəlb edən fikir yürüdü: “Unutmaq olmaz ki, bizim indiki oxucular hərtərəfli inkişaf etmiş oxoculardır. Əsrin məlumat-

larını bilən, yeni texniki nailiyyətlərdən xəbərdar olan, həyat hadisələrinə analitik münasibət bəsləyən, özünün şəxsi fikri və mülahizəsi olan adamlardır. Onların çoxu bir neçə dil bilir, dünya klassiklərini orijinaldan oxuyur. Belə bir vəsiyyətdə məhdud ölçülərlə yaşayan yazılıcı oxucusundan ancaq fikri miskinliyi ilə seçilə bilər”¹.

İsmayıllı Şıxlı ədəbiyyatımıza gələn bir qrup gənc nasirlərə sağlam fikirli nasirlər kimi ümid və inam bəsləyir, onların gələcəkdə gözəl romanlar müəllifi kimi yetişəcəyinə inanır. Ancaq bununla belə, onların hər birinin daha çox təcrübə toplamasına, məsuliyyətli olmasına, tənqiddən düzgün nəticə çıxarmasına mütləq fikir vermələrini nəzərlərinə çatdırır. Gənc nasirlərin yazdıqları hekayələrin dilindəki qüsurları da onların gələcəkdə mükəmməl bir yazılıcı olmaları üçün deyilmiş səmimi, obyektiv tənqid kimi qəbul etmək lazımdır. Bunu İsmayıllı Şıxlının gənc nasirlər barədə yazdıqları da təsdiq edir: “Beləliklə, biz ədəbiyyatımıza bir qrup sağlam fikirli nasirlərin göldiyini görüruk. Şübhəsiz, bu gənclər öz imzalarının axıra qədər ədəbiyyatda qalacaqlarına

¹ Ürəklərə yol tapmalı. – İsmayıllı Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.351

¹ Ürəklərə yol tapmalı. – İsmayıllı Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.352

çalışacaqlar, onların içərisindən gələcəkdə ən gözəl romanlar müəllifləri yetişəcəyinə inanmaq olmaz. Lakin bir şərtlə, Aleksey Maksimoviç Qorkinin dediyi kimi, “mümkün olduğu qədər çox şey bilmək lazımdır. İnsanın təcrübəsi nə qədər müxtəlif növlü olsa, bu təcrübə onu o qədər yüksəldər, onun görüş sahəsi o qədər geniş olar”¹.

Dil yazılıçı üçün nədir? sualına dəqiqlik və yiğcam cavab vermək o qədər asan deyildir. İsmayııl Şıxlı dil yazılıçı üçün nədir? sualına yiğcam və dəqiqlik izah verir: “Məlumdur ki, dil yazılıçı qüdrətinin məhək daşıdır. Dil-səciyyələri açmaqdə yazılıçıya kömək edən ən yaxşı vasitədir. Dil sadəcə cümlə üzvlərinin qrammatik qayda-qanunlar əsasında düzülüşü dümək deyil, dil-yazılıçı üçün ehtirasları toqquşdu-ran, surətin daxili varlığı ilə intellektual aləmini aşkara çıxaran bir vasitədir. Dil yazılıçı üçün hər şeydir”².

İsmayııl Şıxlı dil yazılıçı üçün nədir? sualının bütün incəliklərini açarkən Əbülfəz Abbasquliyevin “Bahar axşamları” romanının üzərində xüsusi olaraq dayanır.

¹ Gənc nasirlər haqqında. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.204

² Janrıñ tələbləri. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.209-210

Roman kəndimizdə baş verən mürəkkəb hadisələrin təsvirinə həsr edilmişdir. İsmayııl Şıxlı Ə.Abbasquliyevin romanında həm təqdirəlayıq, həm də tənqidə məruz qalan cəhətlərdən bəhs edir. Məsələn, Ə.Abbasquliyevin romanının dilində təqdirəlayıq cəhətlər sırasında surətlərin da-nışığının təbii və məntiqi ardıcılığını pozmamasını müvəffəqiyyət hesab edir. Belə ki, qoca, istəmli olan bir qadın – Qızxanım bəd övlad – oğul əlində qalmışdır. Oğlu Göyüşün əməlləri Qızxanımı sarsıdır. Qızxanım nəvələrinin, gəlininin qeydinə qalır. Oğlu isə nanəcibdir, ancaq onun övladıdır. Ana ürəyi oğlunu əyri yoldan çəkindirməyə çalışır. Yazıcı bu ana obrazını və onun danışığını çox təbii vermişdir. Məhz İsmayııl Şıxlı yazılıçının bu obrazının dili barədə bəhs edərkən təbiiliyin, sünilikdən çox-çox uzaq olan təbiiliyin, yəni dilin təbiiliyinin nə demək olduğunu anladır. Ona görə də Qızxanımın dilindən bir parça nümunə gətirir: “Yox, qızım, otura bilmərəm. Bir ayaq-üstü səni yoxlamağa gəldim. Gedəcəyəm. İndi bu saat Göyüş gəlib çıxar. Mənim buraya gəldiyimdən şübhələnsə, qiyamət qopardar. Nacins övladla qalmaq çox çətindir, çox çətindir... Ramizi yola salan-

dan sonra tab gətirə bilmədim. Evdə çörək olmadığını biləndə, ürəyim qana döndü... Ortalıqda boynuyoğun oğlum olmasa, yenə deməyin təhəri var. O dura-dura necə demək olar ki, uşaqlarımız korluq çəkir. Axı, oğlumun dövləti yer batırır, ancaq bir şeyə əl vursan, göyü yerə tökür. Allah heç kimin qabağına bədəsil övlad çıxartmasın, bala! Nə edim? İçərim özümü, çölüm başqalarını yandırır”¹.

İsmayııl Şıxlını nümunə gətirdiyi bu parçada təsirləndirən məqam ananın iztirab və qayğısını yazıçının təbii və sadə bir dillə oxucuya çatdırmasıdır. Bu cür təbiliyin, sadəliyin pozulduğu məqamlar da İsmayııl Şıxlının diqqətindən yayınmır, onun tənqid hədəfinə çevrilir. Belə ki, İsmayııl Şıxliya görə, surətlər, obrazlar yazıçının tələb etdiyi təmtəraqlı dillə yox, öz dilləri ilə danışmalıdır. İsmayııl Şıxli yazır: “Elə ki, bu prinsip pozulur, surətlər sənətindən, vəzifəsindən təfəkkür tərzindən, düşdüyü şəraitdən asılı olmayıaraq, eyni bir dillə - yazıçının tələb etdiyi qaydada danışırlar, onda təbiilik itir, insan səciyyələri bir-birinə qarışır. Hamı bir-birinə “siz” deyə müraciət edir. Qorkı

demişkən, atəş qədər qısa və sürətli olan, atışmaya bənzər dialoqlar uzanıb mono-loqa çevrilir. Bu isə əsərin oxunuşunu ağırlaşdırır”¹.

İsmayııl Şıxli yanlış cümlələrə, cümlə üzvlərinin qayda-qanunlara uyğun olma-dan sıralanmasına tələbkarcasına yanaşır. O, Ə.Abbasquliyevin romanından gətirdiyi nümunələr əsasında hər bir yazıçının məsuliyyətə cəlb edir, hər bir yazıçıya məsuliyyət hissini aşılıyır və hər bir yazıçıya dilə həssas yanaşlığı məsləhət bilir. Belə mövqeni yalnız o kəslər tutubilir ki, onlar təkcə dili və onun qayda-qanunlarını deyil, həm də dilin imkanla-rını bilir, dilin tətbiq olunduğu sahələrdə (məsələn ədəbiyyatda) böyük təcrübəyə malik olurlar. Fikir verək: “Təmtəraqlı dil dalınca qaçmaq bəzən Ə.Abbasquliyevi yanlış cümlələrə gətirib çıxarıır. Məsələn: “Əhməd idarənin məhəccərli eyvanında dayanaraq buradan aydınca görünən su-elektrik stansiyasına, kəndin köhnə hissəsinə, eninə və uzununa böyüdükcə daha da gözəlləşən, möhtəşəm kəndə qovuş-maqda olan mal-qaranın mələməsinə qu-laq asır, ürəyi fərəhlə dolurdu”.

¹ Janrıñ tələbləri. – İsmayııl Şıxli. Xatirəyə dönmüş illər. Xatirələr və məqalələr. B., Yazıçı, 1980, s.207-208

¹ Janrıñ tələbləri. – İsmayııl Şıxli. Xatirəyə dönmüş illər. Xatirələr və məqalələr. B., Yazıçı, 1980, s.240

Bu cümlədə verilən kəndin köhnə hissəsinə, elektrik stansiyasına necə qulaq asmaq olar? Yaxud: "Qüruba doğru enən günəş kainata səxavətlə səpələdiyi şüalarını tarlaşmaqdə (?) olan bir kurd toyuq kimi qanadları altına yiğmağa başladıqca hər tərəfi kölgə basırdı". Əvvəla, tarlaşmaq yox, tara çıxmaq deyərlər. İkincisi, kurd toyuq tara çıxmaz. Üçüncüsü, əgər kurd toyuq tara çıxırsa, bəs o, balalarını necə qanadı altına ala bilər? Yaxud, "Bu gün şofer Sadıq vasitəsilə rayon mərkəzindən aldırıldığı müxtəlif yeməli şeyləri qəzetə bükdü..." Əvvəla, şofer Sadıq vasitəsilə deməzlər. Şofer Sadığa aldırdı deyərlər. İkincisi, müəllifin yazmasından belə çıxır ki, Əhməd yemək şeylərini şofer Sadıq vasitəsiylə üçüncü bir adama aldırıb. Halbuki, bu şeyləri Sadıq özü alıb"¹.

İsmayıllı yazıçının təmtəraqlı cümlələrdən qaçmasını istəyir, oxucunun diqqətini yayındıran təmtəraqlı cümlələrdən yazıçının özünü yayındırmaq istəyir. Çünkü belə təmtəraqlı cümlələr təmtəraqlı olduğu qədər də quru, cansız və rəsmi olur. Bunlar isə istənilən bir əsərin bədii keyfiyyətlərini aşağı salır. Əsərin bədii keyfiyyətlərini ob-

razların təbiiliyi, onların real fəaliyyəti, digərlərinə münasibətdə real yanaşmaları və hər şeydən əvvəl, təbii danışqları daha çox artırır. İsmayıllı Şixlinin sözləri ilə desək: "...romanın (Ə.Abbasquliyevin "Bahar axşamları" romanından söhbət gedir – B.X.) bədii keyfiyyətlərinə xələl gətirən, oxucunun diqqətini əsas məsələdən yayındıran, quru, cansız, rəsmi qəzet dilində yazılmış artıq fəsillərə, neçə - neçə səhifələrə rast gəlirik. Romanın həmin səhifələrində yerinə düşməyən tərcüməyi – hallara, uzun və real olmayan daxili monoloqlara, süni, təmtəraqlı dialoqlara, quru, cansızıcı təsvirlərə, "yola nərdivan qoymaq" məqsədi ilə yazılmış hadisələrə tez – tez rast gəlmək mümkündür. Bütün bunlar onu göstərir ki, müəllif bədii təsvir vasitələrindən istifadə edərkən sənətkarlığın tələb etdiyi dəqiqlik və yiğcamlıq prinsipini müəyyən dərəcədə unutmuşdur"¹.

Əlbəttə, uzun və real olmayan monoloqlar oxucunu yorur, əsərin isə bədii dəyərini aşağı salır. Eyni zamanda obrazların təqdimatına xidmət etməyən təmtəraqlı cümlələr, süni və yorucu təsvirlər bədii əsərdə artıq səhifələrə çevrilir.

¹ Janın tələbləri. – İsmayıllı Şixli. Xatirəyə dönmüş illər. Xatirələr və məqalələr. B., Yazıçı, 1980, s.210

¹ Janın tələbləri. – İsmayıllı Şixli. Xatirəyə dönmüş illər. Xatirələr və məqalələr. B., Yazıçı, 1980, s.209

Oxucunun diqqətini əsas məsələlərdən uzaqlaşdırır. Oxucu yorucu, süni təsvirlər içərisində itib-batır. Bu o demək deyildir ki, əsərdə bədii təsvirlər, obrazların daxili monoloqu, bütövlükdə obrazların monoloqu və geniş dialoqu və s. məsələlər olmamalıdır. Yox, belə də deyildir. Bunların hamısı olmalıdır. Bir şərtlə. Bunların hamısı hadisələrlə, süjetlərlə, obrazlarla uyuşmalı, onlara elə qaynayıb-qarışmalıdır ki, daha onları oxucu (hələ tənqidçini demirik) yamaq kimi görməsin. Belə yamaq kimi görünən hadisələr, süjetlər, bədii təsvirlər, obrazların cansıxıcı, quru dili oxucunu istər-istəməz diksindirir, əsərin təbii imkanlarını süni bir yolla məhdudlaşdırır. Nəticədə yazılıçının da, əsərin də ziyanına işləyir, uzun müddət oxucunun ədəbi zövqünü pessimis bir vəziyyətə salır. Ədəbi mühit, yazılıçı və onun yazdığı əsər bütün dövrlərdə bu vəziyyətdən uzaqda olmalıdır.

İsmayııl Şıxlıya görə, qeyri-təbii danışqlar bəzən surətlərin xarakterinə uyğun gəlmir, bu da obrazların nitqinə sünilik verir. Təbii ki, bu da yazılıçının müvəffəqiyyətsizliyi kimi qiymətləndirilməlidir. İsmayııl Şıxlı Ə.Abbasquliyevin romanındaki bəzi yanlış cümlələrlə yanaşı, digər

məqamlara da təhlil verərək yazır: "...qeyri-təbii danışqlara, səhnə dilini xatırladan təmtəraqlı dialoqlara da rast gəlirik. Məsələn, Salman sevdiyi qızla belə danışır: "Sizin yolunuzda mən hər cür fədakarlığa hazırlam. Ah, bircə sizin iltifatınızı qazanmağa müvəffəq olsaydım, necə də xoşbəxt olardım! Özü də əbədi xoşbəxtlik!" Yaxud, "Sizin kimi gözəlləri qızmar günün altında yandırmaq, vallah günahdır. Sizin kimi zərif bir qadın ancaq nəvaziş üçün doğulmuşdur. O isə sizi nəvaziş çiçəkləri ilə bəzəməyi bacarmır". Surətlərin səciyyəsinə uyğun gəlməyən bu cür təmtəraqlı cümlələr təbiilik əvəzinə, danışığa sünilik gətirir. Şübhəsiz, Ə.Abbasquliyev bu cür cümlələrdən nə qədər qaçsa, o qədər mənfəətli olar"¹.

İsmayııl Şıxlı yazılıcları bədii üslub nöqtəyi-nəzərdən tədqiq edir, konkret qənaətlərə gəlirdi. O bilərəkdən Mehdi Hüseynə istinad edirdi : "Mən yazılıcları bədii üslub nöqtəyi-nəzərindən tədqiq edirdim. Artıq mən bu qənaətə gəlmışdım ki, yüksək yazılıçı mədəniyyəti olmadan az - çox dəyərli bədii əsər yazmaq mümkün deyil"².

¹ Janın tələbləri. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.211

² Mehdi Hüseyn. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.264

BƏDİİ DİL, BƏDİİ ÜSLUB MƏSƏLƏLƏRİ

İsmayıllı Şıxlı bədii dil, bədii üslub məsələlərindən bəhs edərkən dərin nəzəri biliyi olan yazıçılardan və tənqidçilərdən öyrənməyi, onlara istinad etməyi diqqət mərkəzində saxlayırdı. Bu baxımdan o, Mehdi Hüseynə istinad edir, onun ədəbi nəzəri fikirlərini öz münasibəti ilə daha da dərinləşdirirdi. Məsələn, Mehdi Hüseynin “böyük bədii əsərləri böyük fikirləri, hissələri olan sənətkarlar yarada bilər” deyiminə həssaslıqla yanaşırdı: “Mehdi Hüseyn yazırkı ki, kiçik fikir, xırda arzu, zəif ehtiras böyük şeiri qanadlandırma bilməz. Böyük bədii əsərlər yaradan sənətkarın, ilk növbədə böyük fikirləri, böyük hissələri və ehtirasları olmalıdır”¹. İsmayıllı Şıxlı Mehdi Hüseynin mövqeyini

düzgün hesab edir və onun yazıçıdan etdiyi tələbin mahiyyətinə vararaq öz fikrini də bildirirdi: “Doğrudan da, əgər bu iki cəhət – istedadla zəka birləşməsə, buna sənətkar müdrikliyi və geniş həyat biliyi, yazıçı mədəniyyəti əlavə olunmasa, zamanın tələblərinə cavab verə bilən yüksək keyfiyyətli əsər yaratmaq mümkün deyildir. Mehdi Hüseyn belə bir qənaətdə idi ki, oxucunun bədii zövqünü, fikir səviyyəsini yüksəltmək istəyən yazıçı, hər şeydən əvvəl, bilik ehtiyatını, müşahidə bacarığını və kamil formaya sahib olmaq istedadını artırmağa çalışmalıdır”¹. Yüksək mədəniyyətin bir göstəricisi də yüksək dil mədəniyyətinə malik olmaqdır. Bizim hər birimiz ədəbi, elmi əsərləri oxuyuruq, öyrənirik. Bu əsərlərin hər birinin dili var. Həmin dil vasitəsilə də müəllif həm də özünü təqdim edir, biliyini, dün-yagörüşünü, müşahidə qabiliyyətini və mədəni səviyyəsini göstərə bilir. İnsan hansı dildə nəyi oxuyur və öyrənirsə həmin dilə borclu olmalıdır. Bu mənada İsmayıllı Şıxlı Mehdi Hüseynin 1937-ci ildə Moskvaya oxumağa getməsini, oradakı

¹ Mehdi Hüseyn. – İsmayıllı Şıxlı. Xatirəyə dönmüş illor. Xatirələr və məqalələr. B., Yazıçı, 1980, s.264

¹ Mehdi Hüseyn. – İsmayıllı Şıxlı. Xatirəyə dönmüş illor. Xatirələr və məqalələr. B., Yazıçı, 1980, s.264

təhsilini ən böyük mənfəət sayır. Bu zaman Mehdi Hüseynin fikirlərinə istinad edir: "Mənim həyatımda 1937 və 1938-ci illərin mühüm rolü olmuşdur. Mən bu zaman Moskvada, Dövlət Kinomatoqrafiya İnstitutu nəzdindəki akademiya tipli ssenari fakültəsində oxuyurdum. Bu illər mən rus və Qərb yazıçılarını: Balzakı, Mopassanı, Hüqonu, Höteni, Şekspiri, İbseni, Ostrovskini, Çexovu və bütün rus dramaturgiyasını öyrənməyə xüsusi fikir verirdim"¹. Əlbəttə, istər rus, istərsə də Qərb yazıçılarını oxuyub öyrənmək onların əsərlərinin hansı dildə olmasından çox asılıdır. Orijinaldan oxumaq mümkün deyilsə, məhz bu əsərlərin hansı dilə tərcümə olunması mühüm rol oynayır. O mənada ki bildiyimiz dil vasitəsilə əsərləri oxuyub öyrənirik. Demək, dil hamının və hər bir kəsin borclu olduğu sahədir. İsmayıllı Şıxlı dünya ədəbiyyatının nadir incilərinin və bədii dəyərini itirməyən sənət əsərlərinin doğma ana dilimizdə gənclərə təqdim olunmasını çox vacib sayır. Dünya ədəbiyyatının nadir incilərindən olan əsərlərin müəllifləri barədə Azərbaycan

dilində kitabların yazılmasına bir ehtiyac duyulduğunu qeyd edir. O, "Gözəl təşəbbüs" adlı məqaləsində professor Əli Sultanlının hələ 1950-ci ildə "Antik ədəbiyyat müntəxəbatı" adlı kitabı tərtib etməsini böyük hadisə hesab edir və və bunu tələbatdan, ehtiyacdə yaranan bir əsər kimi qiymətləndirir. Ona görə ki, dünya ədəbiyyatı Azərbaycan dilində nə qədər çox olursa, Azərbaycan dilinə nə qədər çox tərcümə olunarsa bir o qədər gənclərimiz dünya ədəbiyyatını və mədəniyyətini hərtərəfli öyrənə bilər. Bu baxımdan İsmayıllı Şıxlı professor Əli Sultanlının 1950-ci ildə tərtib etdiyi "Antik ədəbiyyat müntəxəbatı" adlı kitabını "böyük təşəbbüs" adlandırır və yazar: "M.İbrahimovun redaktəsi ilə nəşr edilən bu kitabın işində Rəsul Rza, Osman Sarıvəlli, M.Rzaquluzadə, N.Rəfibəyli, Ə.Məmmədxanlı, Ə.Sadıq, M.Dilbazi, M.Arif, S.Rəhman, Ü.Hüseynov müətərcim kimi iştirak etmişlər. Həmin kitabda yunan dramaturgiyasının Esxil, Sofokl və Evripid kimi məşhur nümayəndələrinin əsərləri, Aristofanın komediyaları tərcümə edilib toplanmışdır. Şübhəsiz, bu kitab qədim yunan ədəbiyyatı haqqında oxucularımızda daha kon-

¹ Mehdi Hüseyn. – İsmayıllı Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.264

kret təsəvvür yaratmağa çox kömək etdi”¹. Azərbaycan dilinə tərcümə olunan hər bir əsər, eləcə də xarici ölkələr ədəbiyyatına dair Azərbaycan dilində tərtib edilmiş müntəxəbatlar böyük təşəbbüs və təqdirəlayiq iş kimi İsmayııl Şıxlının diqqətindən yayınmamışdır. İsmayııl Şıxlı həm xarici ölkələr ədəbiyyatından nümunələrin Azərbaycan dilinə tərcümə olunmasına, həm də Azərbaycan ədəbiyyatı nümunələrinin xarici dillərə tərcümə olunmasına xüsusi önəm vermiş, yəni tərcümə ədəbiyyatı məsələlərinə insanların tələbatı kimi yanaşmışdır. Bu mənada 1950-ci ildə tərtib edilmiş “Antik ədəbiyyat müntəxəbatı” kitabından sonra S.M.Kirov adına Azərbaycan Dövlət Universitetinin (indiki Bakı Dövlət Universitetinin) 1955-ci ildə çap etdiyi “Xarici ədəbiyyat” adlı müntəxəbatı təqdirəlayiq bir iş kimi qiymətləndirilir. İsmayııl Şıxlı bu müntəxəbat barədə yazır: “Orta əsrlər və intibah dövrünü əhatə edən bu kitabı professor Əli Sultanlı, İ.Əlizadə və H.Zeynalov tərtib etmişdir. Bu kitabdakı əsərlərin tərcüməsi, demək olar ki, gənclərə,

həm də universitetin öz yetirmələri olan şairlərə aiddir. Ə.Kürçaylı, Bəxtiyar Vahabzadə, İslam Səfərli, T.Mehdiyev, V.Zenfira, İ.Tamilla, A.Ağamusa, Q.Əlfi və başqaları kitabın tərcüməsində xüsusiylə yaxından iştirak etmişlər. Bunlardan başqa, kitabda C.Cabbarlı, Mirzə İbrahimov və Məmməd Arif kimi görkəmlə yazardılarımızın tərcümələrindən də istifadə edilmişdir. Kitabda bir sıra şeirlərin zəif tərcümə edilməsinə baxmayaraq, ümumən bu təşəbbüs də təqdirəlayiqdir”¹.

Yuxarıda qeyd olunduğu kimi, klassik və müasir Azərbaycan ədəbiyyatına aid əsərlərin xarici ölkə xalqlarının dillərinə tərcümə olunması məsələləri də İsmayııl Şıxlını narahat etmişdir. Klassik və müasir Azərbaycan ədəbiyyatının xarici dillərə tərcüməsi və nəşri tərcümə işinin uğurları kimi qiymətləndirilmişdir. Bu mənada İsmayııl Şıxlı 1984-cü ilin fevral ayının 2-də “Kommunist” qəzetinə verdiyi müsahibəsində deyirdi: “Klassik yazıçıların əsərlərinin rus, alman, ingilis, fransız, fars və başqa xalqların dillərinə tərcüməsi işi planlı şəkildə davam etdirilir. Onu da qeyd

¹ Gözəl təşəbbüs. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.212

¹ Gözəl təşəbbüs. – İsmayııl Şıxlı. Xatirəyə dönmüş illər. Xatirələr və məqalələr. B., Yazıçı, 1980, s.210

etmək istərdim ki, nəşriyyatlarımız Azərbaycan ədəbiyyatının ən yaxşı nümunələrini öz imkanlarımızdan istifadə edərək rus və xarici dillərdə nəşr etməyə təşəbbüs göstərirlər. Bu, yaxşı haldır və heç şübhəsiz, gələcəkdə bu işi davam və inkişaf etdirmək lazımdır. Azərbaycan yazıçılarının əsərləri istər ayrılıqda, istərsə də toplu şəklində alman, çex, rumin, macar, polyak, türk və s. dillərdə çap olunur. Eləcə də özbək, türkmən, tacik, belorus, Ukrayna, eston, latış və Litva dillərində nəşr edilir”¹. Əlbəttə, bu dillərdə, eləcə də digər dillərdə klassik və müasir Azərbaycan ədəbiyyatının çap olunması indi də aktualdır. Bu mövqedən yanaşaraq Azərbaycan ədəbiyyatının xarici dillərə tərcüməsi və çapı müasirliyini qoruyub saxlayır. Məhz İsmayıllı Şixlinin tərcümə ədəbiyyatı məsələsinə münasibəti müasirliyi və aktuallığı ilə diqqəti cəlb edir.

İsmayıllı Şixli Mehdi Hüseynin bədii əsərin dili ilə bağlı tələblərini meyara çevirirdi. Məsələn, yazıçı “...bildiyi materialı, gördüyü insanları, duyduğu hadisələri, böyük bir məharətlə və maraqlı bir şəkildə təsvir etməli, bir sözlə, əsərini

sənətkarlığına, bədii təsvir vasitələrinə və kompozisiyasına çox fikir verməlidir”¹. Yaxud, ədib istəyər ki, “bədii sözün ecazkar qüdrətinə layiqilə ehtiram göstərməyi bacarsın”².

İsmayıllı Şixli şeirin, poeziyanın dili ilə bağlı maraqlı fikirlər söyləyir, fikrin obrazlı şəkildə ifadə olunmasına laqeydlik göstərənləri tənqid edir. O, “Sənət xalqla birgə nəfəs almalıdır” məqaləsində yazır: “Mən bir oxucu kimi şeirimizin indiki mərhələsində iki başlıca qüsuru müşahidə edirəm. Bunun biri bəzi hallarda yenilik naminə əldə edilmiş ədəbi ənənələrdən uzaqlaşmaq, fikrin obrazlı şəkildə poetik bir dillə söylənilməsinə laqeydlik göstərməkdir. Bu cür şairlər çox hallarda unudurlar ki, şeir də musiqi kimidir. Onun daxili bir ahəngi, ölçüsü olmalıdır. Nəhayət, şeir obrazlı təfəkkürdür. Buraya bir cəhəti də əlavə etmək lazımdır. Şeir o zaman qəlblərə yol tapır ki, forma gözəlliyi böyük fikirlərlə üzvi vəhdətdə olur. Əks təqdirdə əsər tez unudulur. Biz bu cür hallara, yenilik pərdəsi altında zəif şeirlərin ədəbiyyatda yaranmasına qarşı

¹ Həyatın tələbi. – İsmayıllı Şixli. Daim axtarışda. B., Yazıçı, 1988, s.358

¹ Həyatın tələbi. – İsmayıllı Şixli. Daim axtarışda. B., Yazıçı, 1988, s.290

² Yenə orada. s.290

ciddi mübarizə aparmalıyıq”¹. Doğrudan sa şeir musiqi kimidir, onun ahəngi və ölçüsü olmalıdır. Buraya obrazlı təfəkkür əlavə olunduqda, təbii ki, şeir qəlblərə yol tapır. Şeirin forma gözəlliyi, daxili məzmun dərinliyi dil vasitəsilə yaranır. Dil-siz, məhz poetik dil olmadan, obrazlı dil olmadan şeirin forma və məzmun gözəlliyini yaratmaq mümkün deyil. Hansı qələm əhli (şair) bunun əhəmiyyətinə varmışsa, onun şeirləri zəif şeirlər kimi çıxdaş olur, yaşamaq statusu qazana bilmir. Onu da qeyd edək ki, obrazlı təfəkkür ürəklə, qəlblə duyğunun, hissiyyatın, emosiyanın vəhdətidir. Bu vəhdət poetik dil vasitəsilə toxunulur, ilmələr kimi bir-birinə bağlanılır.

Şair poetik istedad sahibi olmalıdır. Dilin poetik imkanlarını göstərməyi bacarmalıdır. Harada? Məhz yazdığı şeirlərdə. Belə ki, şairin yazdığı şeirlərin vəznindən asılı olmayaraq o, dilin bütün imkanlarından istifadə edərək forma və məzmunun poetikliyini təmin etməyi bacarmalıdır. Eyni zamanda şeirin hansı vəzndə yazılmışından asılı olmayaraq forma

və məzmunla yanaşı, vəznin yüksək poetik dilin imkanları ilə müşaiyət olunması şairə uğurdan başqa heç nə gətirmir.

İsmayıł Şıxlı yazar: “Mən bu məsələ ilə bağlı olan bir yanlış meyli də göstərmək istəyirəm. O da forma və vəzn məsələsidir. Bir çox yoldaşlar zəif şeirdən söz salan kimi dərhal sərbəst vəzni günahkar tuturlar və belə bir iddia irəli sürürlər ki, guya sərbəst vəznlə yazmaq acizlik, yaxud zəiflikdir. Bu fikir yanlışdır. Məsələ vəzndə deyil. Məsələ hansı vəzndə olur-olsun yüksək keyfiyyətli şeir yazmaqdır. Məgər klassik qəzəl, qoşma formalarında adamı bezdirən azmı şeir yazılmışdır. Deməli, məsələ təkcə formada deyil, həmin formalara sahiblənməkdədir”¹. Bu mənada İsmayıł Şıxlı Səməd Vurğun yaradıcılığını, poeziyasını gözəl bir örnek hesab edir: “...biz Səməd Vurğunun qüdrətli poetik istedadına məftunuq, Səməd Vurğun klassik poeziyamızın, dünya ədəbiyatının bütün gözəl xüsusiyyətlərini özündə birləşdirən, xüsusən öz xalq sənətinin füsunkar incəliklərini mənimşəyib, ondan bir novator kimi istifadə edən,

¹ Sənət xalqla birgə nəfəs almazıdır. – İsmayıł Şıxlı. Xatirəyə dönmüş illər. Xatirələr və məqalələr. B., Yaziçı, 1980, s. 233

¹ Sənət xalqla birgə nəfəs almazıdır. – İsmayıł Şıxlı. Xatirəyə dönmüş illər. Xatirələr və məqalələr. B., Yaziçı, 1980, s.233-234

nadir fitri bir istedaddır. Səməd Vurğun öz poeziyasında xalq dilinin sadəliyi ilə onun poetik qüdrətini birləşdirmişdir. Onun şeirləri sadə və təbiidir”¹. İsmayıllı Şixlı Mehdi Hüseynin fikrinə istinad etməklə dil barədə, məhz Azərbaycan dili barədə və Səməd Vurğun barədə deyilənləri təsdiqləyir: “... bu sadəlik və təbiilik hər şairə qismət olmur. Bunun üçün gurçəşmələri xatırladan saf və büllur şair istedadı lazımdır. Azərbaycan dilinin, Azərbaycan şeirinin insanı heyrətə salan musiqisi lazımdır”².

Səməd Vurğunun yaradıcılığı barədənə qədər xoş söz deyilirsə, onların hamısı üçün bu ustad sənətkar təkcə istedadına deyil, həm də Azərbaycan dilinə borcludur. İsmayıllı Şixlinin Səməd Vurğun yaradıcılığının müvəffəqiyyəti barədə dediklərinin hər birində ustadın Azərbaycan dilinə borcunu görməmək mümkün deyil. Məsələn, “O, (Səməd Vurğun – B.X.) Azərbaycan dilinin geniş imkanlarından istifadə edərək, ən adi təbiət təsvirlərində belə fəlsəfi ümumiləşdirmələrə gəlib çı-

xır”¹. Yaxud: “Səməd Vurğun dilimizin oynaq imkanlarından, incə və zərif cəhətlərindən məharətlə istifadə etməyi bacaran sənətkardır. Əgər onun şeirlərinə fonetik cəhətdən diqqət yetirsək, sözlərin düzülüşündə incə və qalın saitlərin sıralanmasına belə fikir verdiyini görərik. Səməd Vurğun sözün ifadə etdiyi mənaya uyğun olaraq, saitlərin uzlaşmasına diqqət yetirir. Beləliklə də, onun şeirləri dilə tez yatır, asan əzbərlənir və musiqiyə yatımlı olur. Məhz buna görə də bəstəkarlarımızın çoxu şairin sözlərinə musiqi bəstələmişdir”². Şeir dilində ifadələr sərrast, sözlərin düzülüşü ustalıqla verilməlidir. Bu cür şairlərdən biri kimi İsmayıllı Şixlı Hüseyn Arifin yaradıcılığına xüsusi qiymət verir. “İstedadlı şairin şeirlərində sözlərin sıralanması, təbii axarı, kəlmələrin tərkibindəki sözlərin cərgələnməsi o qədər sadə və ürəyəyatılmışdır ki, adam şeir oxuduğunu hiss etmir, elə zənn edir ki, kiminləsə sadəcə danışır. Lakin həm-söhbətinin elə gözəl, elə incə və zəngin poetik düşüncə tərzi, elə obrazlı təfəkkürü vardır ki, buna heyran qalmaya bilmir-

¹ Səməd Vurğun yenə siramızdadır. – İsmayıllı Şixlı. Xatirəyə dönəmiş illər. Xatirələr və məqalələr. B., Yazıçı, 1980, s. 295

² Yenə orada. s.295-296

¹ Səməd Vurğun yenə siramızdadır. – İsmayıllı Şixlı. Xatirəyə dönəmiş illər. Xatirələr və məqalələr. B., Yazıçı, 1980, s.296

² Yenə orada. s.296

sən”¹. Onun Hüseyin Arifin şeir dilinin siqləti barədə dediyi bəzi məqamlar Hüseyin Arifə “şairanə şair” statusu qazandırır: “Hüseyin Arifin şeir dilində topuqçalmalara, söz bütmələrinə, misra kələ-kötürlüyünə rast gəlmək qeyri-mümkündür. Buradan belə nəticə çıxartmaq olmaz ki, Hüseyin söz axtarışlarına çıxmır, bu axtarışlarda zirvəyə qalxmaq üçün əziyyət çəkmir, sözlərin seçimində şair narahatlığı keçirmir. Xeyr, Hüseyin Arif yazı masası arxasında oturmayanda, harasa gedəndə, harasa tələsəndə, hətta səninlə söhbət edəndə belə (mən bunu çox müşahidə etmişəm) söz axtarışında olur, bəzən sözlər onu arxasında elə uzaqlara aparır ki, səyyar xəyalın qanadlarında elə uzaqlara gedir ki, bir anlığa həmsöhbətindən, hətta özündən uzlaşır. Belə allarda onu xəyaldan ayırmaq, əlbəttə ki, günahdır, çünkü şair tapdığını itirə bilər”². Deməli, söz axtarışında olmaq, onun əzab və əziyyətlərinə qatlanmaq nəticə etibarilə yaradıcılığın bəhrəsidir.

İsmayıл Şıxlı Bualonun “Poeziya sənəti” kitabından nümunələr gətirməklə

şeirin yüksək poetik məziyyətləri barədə müasir səslənən fikirləri aktual müstəvidə təqdim edir. O, Bualonun “Şeirdə ki fikir oldu, söz gözəlliyi olmadı, sözlər və səslər qulağı dəldi, belə şeiri heç kəs oxumaz və dinləmək istəməz” fikrini əsas tutaraq yazar: “Bu sözləri oxuyarkən adama elə gəlir ki, Bualonun səsi XVII əsrəndə yox, lap yaxından gəlir. Sanki o bizim qəzet və jurnallarımızı vərəqləyir, orada çap olunan qafiyəli və qafiyəsiz söz yığınlarını oxuyur, ürək titrədən, zehinlərə işləyən obrazlı fikir tapmadıqda, dili bərbad yazınlara rast gəldikdə qəzəblənir...”¹ İsmayıл Şıxlı belə bir məqamda Bualonun fikrinə üstünlük verərək sanki ürəyindən tikan çıxarıır: “Oxucuların məhəbbətini qazanmaq istəyirsinizmi? Dilinizə fikir verin, yeknəsəqlikdən, taundan qaçan kim'i qaçın. Bilin ki, həddindən çox ölçülübüçülmüş, sürtülüb hamarlanmış misralar oxucuları əsnədir. Eyni sözlərin təkrarından ibarət solğun şeirlər quraşdırın şair oxucuların məhəbbətini qazana bilməz”². İsmayıл Şıxlı bu sözlərin müasir səsləndiyini deyir, ədəbiyyatımızda bədi-

¹ Şairanə şair. – İsmayıл Şıxlı. Daim axtarışda. B., Yaziçı, 1988, s.99

² Yenə orada. s.99

¹ Şairanə şair. – İsmayıл Şıxlı. Daim axtarışda. B., Yaziçı, 1988, s.329

² Yenə orada. s.329

ilikdən məhrum olan əsərləri qəbul etmir. O yazır: “İstər şeirdə, istərsə də nəsrədə dili bilməyən, canlı, obrazlı ifadə tərzindən məhrum olan, şeiriyyətin nə demək olduğunu başa düşməyən, yaxud başa düşmək istəməyən nə qədər adam əlinə qələm almışdır?! Yenilik naminə cümləni baş-ayaq edən, mübtədanı xəbərin yerinə çəkib, sözlərin axırına nidalar düzənmək yolu ilə mənsur şeir yaradanlar, misraları xırdalayıb, sözləri yan-yana düzənlər, qafiyəli-qafiyəsiz kəlmələrdən silsilə şeirlər yaradanlar nə qədər çoxalmışdır?! Belə cızma-qaraçılara qarşı tələbi artırmaq əvəzinə, çox zaman redaksiyalar yazıcının “dilini” düzəldir, onların “yeniliklərini” təbliğ edirlər”¹.

İsmayıllı Şixlı Azərbaycan yazıçılarının VIII qurultayında məruzə ilə çıxış etmiş, Azərbaycan ədəbiyyatının son beş ildəki vəziyyəti barədə geniş təhlil aparmışdır. Sonra bu məruzə əsasında “Daim axtarışda” adlı məqaləsini çap etdirmişdir. 1986-ci ildə çap olunmuş bu məqalədə ədəbiyyatımızın bir çox problemləri və nailiyətləri təhlil olunmuşdur. Eyni zamanda İsmayıllı Şixlı ədəbi yaradıcılığı olan tələb-

karlığının azalmasından irəli gələrək şeir yazarlarının sayının çoxalması barədə yazır: “...indi hamı şeir yazır, ara şairləri meydana çıxır, toylardada, məclislərdə dad-sız-dudsuz şeirlər mahniya çevrilir, bəzən ayaq açıb radio-televiziyyaya doğru yeriyyir. Bəla da burasındadır ki, bu cür qafiyəli hoqqabazlıqlar tez yayılır”¹. Bununla da İsmayıllı Şixlı yeni deyim tərzləri tapmağı, təqliddən uzaq olmayı, yaradıcılıqda orijinal yollar axtarmağı, deyim və duyum tərzini obrazlı təfəkkürün imkanlarına çevirməyi, əla poetik tapıntıları, dəqiq obrazlılığı bir problem kimi təhlil edir. Bu istiqamətdəki qüsurları, büdrəmələri, uğursuzluqları və dolaşıqlıqları izah edərkən dil və üslub məsələləri üzərində dayanır. İsmayıllı Şixlı yazır: “Üzərində dayanmaq istədiyim daha bir problem dil və üslub məsələləri ilə bağlıdır.

Hər hansı bir xalqın varlığını təsdiq edən ilk, əzəli amillərdən biri dildir. Yaziçi isə mənsub olduğu xalqın istək və arzularının, dərd-sərinin, bütünlükdə götürsək, mənəvi dünyasının tərcümanıdır. Yazıcının əsas silahı dildir. Məhz buna görə hər hansı sənətkar doğma dilinin saflığı-

¹ Şairanə şair. – İsmayıllı Şixlı. Daim axtarışda. B., Yazıçı, 1988, s.329-330

¹ Daim axtarışda. – İsmayıllı Şixlı. Daim axtarışda. B., Yazıçı, 1988, s.56

nin qorunması üçün daim narahat olmalı, əzmlə bu yolda çalışmalıdır. Ədəbi dil əsrlər boyu yaranır. Cilalanır, zənginləşir. Bu, ardıcıl, canlı bir prosesdir”¹.

İsmayıл Şıxlı dili ardıcıl, canlı bir proses kimi xarakterizə edəndə nəyi nəzərdə tuturdu? O, burada dilin leksik, qrammatik cəhətdən inkişafını nəzərə alırdı: “Dil leksik, sintaktik və morfoloji cəhətdən həmisi boy atır, təzələnir, köhnələn ünsürlərini atır, inkişafın nəticəsi kimi yaranan yeni söz və ifadələri qəbul edir”². İkinci bir tərəfdən Azərbaycan dilinin inkişafında Azərbaycan sovet yazıçılarının xidmətlərini xüsusilə qeyd edirdi: “Bu sahədə, yəni Azərbaycan dilinin təkmilləşməsi, yad ünsürlərdən təmizlənib saflaşması, xalq dili hesabına gözəlləşməsi yolunda Azərbaycan sovet yazıçıları böyük iş görmüşlər. M.S.Ordubadi, Y.V.Çəmənzəminli, C.Cabbarlı, S.Hüseyn, Səməd Vurğun, S.Rüstəm, R.Rza, Osman Sarıvəlli, Mehdi Hüseyn, S.Rəhimov, M.İbrahimov, Ə.Məmmədxanlı, İlyas Əfəndiyev kimi yazıçılar bugünkü ədəbi dilimizin inkişafında xeyli iş görmüşlər.

Bu işi davam və inkişaf etdirənlərimiz çoxdur. Lakin əyintilərə də yol veririk”¹. İsmayıл Şıxlı dilimizdə baş vermiş əyintilərə qarşı vuruşmağı dilimizin qorunmasında mühüm işlərdən biri sayır. Eyni zamanda dilimizi “təftişə” başlayanlara, özünü “yenilikçi”, “novator” kimi təqdim edənlərə etiraz edir, bəzi dillərin tarixi ilə bağlı faktları müqayisəyə cəlb edərək çıxış yolunu göstərir. İsmayıл Şıxlı yazır: “Hər şeydən əvvəl, onu qeyd etmək lazımdır ki, ədəbiyyata yenicə qədəm qoyan, bir neçə xırda yazı çap etdirən bəzi gənc yazıçı və jurnalistlər dilimizi “təftişə” başlayırlar. Onlar “yenilik”, “novatorluq” naminə dilimizin lügət tərkibində əsrlərlə yaşayan və artıq vətəndaşlıq hüququ qazanmış sözlərə hücuma keçir, lazımlı oldu-olmadı, onları dəyişdirməyə çalışırlar. Bu isə öz növbəsində süni sözlər yaratmaq, saxta təmizlik aparmaqla nəticələnir. Həm də çox vaxt dilimizin orijinal sözlərini, lügət tərkibində olan kəlmələri başqa dillərə uyğunlaşdırmağa çalışırlar. Özü də yamsılama yolu ilə. Məlumudur ki, Türkiyədə xeyli vaxt ərzində “Türk dil qurumu”- türk dilini ərab-

¹ Daim axtarışa. – İsmayıл Şıxlı. Daim axtarışa. B., Yazıçı, 1988, s.58

² Yenə orada. s.58

fars sözlərindən təmizləmək adıyla çoxlu qondarma sözlər yaratdılar. Nəticədə türk dili tanınmaz dərəcədə süniləşdi, yaşlılar cavanları başa düşmədilər, gənc-lər Tofiq Fikrət kimi klassiklərini lügətlə oxumağa başladılar. İndi onlar özləri də bu yoldan uzaqlaşmağa çalışırlar. Amma təəssüf ki, gənclərimiz arasında onları təqlid edənlər hələ də var”¹.

İndi də çoxlu qondarma söz yaradınlar, təqlid yolu tutanlar var. Ona görə də İsmayııl Şıxlının dil məsələsi ilə bağlı bu mövqeyi bugünkü dilimizin təmizliyinin qorunması yolunda da olduqca müasir səslənir.

İsmayııl Şıxlı dilimizin quruluşunda süni olaraq dəyişiklik edənlərin “fəaliyyətini” lüzumsuz bir iş sayır. Bu süni dəyişikliyin daha çox dilin sintaktik və leksik quruluşunda aparıldığını söyləyir. Məsə-lən, İsmayııl Şıxlı dilin sintaktik quruluşunda dəyişiklik etməyə cəhd göstərənlər barədə yazır: “Yenilik axtaran bu “təftişçilər” dilimizin sintaktik quruluşunda da dəyişiklik etməyə cəhd göstərərkəm cümlələri baş-ayaq edir, mübtəda ilə xəbərin yerini dəyişir və elə zənn edirlər ki, bu

yolla cümlələrin emosionallığını artırırlar. Əslində isə dilin ahəngdarlığını və emosionallığını, şeiriyyətini pozur, sözlərin qırıq-qırıq düzülüyü ilə cümlələrin həm məna, həm də zahiri siqlətini zəiflədirlər. Yığcamlıq, aydınlıq adı altında özlərinin dedikləri kimi, “teleqraf dili” yaradırlar¹. Bu cür “teleqraf dili” öz meydanını indi daha da genişləndiribdir. Cümlə üzvlərinin düzgün sıralanmasında qayda-qanunların pozulması işin bir tərəfi, işin ikinci tərəfi isə dildə özləri üçün sintaktik “normaları” yaratmalarıdır. Bu sintaktik “normaları” dilin öz təbiətindən irəli gəlmə-yən qaydalar kimi tətbiq etmələridir.

Dilin sintaktik quruluşundakı qayda-qanunların pozulması İsmayııl Şıxlıya görə, həm də tərcümə ilə bağlıdır. Bir dildən başqa dilə, konkret olaraq başqa dillərdən Azərbaycan dilinə tərcümə zamanı yad dillərin qayda-qanunları kortəbbi şəkildə tətbiq olunur. Bu mənada İsmayııl Şıxlı yazır: “Hamıya məlumdur ki, rus dilinin, fars dilinin, eləcə də alman və ingilis dilinin öz qanunları var. Bu dil qanunları isə təfəkkür tərzi ilə bağlıdır. Həmin təfəkkür tərzi ilə bağlı olan qanunları

¹ Daim axtarışa. – İsmayııl Şıxlı. Daim axtarışa. B., Yaziçi, 1988, s.59

¹ Daim axtarışa. – İsmayııl Şıxlı. Daim axtarışa. B., Yaziçi, 1988, s.59-60

kortəbii şəkildə başqa dilə şamil etmək olmaz. Məs.: rus dilində “kotoriy” sözü tez-tez işlənir və dilin öz xüsusiyyətilə bağlı olduğu üçün fikrin aydınlaşmasına çox kömək edir. Bunu, yəni “kotoriy” sözünü “hansı ki” deyə tərcümə edib dilmizdə yerində işlətməyəndə cümlə Azərbaycan dilinin cümləsi olmur. Məs.: “Mən dünən küçədə Əhməd müəllimi gördüm, hansı ki, on il bundan qabaq bizə riyaziyyat dərsi deyərdi”. Burada fikir aydınlaşdır. Amma cümlə azərbaycanca deyil. Əslində isə belə olmalıdır: “Mən dünən küçədə on il bundan qabaq bizə riyaziyyatdan dərs deyən Əhməd müəllimi gördüm”¹. İsmayııl Şıxlı tərcümə məsələsində hər bir dilin öz qayda-qanunlarını, dilin öz xüsusiyyətlərini mütləq nəzərə almağı vacib bilir və bildiklərini faktlarla izah edirdi. O yazır: “...tərcümələrdə mütləq qarşılıqlı ifadələri axtarış tapmaq lazımdır. Məsələn: “Jivaya voda” sözünü eynilə tərcümə etsək, “canlı su” olacaq. Amma vaxtilə Məmməd Arif V.Kojevnikovun bu əsərini dilimizə çevirərkən daxili mənanı axtarış tapmış, suyun canlı olmasını yox, həyata, torpağa

can verməsini əsas götürərək “Dirilik çeşməsi” kimi tərcümə etmiş və əsərin adı olduqca şairanə bir məziyyət almışdır. Yaxud “Daleko ot Moskvı” əsərinin adını eynilə tərcümə etsək, “Moskvadan uzaqda” olar. İlk baxışda adama elə gəlir ki, hər şey yerindədir, amma hiss edirsən ki, nəsə çatmır. Fəhmlə duyursan ki, Azərbaycan dilində “uzaq” sözünün axırına mütləq bir “lar” şəkilçisi artırılmalıdır və əsərin adı “Moskvadan uzaqlarda” kimi tərcümə edilməlidir”¹.

İsmayııl Şıxlı uğurlu tərcümələri alqışlayır və uğurlu tərcümənin əsasında tərcüməçinin geniş zəka sahibi olmasını xüsusi üstünlük sayır. Bu mənada o, Mirzə İbrahimovun tərcümələrini uğurlu tərcümələr kimi qiymətləndirir. Burada Mirzə İbrahimovun geniş zəka sahibi olmasını dünya ədəbiyyatına, tarixinə, fəlsəfəsinə, mədəniyyətinə dərin bələdliyini tərcümə işindəki uğurlarının açarı hesab edir. Doğrudan da, Şekspiri, Nizamini, Xaqaniyi, Sədini, Hafizi, Çernişevskini, Tolstoyu, Sokratı, Aristoteli, Şeyx Məhəmməd Xiyabanini, Xosrov Dəhləvinci, Didronu,

¹ Daim axtarışa. – İsmayııl Şıxlı. Daim axtarışa. B., Yazıçı, 1988, s.60

¹ Ədəbiyyat və mədəniyyətimizin bəzi məsələləri. – İsmayııl Şıxlı. Daim axtarışa. B., Yazıçı, 1988, s. 270

Russonu, Volteri, Üzeyir Hacıbəyovu, Səməd Vurğunu və digərlərini dərindən bilmək, təhlil etmək bacarığı Mirzə İbrahimovun xalqların, millətlərin ruhunu, təbiətini, fəlsəfəsini, ənənəsini və s. məsələləri kamil bilməyində heç də az rol oynamamışdır. Bu da tərcüməçinin – Mirzə İbrahimovun uğur əldə etməsinə imkan yaratmışdır.

İsmayıл Şıxlı yazar: "Mirzə İbrahimovun ədəbi fəaliyyətinin böyük bir qismini onun tərcümələri təşkil edir. Beləliklə, biz bu yorulmaz sənətkarın başqa bir xüsusiyyətilə də tanış oluruq. Mirzə İbrahimovun tərcüməciliyi onun ədəbi görüşləri, fəlsəfi estetik anlayışları ilə bağlıdır. Onun tərcümələri də ictimai amalına xidmət edir. Belə olmasaydı, Mirzə İbrahimov N.Çernışevskinin "Nə etməli?" kimi dərin ictimai məzmunlu əsərini tərcümə etməzdı. Yaxud Şekspirin cahanşumul faciələrinin Azərbaycan dilində səslənməsinə vaxt sərf etməzdi"¹.

Dilimizin lügət tərkibinə lüzumsuz olaraq sözlərin gətirilməsi hələ bütün dövrlərdə olubdur. Bu cəhəti İsmayıл Şıxlı da təkcə müşahidə etməmiş, həm də ona

qarşı mübarizə aparmışdır. O, dilimizin lügət tərkibinə sözlərin gəlməsində bir məqamı düzgün hesab edir: "... texniki tərəqqi və yeni icadlarla əlaqədar yeni sözlər, yeni istilahlar əmələ gəlir və həmin sözlərin müqabili dilimizdə yoxdur. Ona görə bu sözləri, beynəlxalq sözlər kimi qəbul edib dilimizi zənginləşdirməliyik"¹. İsmayıл Şıxlı lazım olmadan dilimizin lügət tərkibinə gətirilən sözlərin gəlmə səbəblərini izah edir. Belə ki, bəzən dil mütəxəssisləri, mətbuat işçiləri, televiziyyada və radioda çalışan diktörler, şərhçilər, aparıcılar müəyyən sözlər dilimizdə ola-ola onu işlətmək əvəzinə, rastlarına çıxan sözləri işlədirlər. İsmayıл Şıxlı öz mövqeyini misallarla izah edir: "Uzun illərdən bəri dilimizdə "fəza" sözü işlənmişdir. İndi bunun əvəzinə "kosmos" deməyə ehtiyac varmı? Nə üçün "kosmik gəmi", "kosmos cisimləri" əvəzinə, "fəza gəmisi", "fəza cisimləri" sözlərini işlətməyək? Nə üçün "qəribəmək" əvəzinə "nastalgiya" deyək? Belə anlaşılmazlığa xüsusən idman şərhçilərinin dilində daha çox rast gəlirik. İndiyə qədər dilimizdə "yarış", "yarış cədvəli", "idman

¹ Geniş əhatəli yaziçi. – İsmayıл Şıxlı. Daim axtarışda. B., Yazıçı, 1988, s. 69

¹ Geniş əhatəli yaziçi. – İsmayıл Şıxlı. Daim axtarışda. B., Yazıçı, 1988, s.60

meydani” sözləri var idi. Nədənsə indi onları “matç”, “turnir”, “turnir cədvəli” əvəz etmişdir. “İdman xəbərləri” “idman meridianı” olmuşdur”¹. Göründüyü kimi, İsmayıł Şıxlı faktlar əsasında lüzumsuz sözlərin dilimizə gətirilməsinin əleyhinə çıxır və verdiyi izahlar əsasında dil mütəxəssislərini, mətbuat işçilərini, televiziya, radio diktorlarını, şərhçilərini, aparıcılarını dilimizə həssas yanaşmağa, məsuliyyətli olmağa çağırır. O yazır: “Dilə münasibət məsələsində televiziya və radio verilişlərində işləyən yoldaşlar daha ehtiyatlı olmalıdır. Çünkü onların tamaşaçı və dinləyiciləri milyonlarladır, sərhədlərimizdən kənarlarda da onları dinləyən var”².

İsmayıł Şıxlı dilimizin fonetik xüsusiyyətləri, orfoqrafik və orfoepik normaları ilə bağlı faktlara söykənən fikirlər söyləyir, mütəxəssisləri bu barədə düşünməyə vadar edirdi. O, bəzi sözlərlə bağlı dilimizin orfoqrafiyasına yenidən baxılmasını vacib sayırdı. “Hələ də aydın deyil ki, nə üçün cins bildirən və müsbət hal olan “müəllimə”, “katibə”, “şairə”, “ədibə”,

“talibə”, “rəqqasə” və s. bu kimi sözlər dilimizdən çıxarılmışdır. Yaxud dilimizin fonetik qanunlarına uyğun gəlməyən orfoqrafik qanunlar verilmişdir. Hami bilir ki, “x” hərfi iki sait arasına düşəndə “ğ”-ya çevrilir. Bəs belə isə nə üçün “Yevlağa” əvəzinə “Yevlaxa”, “Qazağa” əvəzinə “Qazaxa” yazılsın?!¹ İsmayıł Şıxlı dilimizin fonetik xüsusiyyətlərinə, ayrı-ayrı səslərin tələffüz qaydalarına ciddi fikir verməyi lazımlı bilirdi. Hətta o, lazımlı bildiyi məsələləri öz şəxsi, fikir və mülahizəsi kimi müzakirə etməyi, polemika aparmağı, mübahisəli məqamları təhlil etməyi bir ehtiyac kimi diqqətə çatdırırdı. Bununla da yaradıcı insanların müzakirəyə qoşulmasını, problemlı məsələlərin həlli yolunda əməli işlər görmələrini bir zəruri tələbata, ehtiyaca çevirdi. İsmayıł Şıxlı yazırıdı: “Son illərdə məktəblilərimizin və gənclərimizin bir qismi (çox təəssüf ki, bu qisim getdikcə çoxalır) ayrı-ayrı səsləri düzgün tələffüz etmirlər. “R” səsini “ğ”-ya bənzər bir hala salır və dildə süni pəltəklik yaradırlar. Bu hal xüsusilə azərbaycanlı uşaqlar rusca

¹ Geniş əhatəli yaziçi. – İsmayıł Şıxlı. Daim axtarışda. B., Yazıçı, 1988, s.61

² Ədəbiyat və mədəniyyətimizin bəzi məsələləri. – İsmayıł Şıxlı. Daim axtarışda. B., Yazıçı, 1988, s.270

¹ Ədəbiyat və mədəniyyətimizin bəzi məsələləri. – İsmayıł Şıxlı. Daim axtarışda. B., Yazıçı, 1988, s.270

danışanda daha qabarlıq şəkildə nəzərə çarpır. Başqa bir misal: Azərbaycan dilində “c” səsi var. Özü də tələb edir ki, tələffüz zamanı vurğunu bərk deyəsən. Ancaq son vaxtlar bu səs deyiliş zamanı təhrif edilir, yumşaldılır, nəticədə də “c” səsi dönüb “g”-ya bənzər bir hala düşür, bəzən də “dz” kimi tələffüz edilir. “Ç” səsinin deyilişi də pis haldadır. Onu da çox vaxt dilimizdə olmayan “ts” şəklində tələffüz edirlər. Beləliklə də, “c”, “ç”, “ğ” səsləri qarışdırılır. Bunu məktəblilərə vaxtında şərh etməsək, həm şifahi danışqda, həm də yazında daha çox səhvlər buraxılacaq, anlaşılmazlıq bir qədər də artacaqdır¹. Əlbəttə, “c”, “ç”, “ğ” səsləri barədə İsmayıllı Şixlinin fikir və mülahizələri eləbelə deyil, bu, çoxlu sayda müşahidələrin, ümumiləşdirici qənaətlərin nəticəsi kimi özünü göstərir.

DİLİN ESTETİK MAHİYYƏTİNDƏN SEÇMƏLƏR

¹ Ədəbiyat və mədəniyyətimizin bəzi məsələləri. – İsmayıllı Şixli. Daim axtarılsa. B., Yaziçı, 1988, s.271

Onun səsi qulağımızdadır

(ixtisarla)

Biz onu həmişə zəngə beş – on dəqiqliqə qalmış institutun geniş foyesində gözlərdik. Əli Sultanının ayaq tappiltisini eşidən kimi iki cərgə düzülər və onunla salamlaşmağa hazırlaşardıq. O isə adəti üzrə dodaqlarında təbəssüm, gözlərindən gülə - gülə, azacıq baş əyərək bizə cavab verərdi. Onunla salamlaşdıqdan sonra dərs otağına qaçar və qabaq cərgədə yer tutmağa çalışardıq. Əli müəllim sinfə girərdi. Biz dəftər – qələmi hazırlayıb onun dediklərini qeyd etmək istərdik. Ancaq mühazirə başlanan kimi hər şeyi unudar, bir də o vaxt ayıldırkı ki, zəng çalınır.

Axşamlar yataqxanada toplaşardıq. Çalışardıq ki, Əli müəllimin mühazirəsini hafizəmizdə canlandırıb dəftərə köçürək. Bu işdə tələbə yoldaşımız Baxşəli bizə çox kömək edərdi. (Onun olduqca iti hafizəsi və böyük artistlik istedadı vardı. "Vaqif" əsərinə bircə dəfə baxdıqdan sonra pyesi əzbər öyrənmişdi.) O eyni ilə, Əli müəllim kimi, onun səsini və hərəkətlərini

yamsılayaraq, sinifdə eşitdiyi mühazirəni təkrar edərdi, biz isə dəftərə köçürərdik. Bundan sonra yataqxananın həyatında, otaqlarda, Əli Sultanının təqlidçiləri fəaliyyətə başlayardı.

Biz yüz əlli nəfər idik. Əli müəllim yüz əllimizi də sehrləmişdi. O, mühazirəni elə aydın, səmimi və ehtirasla oxuyardı ki, uzun zaman onun təsirindən qurtara bilməzdik. Bizə elə gəlirdi ki, dərsdə deyilik. Troya müharibələrindəyik. Axilleslə bərabər İlion qalasının ətrafında dolaşır, intiqam deyə nərə çəkir, Patroklun qanını almaq üçün Hektoru döyüşə çağırırıq. Əli müəllim elə dəqiq və obrazlı danışındı ki, biz İlion qalasının divarları üstünə çıxıb döyüşlərə tamaşa edən qoca Priamı, yunan qəhrəmanlarını onlara nişan verən dünya gözəli Yelenanı, qucağında körpəsi, ürəyi əsə - əsə ərini gözləri ilə döyüş meydanında axtaran Andromaxanı aydınca təsəvvürümüzdə canlandırırdıq. Ağamemnonla Axillesin qara qaşlı, qara gözlü Brezeidanı atasına qaytarmaq üstündə necə savaşıqlarının şahidi olurduq. Bəzən Olimp dağının zirvəsinə qalxır, Zevsin sarayında, əyyaş allahların məclisinə düşür, ilahələrin gözəlliyyinə

heyran qalır, allahların insanlara qurduqları kələkləri öz gözlərimizlə görürdük. Qaranlıq dünyalara gedir, ölülərin ruhları ilə görüşür, falçılara, əfsanəvi insanlara rast gəlirdik. Əli müəllim öz mühazirələri ilə bizi elə sehirləyirdi ki, Arqo gəmisində Kolxidaya gedir, Eneylə birlikdə dəryalar aşaraq, Karfagenə gəlir, Didonanın sarayında dincəlirdik. Əli müəllim dərs deyən zaman ekstaz olur, özünü unudur, haqqında danışdığı yazıçılara, qəhrəmanlara çevrilirdi. O bir də göründün Homerə dönüb, Troyaya gedir, Edipin acı taleyinə göz yaşı axıdır, Heraklin qəhrəmanlıqlarında iştirak edirdi. Bizi də özü ilə Şekspirin böyük və əzəmi ehtiraslı, nəhəng xarakterli, kəskin çarpışmalarla zəngin olan dünyasına aparır, Hamlet kimi “ölüm ya olum” problemini həll etməyə çalışır, Otello kimi ülviyyət axtarib çılğınlığındır. Bəzən onun Molyer qəhqəhələrini eşidirdik, bəzən də Aristotel müdrikliyini dinləyirdik. Bizə elə gəlirdi ki, Bayron Çayld Haroldla birlikdə firtinalı dənizlər aşib yanımıza gəlib, Balzak sinifdə oturub öz əli ilə “Bəşəri məzhəkə” romanlar silsiləsini vərəqləyir, qoca Viktor Hüqo “Səfil-lər”i əlinə alıb bizi vicdan və mərhəmətə

çağırır. Əli müəllimi dinlədikdə ayırd elə bilmirdik ki, mühazirədəyik, yoxsa tamaşa. Əli müəllim, müəllimlik məharətinə aktyorluq istedadını da əlavə edirdi. Onun təsiri ilə biz Bayron kimi dalğınlaşır, Hamlet kimi kədərlənir, “mehvərindən çıxmış dünyani öz mehvərinə qaytarmaq istəyir”dik. Bir sözlə, gah şair olur, gah Jan Valjana dönür, gah da dünyanın sırrını dərk etmək istəyən Fausta çevirildik. Əli müəllim bizi yaman əfsunlamışdı. Yüz əllimiz də Əli Sultanlı olmaq istəyirdik.

Onun mühazirələrində ən böyük auditoriyalarda belə oturmağa yer tapılmazdı. Onu dinləməyə hamı gələrdi. Cədvəl üzrə dərsi olanlardan başqa yuxarı sinif tələbələri, başqa institutun, xüsusi, o zaman bizim binada dərs keçən tibb institutunun tələbələri axışib içəri dolardılar. Əli müəllim onları da özü ilə bərabər xəyal dünyasına aparardı. Onun mühazirələrində yorulan, fikri dağılan tapılmazdı. Tək bircə dəfə...

Müharibə yenicə qurtarmışdı. V.İ.Lenin adına Azərbaycan Dövlət Pedaqoji İnstitutu öz binasında yenicə dərslərə başlamışdı. Mən bir aspirant kimi onun

mühazirələrində yenidən iştirak edirdim. Əli müəllim əvvəlki kimi böyük bir ehtirasla mühazirə oxuyurdu. Hamı səsini içinə çəkib dinləyirdi. Birdən arxa cərgədə oturanlardan birinin yatdığını uşaqlar gördülər. Bunu Əli müəllim də gördü. Qızı yoldaşları oyatmaq istədi. Əli müəllim qoymadı. Mühazirəni kəsdi. Mən gördüm ki, onun rəngi tutuldu, xəyalı dağıldı və dərin fikrə getdi. Sonra köksünü ötürüb astaca dilləndi: "Ya mənim mühazirələrimin keyfiyyəti aşağı düşüb, ya da tələbəliyin tənəzzülü başlayır". Bəli, tənəzzül başlayırdı...

Əli müəllim bizi elmi işə də həvəsləndirirdi. Tez – tez referatlar yazdırır, elmi məruzələr tapşırırı. Yaxşı yadimdadır, bu bölgülərdən birində mənə "Maqbet" əsəri düşdü. Mən başqa məruzə götürən yoldaşlarım kimi qış tətilinə getmədim, əsəri dönə - dönə oxudum, əlavə materiallar axtardım, yazdım, pozdum, ancaq məruzəmdən razı qalmadım. Sonra Mehdi Hüseynin köməyi ilə rus dilində olan materialı tərcümə edib referati hazırladım.

Qış tətilindən qayıdanan sonra məşğələlər, sonra da mühazirələr başladı. Əli

müəllim məruzə edəndə bizə sərbəstlik verirdi. O çalışırdı ki, biz özümüz müzakirəyə başlayaq, mübahisə edək, fikirlərimizi, düşündüklərimizi açıq söyləyək.

Birinci məruzəni Abbas Tağızadə etdi. O, "Hamlet"dən dörd saat danışdı. Sonra növbə mənə çatdı.

O zaman mühəribə təhlükəsi hiss edilirdi. Bakıda tez – tez hava həyəcanları keçirilir, işıqlar söndürülür, maşınlar, tramvaylar qaranlıqda hərəkət edirdi. Bəzən biz əleyhqaz geyinərək mühazirələri dinləyəsi olurduq. Mən belə həyəcanlı günlərin birində axşam, "Maqbet" haqqında məruzə edəsi oldum. Yaman qorxurdum. Əli müəllimin önündə məruzə etmək mənə çox çətin gəlirdi. Əslində təkcə mən yox, bütün kursumuz, hətta deyərdim ki, bütün fakültəmiz həyəcan keçirirdi. Çünkü belə mühazirələrə bütün fakültə toplaşırı, başqa şöbələrdən də gələnlər olurdu. Mən hiss etdim ki, Əli müəllim də həyəcan keçirir, Abbasın gözəl, dolğun və elmi dəyəri olan məruzəsindən sonra istəyirdi ki, mənim söylədiklərim söñük çıxməsin.

Kürsüyə yaxınlaşdım. Gözüm heç nə görmədi. Pilləvari cərgələrin sıralarında

oturan yoldaşlarım elə bil dumana büründü. Dilim – dodağım təpidi. Bir xeyli sözə başlaya bilmədim. Elə bu vaxt ciynimə bir əl toxundu. Mən Əli müəllimin səsini eşitdim. "Hə, balaca, ürəkli ol". Mən onun gülümsər çöhrəsini gördüm və doğrudan da ürəkləndim. Hər şey qaydasına düdü, fikrimi səlis şəkildə söyləməyə başladım. Ancaq birdən, gözləmədiyimiz halda işıqlar söndü. Tələbə yoldaşlarımın çoxu içini çəkdi. Mən dayanmadım. Əli müəllim kibrit yandırdı, kağızlara yaxın tutdu ki, qeydləri oxuya bilim. Mən isə deyəcəyim sözləri əzbərdən bilirdim. Gözucu baxdım. Əli müəllimin barmaqları titrəyirdi, gözlərində bir sevinc, dodaqlarında təbəssüm vardi. Mən bu an onun üzümə zillənən gözlərindəki nəvazış və qayğıdan ürəklənərək daha həvəslə danışmağa başladım. Mühazirə pis keçmədi.

O gündən Əli müəllim mənimlə dost oldu. Harda görsə, gülümsünür, mehribanlıqla üzümə baxır və arabir kefimi soruşurdu. Əli müəllim köhnə pedaqoqlar kimi tələbəsini nə qədər sevsə də, aradakı məsafləni gözləyərdi. Elə edərdi

ki, onu görməyin, onun səsini eşitməyin həsrətini çəkərdik.

Tələbələrə qarşı olan bu mehribanlıq institutu qurtarana qədər davam etdi. Sözün düzü, bəzən məktəbi qurtaracağımıza və müəllimlərimizdən, xüsusən Əli müəllimdən ayrılağımıza təəssüflənirdik. Yaxşı yadımdadır, bizdən bir kurs qabaqda oxuyan, özünün tənqididə mülahizələri və qəribə orijinal mühakimələri ilə hamını valeh edən, tez – tez mətbuatda yazıları çap olunan, hekayə və tənqididə məqalələr yazan, bir insan kimi də cəsarəti ilə hamidan seçilən Abbas Kirəcli buraxılış gecəsində qəribə bir fikir söylədi: O dedi ki, "Biz pedaqoji institutunu yox, Əli Sultanlı institutunu bitirdik". Bu sözdə həqiqət vardi. Bizim çoxumuz Abbasın fikrinə şərik çıxır, onun dediklərini tez – tez təkrar edirdik...

Əli müəllim konspektlə dərs deməyi sevməzdi. O bütün mühazirələri sinədən oxuyardı. Amma həmişə dərsə hazır gələrdi. Onun cibində həmişə dəyəcəyi dərsin konspekti olardı. Əli müəllim mühazirə zamanı adları, illəri elə dəqiq və aydın deyərdi ki, bizim beynimizdə həkk olunardı. O bizə, öz aspirantlarına tövsiyə

edərdi ki, konspektlə dərs deməyin və ona bel bağlamayın. Çünkü konspekt mühazırçının məsuliyyət hissini azaldır, zəkanın mümarisəsini zəiflədir, sərbəstliyini əlindən alır və danışıği cansızlaşdırır.

Mən Əli müəllimin ömrünün axırına qədər eyni maraq və ehtirasla mühazirə oxuduğunun şahidi olmuşam. O bəzən bir gündə eyni mövzunu iki, üç dəfə təkrar edərdi. Hamisini da eyni şövqlə, eyni zövq və həvəslə. Mən ona təəccüb edir, bir gündə təkrar mühazirələr oxuyanda nə üçün həvəsdən düşmədiyinin sırrını bilmək istəyirdim. Bir dəfə cəsarətlənib ondan soruşdum ki, bir mövzunu iki, üç dəfə təkrar edəndə nə əcəb həvəsdən düşmürsünüz? O gülümsündü və dedi ki, sən mühazirə oxuyanda həmin mövzunu təkrar etdiyini unut. Çünkü səni dinləyən tələbələr bilmir ki, sən iki saat bundan əvvəl həmin mühazirəni oxumusan. Onlar sənə ilk dəfə qulaq asır. Ona görə də eyni həvəslə dərs deməlisən.

İllər keçdi. Əli müəllimdən asılı olmayaraq, mənim dissertasiya mövzum bir neçə dəfə dəyişdi. Bizim işimizə gah "kosmopolitizmlə mübarizə" mane oldu, gah da sadəcə bəzi xırda münaqişələr.

Nəhayət, dissertasiya işini başa çatdırdım.

Əli müəllim məni tez – tez evinə çağırıar, dissertasiyanı fəsil – fəsil oxutdurar, qeyd – şərtlər edər, yenidən işlədər və tam hazır olduqdan sonra rahatlanardı...

Bir dəfə o məni yanına çağırırdı. Xeyli üzümə baxdı və əlini ciynamə qoydu.

- İndi arxayınam, - dedi, - mən universitetə keçirəm. Səni burada öz yerimdə qoyuram.

O gündən müstəqil mühazirələr oxumağa başladım. Həmişə çalışdım ki, ustadıma layiq şagird olum. Mənim vəziyyətim ağır idi. Çünkü Əli müəllimdən sonra auditoriyaya girirdim. Onun odlu, alovlu, can yanğısı ilə dolu olan ehtiraslı mühazirələrindən sonra tələbə qarşısına çıxməq və dərs demək çox çətin idi.

İllər karvan – karvan gəlib keçir. Lakin Əli müəllimin səsi qulağımdan getmir. Mənə elə gəlir ki, hər dəfə auditoriyaya girəndə Əli müəllim mənim yanında olur. Dərsim yaxşı keçəndə gülümsəyir, bir balaca həvəssiz mühazirə oxuyanda qaşları çatılıb kədərlə üzümə baxır.

Nəsillər bir – birini əvəz edir. Lakin özünü amalı uğrunda şam kimi yandıran,

başqasının yoluna işiq saçmaq üçün özü nura dönən adamlar heç vaxt unudulmur. İllər keçsə də Əli müəllimin əziz xatirəsi bizdən ayrılmayacaq, tələbələrinin xatirəsində, tələbələrinin dərs dediyi gənclərin hafızəsində yaşayacaqdır.

1966

Janrin tələbləri

(ixtisarla)

Məlumdur ki, dil yazılıçı qüdrətinin məhək daşıdır. Dil – səciyyələri açmaqda yazıya kömək edən ən yaxşı vasitədir. Dil – sadəcə cümlə üzvlərinin qrammatik qayda – qanunlar əsasında düzülüşü demək deyil, dil – yazılıçı üçün ehtirasları toqquşdurən, surətin daxili varlığı ilə intellektual aləmini aşkarən çıxaran bir vasitədir. Dil yazılıçı üçün hər şeydir. Bu nöqtəyi – nəzərdən Ə.Abbasquliyevin dilində həm təqdirəlayıq, həm də tənqidə məruz cəhətlər vardır. Ə.Abbasquliyev nə zaman ki, surətlərin danışığının təbii və məntiqi ardıcılığını pozmur, onda müvəffəq olur. Elə ki, bu prinsip pozulur, surətlər sənətindən, vəzifəsindən, təfəkkür tərzindən, düşdüyü şəraitdən asılı olma-

yaraq, eyni bir dillə - yazılıçının tələb etdiyi qaydada danışırlar, onda təbiilik itir, insan səciyyələri bir – birinə qarışır. Hamı bir – birinə "siz" deyə müraciət edir. Qorki demişkən, atəş qədər qısa və surətli olan, atışmaya bənzəyən dialoqlar uzanıb monoloqlara çevrilir. Bu isə əsərin oxunuşunu ağırlaşdırır. Təmtəraqlı dil dalınca qaçmaq bəzən Ə.Abbasquliyevi yanlış cümlələrə gətirib çıxarıır. Məsələn: "Əhməd idarənin məhəccərli eyvanında dayanaraq, buradan aydınca görünən su – elektrik stansiyasına, kəndin köhnə hissəsinə, eninə və uzununa böyüdükcə daha da gözəlləşən, möhtəşəm kəndə qovuşmaqda olan mal – qaranın mələməsinə qulaq asır, ürəyi fərəhlə dolurdu".

Bu cümlədə verilən kəndin köhnə hissəsinə, elektrik stansiyasına necə qulaq asmaq olar? Yaxud: "Qüruba doğru enən günəş kainata səxavətlə səpələdiyi şüalarını toplaşmaqda (?) olan bir kurd toyuq kimi qanadları altına yiğməğə başlıdıqca hər tərəfi kölgə basırdı". Əvvəla, toplaşmaq yox, tara çıxmaq deyərlər. İkincisi, kurd toyuq tara çıxmaz. Üçüncüsü, əgər kurd toyuq tara çıxırsa, bəs o, balalarını necə qanadı altına ala bilər? Yaxud, "Bu gün şofer Sadıq vasitəsilə rayon mərkə-

zindən aldırdığı müxtəlif yeməli şeyləri qəzetə bükdü..." Əvvəla, şofer Sadıq vasi-təsilə deməzlər. Şofer Sadığa aldırdı deyərlər. İkincisi, müəllifin yazmasından belə çıxır ki, Əhməd yemək şeylərini şofer Sadıq vasitəsiylə üçüncü bir adama aldırıb. Halbuki, bu şeyləri Sadıq özü alıb.

Əsərdə bu kimi yanlış cümlələrlə yanışı, qeyri – təbii danışqlara, səhnə dilini xatırladan təmtəraqlı dialoqlara da rast gəlirik. Məsələn, Salman sevdiyi qızla belə danışır: "Sizin yolunuzda mən hər cür fədakarlığa hazırlam. Ah, bircə sizin iltifatınızı qazanmağa müvəffəq olsaydım, necə də xoşbəxt olardım! Özü də əbədi xoşbəxtlik!". Yaxud, "Sizin kimi gözəlləri qızmar günün altında yandırmaq, vallah günahdır. Sizin kimi zərif bir qadınancaq nəvəziş üçün doğulmuşdur. O isə sizi nəvəziş çiçəkləri ilə bəzəməyi bacar-mır". Surətlərin səciyyəsinə uyğun gəlməyən bu cür təmtəraqlı cümlələr təbiilik əvəzinə, danışğa sünilik gətirir. Şübhəsiz, Ə.Abbasquliyev bu cür cümlələrdən nə qədər qaçsa, o qədər mənfəətli olar.

1958

Gözəl təşəbbüs

(ixtisarla)

"Bəşəriyyətin uşaq dövründə" yaranmış və indi də öz bədii dəyərini itirməyən sənət əsərlərini müasir gəncliyimizə öz doğma ana dilimizdə təqdim etmək mədəniyyətimizə böyük xidmət göstərmək deməkdir. Hələ bizim eradan əvvəl qədim Yunanistanda, eləcə də Romada yaranmış olan ilk dastanlar, bu gün də insana bədii zövq verən dram əsərləri və gözəl lirik şeirlər haqqında, onların müəllifləri barədə Azərbaycan dilində kitablar yazılmasına çoxdan ehtiyac duyuldu. Təəssüf ki, vaxtilə "Revolyusiya və kultura" jurnalı səhifələrində Ə.Ağayevin dərc etdirdiyi məqalələr və "Yunan ədəbiyyatı tarixi ocerkləri" adlı əlyazması hüququnda olan kitabçasından başqa son zamanlara qədər antik ədəbiyyat haqqında diqqəti cəlb edən bir əsər belə yaranmamışdır. Bu isə ali məktəb tələbələrimizin, eləcə də ədəbiyyat müəllimlərimizin işini xeyli çətinləşdirirdi. Məhz bu ehtiyacı duyan professor Əli Sultanlı son illərdə mədəniyyət tariximizdə yeni bir hadisə ola biləcək xeyli iş görmüşdür. O

hələ 1950-ci ildə "Antik ədəbiyyat müntəxəbatı" adlı kitab tərtib etmişdir. M.İbrahimovun redaktəsi ilə nəşr edilən bu kitabın işində Rəsul Rza, Osman Sarıvəlli, M.Rzaquluzadə, N.Rəfibəyli, Ə.Məmmədxanlı, Ə. Sadıq, M.Dilbazi, M.Arif, S.Rəhman, Y.Hüseynov mütərcim kimi iştirak etmişlər. Həmin kitabda yunan dramaturgiyasının Esxil, Sofokl və Evripid kimi məşhur nümayəndələrinin əsərləri, Aristofanın komediyaları tərcümə edilib toplanmışdır. Şübhəsiz, bu kitab qədim yunan ədəbiyyatı haqqında oxucularımızda daha konkret təsəvvür yaratmağa çox kömək etdi.

Bunun ardınca S.M.Kirov adına Azərbaycan Dövlət Universiteti 1955-ci ildə "Xarici ədəbiyyat" adlı müntəxəbat dərc etdi. Orta əsrlər və intibah dövrünü əhatə edən bu kitabı professor Əli Sultanlı, İ.Əlizadə və H.Zeynalova tərtib etmişdir. Bu kitabdakı əsərlərin tərcüməsi, demək olar ki, gənclərə, həm də universitetin öz yetirmələri ola şairlərə aiddir. Ə.Kürçaylı, Bəxtiyar Vahabzadə, İslam Səfərli, T.Mehdiyev, V.Zenfira, İ.Tamilla, A.Əğamusa, Q.Əlfi və başqaları kitabın tərcüməsində xüsusilə yaxından iştirak etmişlər. Bunnlardan başqa, kitabda C.Cabbarlı, Mirzə

İbrahimov və Məmməd Arif kimi görkəmli yazıçılarımızın tərcümələrindən də istifadə edilmişdir. Kitabda bir sıra şeirlərin zəif tərcümə edilməsinə baxmayaraq, ümumən bu təşəbbüs də təqdirdəlayiqdir.

Professor Əli Sultanlı başladığı işi davam etdirərək "Roma ədəbiyyatı müntəxəbatı" kitabını da nəşrə hazırlanmışdır. Əlbəttə, bunlar hamısı oxucuları bilavasitə əsərlərin özü ilə tanış edir. Lakin qədim quldarlıq dövründə yaranmış olan və öz qidasını əsatirdən alan əsərləri daha yaxşı başa düşmək üçün həmin dövrü izah edən, ədəbi əsərlərin şərhini verən, elmi – nəzəri əsərə böyük ehtiyac var idi. Professor Əli Sultanlının yazdığı "Antik ədəbiyyat tarixi" kitabı məhz bu cəhətdən qiymətlidir.

1959

Aşıq yaradıcılığı haqqında (ixtisarla)

Aşıqlarımızın əsrlər boyu yaratmış olduğu dastanları, qoşmaları, nağılları, bayatıları diqqətlə nəzərdən keçirsək, burada xalqımızın tarixini görərik. Bizim xalq

bəzən Kərəmin dili ilə ağlayıb, öz qəm və kədərlərini izhar edib, bəzən də Koroğlunun dili ilə nərə çəkib meydana atılmış, yağı düşmənləri qılıncdan keçmişdir. Biz nağıl və dastanlarda xalq yumoruna, onun şənliyinə, iztirab və həsrətinə, qəzəb və nifrətinə, gələcəyə ümid bəsləyən nikbin əhvali – ruhiyyəsinə rast gəlirik. Bir sözlə, bizim aşiq yaradıcılığı xalqımızın iqtisadiyyatı, ictimai əlaqələri və psixologiyası ilə bağlıdır. Burada xalq fəlsəfəsi, xalq hikməti öz ifadəsini tapmışdır. Ona görə də aşiq yaradıcılığına təsadüfi bir hal kimi baxmaq meylləri ilə mübarizə aparmaq lazımdır.

Bildiyiniz kimi, bu xalq xəzinəsinin yaradıcıları aşıqlardır. Aşiq adını daşımaq çox çətin və məsuliyyətlidir. Keçmişdə, elə indi də toylarımız, şənliklərimiz aşıqsız keçmir. Aşıqlar həmişə məclislərimizin yarasığı, gözəlliklərin tərənnümçüsü olmuşdur. Onların sinəsi söz xəzinəsi olmuş, barmaqları isə simlərin dilini bilmişdir. Aşiq dinləyicilərdən daha həssas olmağa çalışmalıdır. Onun danışığı, davranışları nümunəvi olmasa, dinləyicilərinə təsir edə bilməz.

1960

Sənət xalqla birgə nəfəs almmalıdır

(ixtisarla)

Mən bir oxucu kimi şeirimizin indiki mərhələsində iki başlıca qüsuru müşahidə edirəm. Bunun biri bəzi hallarda yenilik naminə əldə edilmiş ədəbi ənənələrdən uzaqlaşmaq, fikrin obrazlı şəkildə poetik bir dillə söylənməsinə laqeydlik göstərməkdir. Bu cür şairlər çox hallarda unudurlar ki, şeir də musiqi kimidir. Onun daxili bir ahəngi, ölçüsü olmalıdır. Nəhayət, şeir obrazlı təfəkkürdür. Buraya bir cəhəti də əlavə etmək lazımdır. Şeir o zaman qəlblərə yol tapır ki, forma gözəlliyi böyük fikirlərlə üzvi vəhdətdə olur. Əks təqdirdə əsər tez unudulur. Biz bu cür hallara, yenilik pərdəsi altında zəif şeirlərin ədəbiyyatda yaranmasına qarşı ciddi mübarizə aparmalıyıq.

Mən bu məsələ ilə bağlı olan bir yanlış meyli də göstərmək istəyirəm. O da forma və vəzn məsələsidir. Bir çox yoldaşlar zəif şeirdən söz salan kimi dərhal sərbəst vəzni günahkar tuturlar və belə bir iddia irəli sürürlər ki, guya sərbəst vəznlə yazmaq acizlik, yaxud zəiflikdir. Bu fikir

yanlışdır. Məsələ vəzndə deyil. Məsələ hansı vəzndə olur – olsun yüksək keyfiyyətli şeir yazmaqdadır. Məgər klassik qəzzəl, qoşma formalarında adamı bezdirən azmı şeir yazılmışdır. Deməli, məsələ təkcə formada deyil, həmin formalara sahiblənməkdədir.

Şeirdə hiss etdiyim ikinci zəif cəhət isə heç bir yaradıcılıq axtarışı aparmamaqdan, rus və dünya şeirində baş verən yenilikləri öyrənməməkdən, istər forma, istərsə də məzmunca yerində saymaqdan ibarətdir. Bəzən elə şeirlərə rast gəlirsən ki, birinci misranı oxuyan kimi axırıncıda nə olacağını bilirsən. Birinci misradakı qafiyəni oxuyan kimi, ikinci və üçüncü misradakı qafiyəni əzbərdən söyləyirsən. Çünkü bunları dəfələrlə eşidirsən. Adamı bezdirən, bədii keyfiyyətdən məhrum bu cür şeirləri heç kəs oxumaq istəmir. Mənə elə gəlir ki, min dəfə eşitdiyimiz şablon qafiyələrdən uzaqlaşmaq, Azərbaycan dilinin zəngin söz ehtiyatından yeni ifadələr axtarış tapmaq lazımdır.

1963

Mehdi Hüseyn

(ixtisarla)

Mehdi Hüseyn yazırkı ki, kiçik fikir, xırda arzu, zəif ehtiras böyük şeiri qanadlaşdırıa bilməz. Böyük bədii əsərlər yaranan sənətkarın, ilk növbədə böyük fikirləri, böyük hissəleri və ehtirasları olmalıdır.

Doğrudan da, əgər bu iki cəhət – istedadla zəka birləşməsə, buna sənətkar müdrikliyi və geniş həyat biliyi, yazıçı mədəniyyəti əlavə olunmasa, zamanın tələblərinə cavab verə bilən yüksək keyfiyyətli əsər yaratmaq mümkün deyildir. Mehdi Hüseyn belə bir qənaətdə idi ki, oxucunun bədii zövqünü, fikir səviyyəsini yüksəltmək istəyən yazıçı, hər şeydən əvvəl, bilik ehtiyatını, müşahidə bacarığını və kamil formaya sahib olmaq istedadını artırmağa çalışmalıdır.

Bu tələb bütün sovet yazıçılarının qarşısında dururdu. İngilabin ilk illərindən fərqli olaraq yeni və savadlı oxucu kütləsi yaranmışdı. Onun bədii zövqünü və estetik tələbini ödəmək istəyən yazıçının özü yüksək mədəniyyətə malik olmalı idi. Məhz bu tələbi başa düşdüyünə görə Mehdi Hüseyn 1937-ci ildə Moskvaya

oxumağa gedir. Yaziçi oradakı təhsilin mənfaəti haqqında belə yazır: "Mənim həyatımda 1937 və 1938-ci illərin mühüm rolü olmuşdur. Mən bu zaman Moskvada Dövlət Kinematoqrafiya İnstitutu nəzdindəki akademiya tipli ssenarı fakültəsində oxuyurdum. Bu illər mən rus və Qərb yazıçılarını: Balzakı, Mopaossanı, Hüqonu, Höteni, Şekspiri, İbseni, Ostrovskini, Çexovu və bütün rus dramaturgiyasını öyrənməyə xüsusi fikir verirdim.

Mən yazıçıları bədii üslub nöqtəyi – nəzərindən tədqiq edirdim. Artıq mən bu qənaətə gəlmışdım ki, yüksək yazıçı mədəniyyəti olmadan az – çox dəyərli bədii əsər yazmaq mümkün deyil".

Mehdi Hüseynin ədəbi tələblərindən biri də bu idi ki, o, ədəbiyyatı həmişə həyat hadisələrinin önündə görmək istəyirdi. "Sovet sənəti hansı formada olur – olsun, öz xalqının irəlidə gedən adamları səviyyəsində durmalı, onun tələbinə cavab verməlidir". Demək, ədəbiyyati bir əyləncə vasitəsinə çevirmək, mənasız, gərəksiz sərgüzəştlərlə doldurmaq onu böyük idealdan məhrum etmək deməkdir". Çünkü "oxucu sənət əsərlərindən yeni bir şey görmək, yeni bir şey əzx etmək istəyir". Bunun üçün də...

"bədii əsərin fəlsəfi mayası olmalıdır". Demək, Mehdi Hüseyn ədəbiyyata fəal bir amil kimi baxır. Bu fəallığı isə yalnız mövzuda yox, həm də bədii əsərin üslubunda, kəskinliyində və ümumi məfkurə istiqamətində görmək istəyir. Mehdi Hüseyn göstərir ki, ədəbiyyat özü ixtiradır. Yaziçi oxucunu sehrləmək üçün "...bildiyi materialı, gördüyü insanları, duyduğu hadisələri böyük bir məharətlə və maraqlı bir şəkildə təsvir etməli, bir sözlə, əsərin sənətkarlığına, bədii təsvir vasitələrinə və kompozisiyasına çox fikir verməlidir".

Mehdi Hüseyn bu məqsədə çatmaq üçün, hər şeydən əvvəl, yazıçıdan yüksək mədəniyyətə malik olmağı tələb edir. Ədib istəyir ki, hər bir yazıçı "həyatımızdakı əhəmiyyətsiz hadisələri əhəmiyyətli hadisələrdən ayıra bilsin", "bədii sözün ecazkar qüdrətinə layiqilə ehtiram göstərməyi" bacarsın. "Bunun üçün də hər bir yazıçı... öz bilik ehtiyatını, müşahidə bacarığını və yüksək formaya sahib olmaq istedadını artırmağa çalışmalıdır". Mehdi Hüseyn göstərir ki, sənətkar həyatı sevməlidir. Çünkü onun yaratdığı əsərlərin şairanə vüsəti bundan asılıdır. Şair onu coşdurən, düşündürən, sevindirən və qəzəbləndirən həqiqətlərdən yazmalıdır və şeydən əvvəl

şair ilhamının mayasını insan təşkil etməlidir. Belə olmadıqda onun yaratdığı bədii lövhələr birtərəfli və sönük çıxa bilər. Çünkü "Sənətkar özü mütləq yüksək mənəvi səviyyədə durmalı, zəngin və hərtərəfli bilik ehtiyatına, elmi idraka malik olmalıdır". Mehdi Hüseyn göstərir ki, yazıçı canlı həyatdan, real varlıqdan qidalanmalıdır. Yazıçı, yaxud şair təsvir etdiyi insanları hərtərəfli və düzgün vermək üçün onlarla birlikdə yaşamalı, onları duymalıdır. Yazıçı xalqın içində olmalıdır. Bu həqiqəti başa düşməyənlər haqqında Mehdi Hüseyn yazır: "Kabinet şairi bizim əsrimizin ən bədbəxt adamıdır".

1966

Səməd Vurğun yenə siramızdadır

(ixtisarla)

Səməd Vurğunu bizə sevdirən və illər keçdikcə onu bizə daha da yaxınlaşdırın nədir? Mən bunu, hər şeydən əvvəl, onun böyük ideallar və amallar şairi olması ilə izah edirəm. Səməd Vurğun bütün həyatı və yaradıcılığı boyu böyük məslək eşqi ilə

yaşayıb yaratmışdır. Onun poetik talantı həmişə məhdudiyyətdən, xırda və ciliz hissələrdən, ötəri və keçici şöhrət axtarışlarından uzaq olmuşdur. Səməd Vurğun elə bir amala xidmət etmişdir ki, bu amal bəşərin gələcəyi ilə bağlı olmuşdur.

Səməd Vurğunun ikinci cəhəti onun böyük bir vətəndaş olmasıdır. Səməd Vurğun özünün poetik istedadını vətəndaşlıq ideallarına bağlamağı bacaran ustاد bir sənətkardır. Biz onun bütün əsərlərində: istər tarixi dramlarında, istər lirik – epik poemalarında, fəlsəfi əsərlərində, siyasi lirikasında, publisist çıxışlarında, böyük bir vətəndaş qəlbinin, şair qəlbinin çırpındığını görürük.

Səməd Vurğunu bir də ona görə sevirik ki, o, təpədən dirnağa qədər xalqına bağlı olan, onu sevən, öz taleyini xalqının taleyinə bağlayan, onunla birgə nəfəs alan bir sənətkardır. Onun:

*El bilir ki, sən mənimsən,
Yurdum, yuvam, məskənimsən.
Demək doğma vətənimsən,
Ayrılarımı könül candan,
Azərbaycan, Azərbaycan.*

şeirinin geniş yayılmasının, vətənə məhəbbət simfoniyasının leytmotivi kimi səslənməsinin sırrı də şairin xalqına

vurğunluğudur. Biz bu vurğunluğu tarixi keçmişimizin təsvirində, əmək adamlarının tərənnümündə, sadə insanların döyüş rəşadətlərinin qəhrəmanlıq pafosu ilə göstərilməsində görürük.

Nəhayət, biz Səməd Vurğunun qüdrətli poetik istedadına məftunuq. Səməd Vurğun klassik poeziyamızın, dünya ədəbiyatının bütün gözəl xüsusiyyətlərini özündə birləşdirən, xüsusən öz xalq sənətinin füsunkar incəliklərini mənimsəyib, ondan bir novator kimi istifadə edən, nadir fitri bir istedadıdır. Səməd Vurğun öz poeziyasında xalq dilinin sadəliyi ilə onun poetik qüdrətini birləşdirmişdir. Onun şeirləri sadə və təbiidir. "Lakin bu sadəlik və təbiilik hər sairə qismət olmur. Bunun üçün gür çeşmələri xatırladan saf və büllur şair istedadı lazımdır. Azərbaycan dilinin, Azərbaycan şeirinin insanı heyrətə salan musiqisi lazımdır". (H.Mehdi).

Səməd Vurğun tarixi mövzularda əsər yazanda da bu günü, zamanın aktual məsələlərini nəzərdə tutur. O, "Vaqif", "Fərhad və Şirin" kimi pyeslərini yazar kən birinci növbədə xalqa məhəbbət hissini əsas götürmüştür. O, ölkəmizin tarixinə müraciət edərkən məhz elə dövrləri qələmə alır ki, bu dövrlər ictimai hadi-

sələrlə zəngin olur, böyük xarakterlər yaranır, xalqın və tarixi şəxsiyyətlərin yüksək amalı, keyfiyyətləri meydana çıxır.

Səməd Vurğun geniş əhatəli şairdir. Lakin onun lirikası dərin fəlsəfi ümumiləşdirmələrlə doludur. O, Azərbaycan dilinin geniş imkanlarından istifadə edərək, ən adı təbiət təsvirlərində belə fəlsəfi ümumiləşdirmələrə gəlib çıxır. Biz bu fəlsəfi ümumiləşdirmələri şairin epik poemalarında, epik – lirk dastanlarında daha aydın görürük.

Səməd Vurğun şeirinin məziyyətlərindən biri də onun daxili ahəngdarlığı, şeir silsiləsinin, söz axımının musiqililiyə malik olmasıdır. Səməd Vurğun dilimizin oynaq imkanlarından, incə və zərif cəhətlərdən məharətlə istifadə etməyi bacaran sənətkardır. Əgər onun şeirlərinə fonetik cəhətdən diqqət yetirsək, sözlərin düzülüşündə incə və qalın saitlərin sıralanmasına belə fikir verdiyini görərik. Səməd Vurğun sözün ifadə etdiyi mənaya uyğun olaraq, saitlərin uzlaşmasına diqqət yetirir. Beləliklə də, onun şeirləri dilə tez yatır, asan əzbərlənir və musiqiyə yatımlı olur. Məhz buna görə də bəstəkarlarımıızın çoxu şairin sözlərinə musiqi bəstələmişdir.

1966

Hər şeydən əvvəl

(ixtisarla)

Səhnə əsəri sinkretik bir yaradıcılıq məhsuldur. Dramaturqun, rejissor işinin, aktyor oyununun, bədii tərtibatın, musiqinin arasında üzvi bir vəhdət olmasa, tam siqlətli tamaşa yarana bilməz. "Unuda bilmirəm" tamaşasının müvəffəqiyyətlərinin əsas səbəblərindən biri də məhz bu vəhdətin olmasındadır.

1968

Ədəbiyyatda müasirlik

(ixtisarla)

Mən müasir nəsrimizdən danışarkən böyük və geniş əhatəli hadisələrin yığcam və poetik bir vüsətlə təsvirinin də üzərində dayanmaq istəyirəm. Açığını deyim ki, son zamanlar bəzi yazıçılar epik vüsətdən danışarkən əsərin siqlətini, bədii keyfiyyətini yox, səhifələrinin sayını və kitabın ağırlığını ölçü vahidi kimi götürürlər. Beləliklə, bədii əsərin qiymətini

vermək üçün yeni bir kriteriya, ağırlıq kriteriyası yaranır. Bu cür kitabların süjet xətti dağınıq, təsvirlər yorucu, xarakterlər - əgər buna bənzər bir şey varsa - solğun olur. Yaziçi təsvir əvəzinə haşiyələrə çıxır, publisistik mühakimələr yürüdür, əvvəlcədən hazırlanmış qəliblər əsasında sürətləri qruplaşdırır, kimin necə və harada hərəkət edəcəyini axtarmaqda özünü də oxucunu da çətinliyə salır. Elə ilk səhifədən hər şey aydın olur. Epopeya yaratmaq xatirinə səhifələri gərəksiz təsvirlərlə doldurur. Bu cəhət ən çox yaşlı nəslə mənsub olan nasirlərin yaradıcılığında özünü göstərir. Lakin bədii nəsrimizin yeni nümayəndələri sözün poetik mənasına, əsərin bədii keyfiyyətinə daha çox fikir verirlər. Mən gənc nasir Fərman Kərimzadənin "Qarlı aşırım" əsərini məhz bu mənada Azərbaycan nəsrinin nailiyəti hesab edirəm. Əsər gərgin bir dövrdən, kollektivləşmənin ilk və ağır illərində Azərbaycan kəndlərində baş verən mübarizələrdən bəhs edir. Bu, ədəbiyyatımız üçün yeni deyil. Bu dövrdən bir sıra əsərlərimiz, həm də müvəffəqiyyətli əsərlərimiz var. Lakin Fərman həmin dövrdən bəhs edən və yeni xüsusiyyətlərə malik olan gözəl bir əsər

yazmışdır. "Qarlı aşırım" ehtiraslar və mürəkkəb xarakterlər romanıdır. Bu əsərdə Abbasqulu bəy Şadlinski, Kərbəlayı İsmayıł, Qəmlo, Talibov kimi bir – birinə bənzəməyən müxtəlif xarakterli, müxtəlif ehtiraslı surətlər yaradılmışdır. "Qarlı aşırım"ın üstün bir cəhəti də odur ki, buradakı surətlər hər cür sxematizm və şablondan uzaqdırlar. Müəllif çox ustalıqla ictimai səciyyə daşıyan hadisələri, ictimai xarakterləri milli xüsusiyyətlə bağlamışdır. Sinfı təbiətcə müxtəlif olan insanların özünəməxsus milli cəhətləri var. Düşmən olan Abbasqulubəy Şadlinski ilə Kərbəlayı İsmayılin döyüşməsində milli cəhətlər əsas rol oynayır. Abbasqulubəy kommunistdir. Kərbəlayı İsmayıł qolçomaqdır, dağlara çəkilərək Sovet hökumətinə qarşı vuruşur. Eyni zamanda düşməni ilə rəftarında milli xüsusiyyətini unutmur. Vaxtı ilə duz – çörək kəsdiyi Abbasqulubəyə əl qaldıra bilmir, Abbasqulubəy də bunu nəzərə alaraq, onun üstünə silahsız gedir. Onların mənəvi əzabları da bu aspektə inkışaf edir.

Romanın bədii dəyərini artıran bədii cəhətlərindən biri təkrarolunmaz dərəcədə milli koloritə malik olmasıdır. Buradakı insanlar təpədən dırnağa qədər milli

insanlardır. Kərbəlayı İsmayıł ən ağır dəqiqədə, Arazi keçmək istərkən hamilə gəlini apara bilməyəcəyini dərk edir və onu mərdanəlik və kişiliyinə arxayın olduğu düşməninə etibar edir. Qapısına gələn düşməni geri qaytarmamaq kimi cəngavərlik milli xüsusiyyətlə birləşdikdə nəhəng ehtiras yaranır, düşmənin də əzəmi liyinə valeh olursan. Bax budur Fərmanın əsərinin bədii siqlətini artırıran cəhət!

Fərman Kərimzadə lakonik cümlələrlə, obrazlı ifadələrlə, bir rəssam dəqiqliyi ilə, az söz işlətməklə xarakter yaratmayı, bədii lövhələri canlandırmağı bacarıır. Onun üstün bir cəhəti də budur ki, qəhrəmanı var. Mən bunu ona görə qeyd edirəm ki, bəzən romanın qəhrəmansız janra çevriləcəyi fikrinə təsadüf edirik. Mən isə qəhrəmansız romanı təsəvvürümдə canlandıra bilmirəm. Nəinki baş qəhrəmansız roman ola bilməz, heç qəhrəmansız nasir də ola bilməz. Bədbəxt o nasirdir ki, kitablarının sayı çoxdur, ancaq yadda qalan qəhrəmanı yoxdur!

1968

Ürəklərə yol tapmalı

(ixtisarla)

Oxuların hissi ilə oynamaq yazıçının özünü çətin vəziyyətə salar. Unutmaq olmaz ki, bizim indiki oxular həmtərəfli inkişaf etmiş oxulardır. Əsrin məlumatlarını bilən, yeni texniki nailiyyətlərdən xəbərdar olan, həyat hadisələrinə analitik münasibət bəsləyən, özünün şəxsi fikri və mülahizəsi olan adamlardır. Onların çoxu bir neçə dil bilir, dünya klassiklərini orijinaldan oxuyur. Belə bir vəziyyətdə məhdud ölçülərlə yaşayan yazıçı oxucusundan ancaq fikri miskinliyi ilə seçiləbilər. O, oxucusuna heç nə verə bilməz. Məhz buna görə, indiki yazıçı öz yaradıcılığına çox ciddi fikir verməlidir. Oxucunun səviyyəsindən yüksəkdə dayanmağı bacarmalıdır. Belə olmasa zehinlərə, ürəklərə təsir edə biləcək əsər yarana bilməz.

Bizim ədəbiyyata gələn istedadlı gəncərimiz çoxdur. Lakin yaradıcılıq axınına qoşulan yüngül şöhrət həvəskarları da istənilən qədərdir. İndi cümlə qurmağı bacaran, inşa yazılarında azacıq təbiət təsvirlərini verməyə müvəffəq olan, təmtəraqlı cümlələrlə məktub yazmağa nail olanların çoxu

nasır olmaq qərarına gəlir. Şeir xəstələrinin-sə sayı – hesabı yoxdur. Bunun səbəbi nədir? Mənə elə gəlir ki, sənət əsərlərinə tələbkarlığı azaltmış, yazıçı məsuliyyətinin nə demək olduğunu unutmuşuq. Qəzet və jurnallarımızda, hətta, nəşriyyatlarımızda şeir və hekayə əvəzinə istənilən qədər cızma – qaraların çap olunmasına imkan yaradırıq. Bu cür üzdəniraq əsərləri yalnız cavalar yazmırlar. Bəzən bir neçə kitabın müəllifləri də mətbuat səhifələrində dayaz, sözlükə dolu, bədiyyata dəxli olmayan yazılarla çıxış edirlər. Bu daha qorxulu haldır. Ona görə də, bir sıra gənclər bu cür yanlış ədəbi təcrübəni nümunə kimi götürür və ona istinad edirlər. Ancaq mən gənclərə məsləhət görərdim ki, həmişə yaxşı nümunələri əsas götürüslər.

Gənc yazıçılar ilk növbədə onların əsas silahı olacaq dili mükəmməl öyrənməlidirlər. Bizim Azərbaycan dilinin zəngin poetik imkanlarından istifadə etməlidirlər. Sadəliklə adiliyi seçə bilməlidirlər. Elə ifadələr tapmalıdır ki, hər sözün özündə belə daxili dramatizm olsun. Ancaq çox vaxt dilin adı axınınu duymayan, qrammatik qaydaları belə bilməyən adamların roman və povestlərinə rast gəlirik. Bəzən belə hallar da olur ki, hər

şey yerindədir, ancaq əsərin emosional təsir gücü hiss edilmir. Kəlmələr ölü olur. Yaziçı bu barədə düşünməlidir.

Bizim əsərlərimizin böyük qüsurlarından biri də təhkiyəçilikdir. Bir sıra əsərlərimizdə hadisələrin drammatik təsviri, proseslərin, psixoloji vəziyyətlərin göstərilməsi əvəzinə, xarakterlərin açılması əvəzinə yazıçının nağılinə rast gəlirik. Bu cür nağılları oxucu dinləmək istəmir. O görmək istəyir. Əgər qəhrəmanın qoçaqdırsa, sözlə yox, təsvirlə göstərməlisən. Belə olduqda hadisələr də, insanlar da canlı çıxacaq və emosional təsir gücü çox olacaq.

Nəhayət, bir məsələ üzərində də dayanmaq lazımdır. Bir sıra gənclərimiz var ki, poetik istedadına arxayın olub, öz üzərlərində işləmirlər. Axtarış və narahatlıq hissindən məhrum olurlar. Özlərindən razı qalır və elə zənn edirlər ki, hər şeyi bilirlər. Unudurlar ki, mənəviyyatı və zehni inkişafı zəngin olmayan adam müasir tələblərlə ayaqlaşa bilməz. Ona görə də, yazıçılarımız poetik istedadla zehni zənginliyi birləşdirməlidirlər. Zamanın məsələlərini təhlil etməyi bacarmalı və müstəqil fikir söyləməyə qadir olmalıdırlar.

1974

Dahiyana sadəlik (ixtisarla)

Mən Don sahilində olmamışam. Stanitsalarda kazakların necə yaşadıqlarını da görməmişəm. Ancaq mənə elə gəlir ki, bütün uşaqlıq illərim məhz bu yerlərdə keçib. Dəfələrlə atın yalmanına yatıb xutorların arasındaki gölməçəli yollarla çapmış, çəmənliklərdən keçib sahilə enmiş, suvadaqdakı qız – gəlinləri hürkütmiş, sonra da kəhərlə birlikdə Don sularına baş vurmuşam. Bütün bu hisslər məndə hələ ilk gənclik illərində Mixail Şoloxovun əsərlərini oxuduqdan sonra əmələ gəlmişdir. Bu bəlkə də onun əsərlərində təsvir edilən yerlərlə mənim anadan olduğum diyarın oxşarlığından əmələ gəlir. "Sakit Don"un ilk səhifəsində "Məloxovgilin evi xutorun qurtaracağında idi", "Tövlənin ağızı Donun şimalına açıldı". "Çığırlar birbaş sahilə enirdi" cümlələrini oxuduqda özümü Kürün sahilində, öz doğma kəndimdə hiss etmişəm. Mənə elə gəlib ki, kitab oxumuram, tanış yerləri dolaşır, yaxın insanlarla yenidən ünsiyyət bağlayıram. Bu hisslər bir də ona görə güclənirdi ki, Şoloxovun

təsvir etdiyi insanların səciyyəsindəki cəhətlər: inadkarlıq, mübarizlik, çılgınlıq, ehtiraslarındakı əzəmət, açıqqəlblilik, təmizlik, sədaqət bizim adamları xatırladırı.

Mixail Şoloxovu mənə sevdirən cəhətlərdən biri onun təsvirlərindəki dahiyanə sadəlikdir. Bu böyük sənətkar istər təbiət lövhələrini çizarkən, istərsə də insan xarakterlərini, onların psixoloji aləmini şərh edərkən, artıq sözlərə, artıq mühakimələrə qətiyyən yer vermir. O çox sakit tərzdə, təhkiyə təmkinini pozmadan, ilk baxışda adı görünən, əslində isə təkraredilməz dərəcədə poetik ifadələrlə, mahiranə bir incəliklə zəngin lövhələr yaradır. Bunun nəticəsidir ki, Şoloxovu oxuyan hər bir oxucu onun təsvir etdiyi obyektlərlə bilavasitə temasda olur. Donun sakit axarındaki şırlıtnı, balıqların şappılıtı ilə sudan atılmasını, qamışların xışlıtsını eşidir, günəbaxanları, sahil çəmənliklərində dalgalanan otları, kişnəşən atları öz gözləri ilə görür.

Şoloxovun yaradıcılığı bütün dünyani dolaşan və dünya dillərində danışan, hər xalqla onun öz doğma ana dilində söhbət edən yaradıcılıqdır. Onun qəhrəmanları o qədər sadə və canlıdır ki, hər xalq onları

öz övladı kimi sevir. Mən də ilk dəfə Şoloxovu öz doğma dilimdə, yaziçi Cahabəxəsin tərcüməsində oxumuşam. Özü deyim ki, əsərin tərcümə edildiyini hiss etməmişəm. Tərcüməçi müəllifin sadə, xalq dilindən istifadə edərək şairanə abidə yaratdığını duyduğundan Azərbaycan dilinin zəngin imkanlarından istifadə etmiş və orijinal kimi səslənən bir tərcümə yaratmışdır. Sonralar mən Şoloxovu orijinalında dəfələrlə oxumuşam. Hər dəfə onun əsərlərini vərəqlədikcə məndə yazmaq həvəsi güclənib. Çalışmışam ki, onun kimi sadə, lakin şairanə olum. Qəhrəmanlarımın taleyini zamanın hadisələri ilə çarpzlaşdırı bilim və dövrün böyük məsələlərini obrazların zehni və psixoloji sarsıntılarında verim. Bu çətin yaradıcılıq məsələlərinin həllində, dünyanın başqa klassikləri kimi, Şoloxovun da nəfəsini həmişə yazı otağında hiss etmişəm*.

1975

* İxtisarla çap olunmuş bu məqalələr ("Onun səsi qulağımızdadır", "Janın tələbləri", "Gözəl təşəbbüs", "Aşıq yaradıcılığı haqqında", "Sənət xalqla birgə nəfəs almalıdır", "Mehdi Hüseyn", "Səməd Vurğun yenə sıramızdadır", "Hər şeyden əvvəl", "Ödəbiyyatda müasirlik", "Üraklara yol tapmalı", "Dahiyana sadəlik") barədə bax: İsmayıł Şıxlı. Xatirəyə dönmüş illər. Xatirələr və məqalələr. B., Yaziçı, 1980.

*Daim axtarışda**

(ixtisarla)

Son illərdə tarixi roman yazan nasır-lərimizin müraciət etdiyi mövzulardan biri də Şah İsmayıł Xətaidir. Əzizə Cəfərzadənin "Bakı 1501", Əlisa Nicatın "Qızılbaşlar", Fərman Kərimzadənin "Xüdafərin körpüsü" əsərləri Şah İsmayıł Xətai dövrünə həsr edilmişdir. Məlumdur ki, Səfəvilər dövləti Şah İsmayıł Xətainin hakimiyyəti illərində daha da güclənmiş, ərazisini genişləndirərək qüdrətli bir ölkəyə çevrilmişdi. Şah İsmayıł Xətai tarixdə həm istedadlı sərkərdə, müdrik hökmədar, eyni zamanda gözəl qoşmaları, lirik şeir və poemaları ilə şöhrət qazanan bir şair idi. Heç şübhəsiz, Xətainin Azərbaycan dilini ədəbi dil kimi təkmilləşdirməsi, rəsmi dövlət dili dərəcəsinə yüksəltməsi onun tarixi xidmətlərindəndir. Xətainin yaşadığı dövr, orta əsr feodal-xanlıqlar dövrü özü ziddiyyətli və çalpaşıq idi. Türkiyə- İran ziddiyyətləri, ərəb xilafətinin hələ tamam sarsılmamış siyasi nüfu-

zu, islam dini və onun daxilində gedən təriqət mübarizələri, xırda feodal dövlətlərinin birləşdirilməsi cəhdləri- bütün bunlar dövrün çox mürəkkəb, ziddiyyətli olduğunu göstərir və yazıçılarımızdan tələb edirdi ki, qələmə aldıqları dövrü mükəmməl öyrənsinlər. Həm də təkcə tarixi sənədlər və rəvayətlərlə kifayətlənməsinlər, dövrün siyasi münasibətlərini, qüvvələrin nisbətini, psixoloji vəziyyətləri yazıçı fəhmi lə tədqiq etsinlər. Çünkü yazıçı təkcə tarixi faktlarla kifayətlənə bilməz, onun yaradıcı təxəyyülü də zəngin olmalıdır.

Şah İsmayıł Xətaiyə müraciət edən yazıçılar tarixi tarix xatirinə qələmə alma-yıblar. Yazıçının əsas məqsədi müasirlərimizə tariximizdə belə bir qüdrətli, ağıllı dövlət başçısının olmasını bədii inandırıcılıqla göstərmək, onu bir şəxsiyyət kimi sevdirməkdir. Məqsəd yaxşıdır. İndi gəlin görək yazıçılarımız bu işin öhdəsindən necə gəliblər.

Üzərində dayanmaq istədiyim ikinci cəhət əsərlərimizdə folklor ünsürləri ilə real həyatın çarpzlaşmasıdır. Bu meyl indi bütün dünya ədəbiyyatında- Q.Markes, Ç.Aytmatov, V.Belov və başqalarında

* Məqala Azərbaycan yazıçılarının VIII qurultayındakı məruzə əsasında işlənmişdir.

özünü daha qabarıq götürür. Bu yazıçılar əfsanə və rəvayətlər vasitəsi ilə aşılamaq istədikləri estetik idealı daha da gücləndirirlər. Belə hali biz Elçinin "Mahmud və Məryəm"ində, Y.Səmədoğlunun "Qətl günü"ndə daha aydın görülür. Yusifin əsərində iki meyl-tarixilik və müasirlik elə bil Kürlə Araz qovuşan kimi qovuşular və xeyli də suları qarışdır, rəng çalarlarının müxtəlifliyi bir-birindən seçilir. Bu əsərdə əfsanə də var, rəmzi səhnələr də. Bu günün canlı insanları da var, uzaq keçmişdə yaşayanlar da. Onlar xarakter, dünyagörüşü cəhətdən bir-birlərindən fərqlidirlər. Elə bil Yusifin təsvir vasitələri, dili də iki cürdür. Müasirliyə gələndə başqa deyim və təfəkkür tərzi əmələ gəlir, tarixə nəzər salanda başqa. Əsərin əvvəllindən axırına qədər iştirak edən Baba Kaha güclü rəmzdır. Bizim, bəlkə də bütün insanlığın ulu əcdadıdır. O, övladlarının hərəkətlərini izləyir; elə ki vicdanı itirirlər, insanlıqdan çıxırlar, Baba Kaha kük-rəyir, nanəcibləri cəzalandırır. Bu, əfsanədir, rəmzdır. Amma əsərdə Sədi əfəndi, feldşer Mahmud, tatar Teymur, Marqo, Berqman, Moşu kimi surətlər sırf real səpkidə işlənibdir. Bunların təsvirində

Yusifin dili də sadələşir və müəllifin özünəməxsus humoru özünü göstərir. Əsərdəki yuxular, Zülfüqar əmi ilə ur-yadnik Məhəmmədin görüşləri zamanın tələbi ilə əlindən xəta çıxmış bir insanın özünə tutduğu divandır, gecikmiş vicdan mühakimələridir. Bunlar hamısı yaxşıdır. Amma əsərin qəhrəmanının Kirlilikirlə görüşü və xüsusən axırıncı səhnələrdəki üzləşmələr, elə bil ki, romanın təbii axarını pozur. Yaziçi əsərin kitab variantını işlərkən həmin məqamlara daha diqqətli nəzər salsa romanın xeyrinə olardı.

Nəhayət, müasir həyatımızdan, xüsusən sərhədçilərimizin çətin, məsuliyyətli işindən bir sıra maraqlı povest və ssenarilər yazan Əhmədağa Muğanlığının "Dədə Qorqud" dastanına istinadən qələmə aldığı "Şəhriyar əfsanəsi"nin adını çəkmək istəyirəm. Burada da folklor motivlərindən, əfsanələrdən istifadə olunmuş və oxuculara mərdlik, təmizlik kimi mənəvi keyfiyyətlər aşılamaq ideyası tərənnüm edilir.

Üçüncüsü, şerimizdə fikir və obrazlılıq məsələsidir. Hamımıza məlumdur ki, yaradıcılıq obrazlı təfəkkürün məhsulu-dur. Obrazlı təfəkkür obrazlı deyimlə üzə

çixır. Bunun üçün də yazıçıdan, hər şeydən əvvəl, dilimizin incəliklərinə hakim olmaq, fikrin, düşüncənin aydınlığı, duruluğu tələb olunur. İndi şerimizdə maraqlı bir proses gedir.

Ədəbi yaradıcılığa bəzən bu cür tələbkarlıq göstərməyimizin nəticəsidir ki, indi hamı şeir yazır, ara şairləri meydana çıxır, toylarda, məclislərdə dadsız-duzsuz şeirlər mahniya çevrilir, bəzən ayaq açıb radio-televiziyyaya doğru yeriyir. Bəla da burasındadır ki, bu cür qafiyəli hoqqabazlıqlar tez yayılır.

İdeya bə bədii sənətkarlıq məsələlərindən danışarkən iki şairin yaradıcılığı üzərində bir qədər ətraflı danışmağı zəruri hesab edirəm: Vaqif Səmədoğlu və Vaqif Cəbrayılzadə. Oxular və ədəbi ictimaiyyətimiz arasında bu şairlər barədə mübahisəli, hətta bir-birini inkar edən fikirlər mövcuddur. Bəziləri onları poetik istedad kimi qəbul etmək istəmir. İkinci meylin tərəfdarları isə əksinə, bu şairləri xüsusi, hətta qeyri-adi istedad hesab edir. Yeri düşəndə klassik irsə, sovet poeziyasının ən istedadlı nümayəndlərinə qarşı qoyub, bir növ bütləşdirir, haqlarında yerə-göyə sığmayan təriflər söyləyir,

məqalələr yazır, lap xüsusi film də çəkirlər. Zənnimcə, bu meyillərin ikisi də yanlış və zərərlidir. Bəs həqiqət necədir? Heç şübhəsiz, Vaqif Səmədoğlu da, Vaqif Cəbrayılzadə də istedadlı şairlərdir; poetik imkanlarına, nəzəri hazırlıq səviyyələrinə də irad tuta bilmərik. Klassik ədəbiyyatımızdan, dünya və rus ədəbi nailiyyətlərindən, yaradıcılıq təcrübəsin-dən bəhrələnlərlər. Heç kəsi təkrar və təqlid etməmək, orijinal yollar axtarmaq, mövzuya münasibət, onun fəlsəfi mahiyətini dərk etmək və həm də yeni deyim tərzləri tapmaq bu şairlərin fərdi xüsusiyyətlərini müəyyənləşdirən əsas cəhətlərdir. Nə vaxt ki fikirləri aydın və durudur, şeir də, dil də cazibədardır. Lakin elə ki anlayış deyim tərzi dumanlıdır, şeir də dayazlaşır, təravətini itirir. Vaqif Cəbrayılzadə yazanda ki:

*On ağrılı torpaqdı
Ana ayaqları altındaki torpaq,
harda olsaq,
Ağrılarımıza analar çəkir,
Anaları torpaq –*

biz buna dərindən inanırıq, şairin ana iztirabları, ana ağruları haqqında dedikləri

bizim də hisslərimizi, duyğularımızı alovlandırır. Onun narahatlığına, şair ağrılara, səmimiyyətinə şübhə etmirik. Amma gəlin Vaqif Cəbrayılzadənin başqa bir şeirinə də nəzər salaq:

*Doymaz, könlüm, doymaz
bu dağların göyü quş qanadından,
bu torpağın üzü at nallarından,
çiçəklərin üzü ay işığından,
doymaz, könlüm, doymaz.
Bu gedən atlı qarışqa
Yollardan doymaz.
Kəsər, keçər ömrümüzü
ayaqlardan doymaz, illərdən doymaz.*

Fikir dolaşıqdır, aydınlıq yoxdur.

Vaqif Səməndoğlu, xüsusilə son şeirlərində xalq ədəbiyyatından, bayatlardan daha çox bəhrələnir. Onun yazıları forma cəhətdən də, məzmunca da aydınlaşır. Amma əsərlərin ümumi əhvali-ruhiyyəsi bizi düşündürür və narahat edir. Vaqif Cəbrayılzadənin də, Vaqif Səməndoğlunun da şeirlərində ölümün tərənnümünə, qəbristanlıq xofuna, dolaşıq yuxulara tez-tez rast gəlirik, çılgınlıq, bədbinlik, çırpınma, çıxış yolunu tapa bilməmək kimi hallar özünü göstərir. Əlbəttə, emosional

sarsıntıları, daxili həsb-halı heç kəs şairin əlindən ala bilməz. İnsan öz kədəri ilə də tək qala bilər, sevinci ilə də. Zənnimcə, hər iki şairin tez-tez ümidsizliyə qapılması fərqlidir, biz bunun səbəblərini axtarmalıyıq. Bəlkə bu, dünyanın başı üzərini alan nüvə silahı təhlükəsindən dəhşətə gələn, sarsılan bir şair qəlbinin çırpıntılarıdır?! Bəlkə şəxsi küskünlüyüün təzahürüdür? Zənnimcə, ədəbi tənqid ya tam inkar, ya da boş təriflər dalınca getmək əvəzinə, bu istedadlı şairlərin yaradıcılığını obyektiv tələbkarlıqla araşdırısaydı, həm mənasız dedi-qodulara son qoyular, həm də hər iki Vaqifin xeyrinə olardı.

*Burda ölü diridir,
Diri mindən biridir,
Meydan ölüm meydanı,
Bura vətən yeridir.*

Vaqif Səməndoğlunun bu şeirində məzmun da deyilis də çox gözəldir. "Vətən uğrunda ölünlər diridir, yaşayır". Şairin başqa bir şeirinə fikir verək:

*Bu əllər əvvəl-axır
Bir gün bumbuz olacaq,
Bu bədən kökə gəlməz
Simsiz qopuz olacaq.*

Yaxşıdır. Bayatı səviyyəsinə qalxan poetik nümunədir. Bəziləri bunu fəlsəfi mahiyyətli şeir hesab edirlər. Amma nahaq yerə. Burada təzə nə var? Hami bilir ki, əvvəl-axır oləcək. Amma deyim tərzi, bədii final necə gözəldir. Üçüncü bir misal:

*Ulduzlar damır yerə,
Gecənin yarasından.*

Əla poetik tapıntıdır. Dəqiq obrazlılıq var.

Üzərində dayanmaq istədiyim daha bir problem dil və üslub məsələləri ilə bağlıdır.

Hər hansı bir xalqın varlığını təsdiq edən ilk, əzəli amillərdən biri dildir. Yaziçi isə mənsub olduğu xalqın istək və arzularının, dərd-sərinin, bütünlükdə götürsək, mənəvi dünyasının tərcümənidir. Yaziçinin əsas silahı dildir. Məhz buna görə hər hansı sənətkar doğma dilinin saflığının qorunması üçün daim narahat olmalı, əzmlə bu yolda çalışmalıdır. Ədəbi dil əsrlər boyu yaranır, cilalanır, zənginləşir. Bu, ardıcıl, canlı bir prosesdir. Dil leksik, sintaktik və morfoloji cəhətdən həmişə boy atır, təzələnir, köhnələn ünsürlərini atır, inkişafın nəticəsi kimi

yaranan yeni söz və ifadələri qəbul edir. Bu sahədə, yəni Azərbaycan dilinin tək-milləşməsi, yad ünsürlərdən təmizlənib saflaşması, xalq dili hesabına gözəlləşməsi yolunda Azərbaycan sovet yazıçıları böyük iş görmüşlər. M.S.Ordubadi, Y.V.Çəmənzəminli, C.Cabbarlı, S.Hüseyn, Səməd Vurğun, S.Rüstəm, R.Rza, Osman Sarıvəlli, Mehdi Hüseyn, S.Rəhimov, M.İbrahimov, Ə.Məmmədxanlı, İlyas Əfəndiyev kimi yazıçılar bugünkü ədəbi dilimizin inkişafında xeyli iş görmüşlər. Bu işi davam və inkişaf etdirənlərimiz çoxdur. Lakin əyintilərə də yol veririk. Nəticə etibarilə bu əyintilər dilimizin söz tərkibinin zibilləşməsinə, sintaktik quruşunun pozulmasına səbəb olur. Əgər biz hamılıqla bu əyintilərə qarşı vuruşmasaq, ədəbi dilimizin qorunmasına çalışmasaq, bir neçə on ildən sonra mövcud dilimiz tanınmaz və eybəcər hala düşər.

Bu əyintilər hansılardır?

Mən təfərrüata getmədən bir neçə başlıca məsələ üzərində dayanacağam.

Hər şeydən əvvəl, onu qeyd etmək lazımdır ki, ədəbiyyata yenicə qədəm qoyan, bir neçə xırda yazı çap etdirən bəzi gənc yazıçı və jurnalistlər dilimizi

“təftişə” başlayırlar. Onlar “yenilik”, “novatorluq” naminə dilimizin lügət tərkibində əsrlərlə yaşayın və artıq vətəndaşlıq hüququ qazanmış sözlərə hücuma keçir, lazımlı oldu-olmadı, onları dəyişdirməyə çalışırlar. Bu isə öz növbəsində sünə sözlər yaratmaq, saxta təmizlik aparmaqla nəticələnir. Həm də çox vaxt dilimizin orijinal sözlərini lügət tərkibində olan kəlmələri başqa dillərə uyğunlaşdırmağa çalışırlar. Özü də yamsılama yolu ilə. Məlumdur ki, Türkiyədə xeyli vaxt ərzində “Türk dil qurumu”- türk dilini ərəb-fars sözlərindən təmizləmək adıyla çoxlu qondarma sözlər yaratdır. Nəticədə türk dili tanınmaz dərəcədə süniləşdi, yaşlılar cavanları başa düşmədilər, gənclər Tofiq Fikrət kimi klassiklərin lügətlə oxumağa başladılar. İndi onlar özləri də bu yoldan uzaqlaşmağa çalışırlar. Amma təəssüf ki, gənclərimiz arasında onları təqlid edənlər hələ də var.

Yenilik axtaran bu “təftişçilər” dilimin sintaktik quruluşunda da dəyişiklik etməyə cəhd göstərərək cümlələri başayaq edir, mübtəda ilə xəbərin yerini dəyişir və elə zənn edirlər ki, bu yolla cümlələrin emosionallığını artırırlar.

Əslində isə dilin ahəgdarlığını və emosionallığını, şeiriyyətini pozur, sözlərin qırıq-qırıq düzülüşü ilə cümlələrin həm məna, həm də zahiri siqlətini zəiflədir-lər. Yığcamlıq, aydınlıq, adı altında özlərinin dedikləri kimi, “teleqraf dili” yaradırlar. İkinci yanlış meyl dilimiz dilimizin sintaktik quruluşunda onun öz ahəngindən irəli gəlməyən qaydaların tətbiq edilməsidir. Bu ən çox tərcüməylə bağlıdır. Hamiya məlumdur ki, rus dilinin, fars dilinin, eləcə də alman və ingilis dilinin öz qanunları var. Bu dil qanunları isə təfəkkür tərzi ilə bağlıdır. Həmin təfəkkür tərzi ilə bağlı olan qanunları kortəbii şəkildə başqa dilə şamil etmək olmaz. Məs.: rus dilində “который” sözü tez-tez işlənir və dilin öz xüsusiyyətilə bağlı olduğu üçün fikrin aydınlaşmasına çox kömək edir. Bunu, yəni “который” sözünü “hansı ki” deyə tərcümə edib dilimizdə yerində işlətməyəndə cümlə Azərbaycan dilinin cümləsi olmur. Məs.: “Mən dünən küçədə Əhməd müəllimi gördüm, hansı ki, on il bundan qabaq bizə riyaziyyatdan dərs deyərdi.” Burada fikir aydınlaşdır. Amma cümlə azərbaycanca deyil. Əslində isə belə olmalıdır:

"Mən dünən küçədə on il bundan qabaq bizə riyaziyyatdan dərs deyən Əhməd müəllimi gördüm". Belə misalların sayını artırmaq olar.

Üçüncü və ən təhlükəli meyl, dilimin lügət tərkibinə lüzumsuz yerə, gərək olmayan gəlmə sözlərin doldurulmasıdır. Burada iki cəhəti bir-biri ilə qarışdırmaq olmaz. Onun birisi budur ki, texniki tərəqqi və yeni icadlarla əlaqədar yeni sözlər, yeni istilahlar əmələ gəlir və həmin sözlərin müqabili dilimizdə yoxdur. Ona görə bu sözləri, beynəlxalq sözlər kimi qəbul edib dilimizi zənginləşdirməliyik. İkinci cəhət isə dilimizdə mövcud olan sözləri atıb, əvəzinə bolluca gəlmə sözlər, yaxud alınma kəlmələr işlətməkdir. Bunun bir səbəbi odur ki, bəzən dil mütəxəssisləri və mətbuat işçiləri, xüsusilə televiziya əməkdaşları, daha dəqiq desək, diktörler və şərhçilər özlərini çətinliyə salmadan, rastlarına gələn sözləri işlədirlər. Özü də təhlükəli cəhət burasıdır ki, onlar hər gün ekrannda görünür və milyonlarla dinləyici qarşısında çıxış edirlər. Buraya bəzi "intellektual" tənqidçilərin və xüsusən dil alımlarının dilimizə gətirdikləri lüzumsuz sözləri – istilahları

əlavə etsək, mənzərə tamamilə aydınlaşar. Müləhizəmizi əsaslandırmaq üçün müəyyən misallar üzərində dayanaq. Uzun illərdən bəri dilimizdə "fəza" sözü işlənmişdir. İndi bunun əvəzinə "kosmos" deməyə ehtiyac varmı? Nə üçün "kosmik gəmi", "kosmos cisimləri" əvəzinə, "fəza gəmisi", "fəza cisimləri" sözlərini işlətməyək? Nə üçün "qəribəmək" əvəzinə "насталауја" deyək? Belə anlaşılmazlığa xüsusən idman şərhçilərinin dilində daha çox rast gəlirik. İndiyə qədər dilimizdə "yarış", "yarış cədvəli", "idman meydani" sözləri var idi. Nədənsə indi onları "матч", "турнир", "турнир цədvəли" əvəz etmişdir. "Идман хəбərləри", "идман меридианы" olmuşdur. Bu cür özbaşınalıq o qədər artmışdır ki, həmin idman istilahları iqtisadi şərhlərə də keçmişdir. Diktörümüz tez-tez "Бешиллијин старт или башламышдыр"-deyə məlumat verirlər. Belə getsə bir azdan "бешиллијин финиш или" də deyəcəklər. Acınacaqlı da olsa deməliyik ki, dilimizə lüzumsuz yad sözlərin gətirilməsində ən çox rol oynayanlar dil alımlarımızdır. Onların kitablarını, ya da

məqalələrini oxuyub başa düşmək üçün izahlı lügətlərə müraciət etmək lazımdır.

Nəhayət, son vaxtlar müşahidə olunan yanlış meyllərin biri də ədəbi dilimizdə məhəlli sözlərə həddindən artıq yer verilməsidir. Bu cəhət xüsusən gənc nasirlərin əsərlərində daha qabarık şəkildə nəzərə çarpir. Onlar belə düşüncülər ki, hansı kənddə, hansı rayonda doğulublarsa, oranın məhəlli dili ədəbi dildir və bu, dilin canlılığını, zənginliyinə dəlalət edir. Biz bu cəhətə ən çox Vaqif Nəsibin əsərlərində rast gəlirik. Əlbəttə, buradan belə nəticə çıxarmaq olmaz ki, milli dildən, canlı xalq dilindən istifadə etmək lazım deyil. Əksinə, dilimizi məhz xalq dili hesabına zənginləşdirməliyik. Amma kortəbii yolla, özbaşına axınla yox. Biz dastanlarımızda, şifahi xalq yaradıcılığının başqa növlərində istifadə olunmuş poetik tapıntılardan fərasətlə istifadə etməliyik. Yeri gəlmışkən bir məsələni qeyd etmək lazımdır. Son illər, yuxarıda dediyim kimi, "Dədə Qorqud" dastanına tez-tez müraciət edilir. Bu yaxşıdır. Hətta gənc şairlərimizin bir qismi "Dədə Qorqud" deyim tərzindən bəhrələnirlər. Onun dilinin sadəliyindən, aydın və

obrazlılığından öyrənirlər. Amma bunlarla yanaşı, şeir dilimizi təzədən "Dədə Qorqud" dili səviyyəsinə qaytarmaq meyllərinə də rast gəlirik ki, bununla qətiyyən razılaşmaq olmaz.

Nəhayət, tərcümə məsələlərinə toxunmağı zəruri hesab edirəm. Son illərdə tərcümə məsələlərində xeyli irəliləyiş var. Bizim mütəxəssis tərcüməçilərimiz yetişmişdir. Həm də bu tərcüməçilər artıq ayrı-ayrı ədəbiyyatların tərcüməsi üzrə ixtisaslaşırlar. Sevindirici hallardan biri odur ki, orijinaldan tərcüməyə meyl artmışdır. İndi ingilis, alman, fransız, ərəb, fars dillərindən birbaşa tərcümə edən mütərcimlər yetişmişdir. Bütün bunlarla yanaşı, əsasən tərcümələr rus dilinin köməyi ilə edilir. Rus dili rus və dünya ədəbiyyatını öyrənmək üçün üzümüzə açılan pəncərədir. Biz bu dilin köməyi ilə dünya ədəbiyyatı klassiklərinin əsərlərini dilimizə tərcümə edirik. Eləcə də doğma ədəbiyyatımızı rus dili vasitəsi ilə dünya xalqlarına çatdırırıq. Nəşriyyatlarımızın 100 cildlik dünya ədəbiyyatı və 50 cildlik uşaq ədəbiyyatı kitabxanası silsiləsini nəşrə başlaması sübut edir ki, artıq bizim tərcümə sahəsində böyük təcrübələrimiz

var. Təcrübə sahəsində mütəxəssis tərcüməçilərlə yanaşı, görkəmli şair və nasirlərimiz də fəaliyyət göstərirlər. Bu sahədə ən çox fəaliyyət göstərən şairlərimizdən biri Xəlil Rzadır. Onun yaxşı xüsusiyyətlərindən biri odur ki, tərcümə etmək istədiyi ədəbiyyatın dilini öyrənir. Onun fars, özbək, tatar dillərindən birbaşa etdiyi tərcümələr dediyimizə sübutdur. Şair Səyavuş Məmmədzadənin bir tərcüməçi kimi üstün cəhati odur ki, o həm Azərbaycan dilindən rus dilinə, həm də rus dilindən Azərbaycan dilinə tərcümələr edir. Azər Mustafazadə, Vladimir Qafarov, Elmira Axundova kimi tərcüməçilərimiz də eyni yolla gedirlər. Bunlardan başqa, Abbas Abdulla, İshaq İbrahimov, Dilarə Əliyeva, Əli Vəkil, Samvel Qriqoryan, Levon Adyan, Vladimir Abramyan, Hidayət Orucov kimi yazıçılarımız SSRİ xalqları ədəbiyyatlarının tərcüməsi ilə məşğul olurlar. Bütün bunlar ədəbiyyatımızın qarşılıqlı əlaqələrinin və xalqlar dostluğunun möhkəmlənməsinə səbəb olur.

Geniş əhatəli yazıçı

(ixtisarla)

Məlum olduğu kimi, Mirzə İbrahimov 1911-ci ildə Cənubi Azərbaycanda, Sərab şəhəri yaxınlığındakı Evə kəndində yoxsul ailədə anadan olmuşdur. 1918-ci ildə yazıçının atası Əjdər kişi öz ailəsini achiqdan qurtarmaq üçün Bakıya gətirmiş və burada bir ildən sonra vəfat etmişdir. Balaca Mirzə bacı-qardaşlarını saxlamaq üçün fəhləlik etməli olmuşdur. Sonralar sovet dövlətinin qayğısı nəticəsində Mirzə İbrahimov bir yazıçı və dövlət xadimi kimi yüksəlsə də, Cənub həsrəti və parçalanmış Azərbaycanın birləşmək dərdi həmişə onun üzrəyində qövr etmişdir. Yalnız Büyük Vətən müharibəsi illərində - ölkəmizin ölüm-dirim mübarizəsi apardığı anlarda Mirzə İbrahimov əsgər şinelində Cənubi Azərbaycana getməli oldu. O burada şah istibdadının zülmü altında inləyən cənublu qardaş və bacılarımızla görüşdü. Onlarla ünsiyətdə oldu. Gördü ki, Səttarxanın nəvənəticələri azadlıq uğrunda əldə silah çarpışmağa hazırlırlar. Gördü ki, Cənubi Azərbaycanın taleyi ağırdır. Millətin

dilini, varlığını, sərbəstliyini əlindən alırlar, ona öz mənliyini təsdiq etməyə imkan vermirlər. Gördü ki, Cənubi Azərbaycanın qələm və fikir sahibləri, eləcə də əli silah tutanları dar ağacından, şah zülmündən qorxmurlar. Onlar azadlıq və istiqlaliyyət uğrunda cahad elan etməyə hazırlırlar, gizli inqilabi fəaliyyət aparırlar və bu mübarizədə təkcə azərbaycanlılar yox, müxtəlif xalqların nümayəndələri birgə fəaliyyət göstərirlər. Bütün bunlar yazıçıya söz demək üçün təkan verdi və Mirzə İbrahimovun "Cənub hekayələri" meydana çıxdı. Yaziçinin bu hekayələrinin qəhrəmanları Azad, Fərda, Rəhim, Qəhrəman, Azər, Reyhan, Rüxsərə gənclik ehtirası və inqilabi-romantik coşgunluqla mübarizəyə atılırlar. Yaziçi bu gənclərin mübarizəsini ailə-məisət çarışmalarında, siyasi toqquşmalarda göstərir, azərbaycanlı qızların öz vətənlərinin xilası üçün Жанна Дарк kimi fədakarlıq etməyə hazır olduğunu qələmə alır. Lakin bunlar az idi, böyük, epik səpkili ictimai bir romanın yaranması üçün axtarışlar idi. Mirzə İbrahimov hiss edirdi ki, Cənubi Azərbaycanda gedən mübarizələrdən bəhs edən, onların gələcək günlərini işıqlandıran sanballı bir

əsərə ehtiyac var. Bu ehtiyac həm yazının daxili tələbindən irəli gəlir, həm də ictimai həyatın, ictimai borcun zəruriyyətindən doğurdu. Məhz buna görə də, Mirzə İbrahimov 1948-ci ildə "Gələcək gün" romanını bitirib çapa verdi.

Dünyanın bir çox dillərinə tərcümə edilən, iqlimdən-iqlimə keçib ölkələr dolaşan bu roman sovet ədəbiyyatında böyük hadisə oldu. SSRİ Dövlət mükafatına layiq görüldü. Bunun sırrı orasında idi ki, "Gələcək gün", əvvəla, böyük ictimai dəyəri olan siyasi roman idi. İkincisi, bu əsər kəskin konfliktlər, böyük ehtiraslı insanlar, möhkəm iradəli nəhəng xarakterlər romanı idi. Bu əsərdə yazıçının realist təsvirləri ilə publisist ehtirası, həyata fəlsəfi yanaşması çarpanlaşındı. Bu romanda İrandakı bütün ictimai zümrələrin həyatı, psixologiyası, ictimai hadisələrə münasibətləri, vətəndaşlıq borcuna yanaşmaları, mübarizələri mahir bir sənətkar qələmi ilə təsvir edilmişdir. Mirzə İbrahimovun qələbəsi onda oldu ki, "Gələcək gün" sadəcə siyasi roman olaraq qalmadı. Burada yazıçı ictimai hadisələri insanların taleyi və psixoloji halları ilə çarpanlaşdırıbildi. İctimai hadisələr qəhrəmanların tərcü-

meyi-halına çevrildi. Müəllif Musa kişinin timsalında Cənubi Azərbaycan kəndlisinin şah istibdadı dövründəki ağır həyatını vermişdir. Bu yoxsul kəndli ədalət və haqq axtarmaq üçün cəmiyyətin bütün zümrələri və qanunları ilə qarşılaşır və hər yerdə də haqsız bir insan kimi cəzalanır: haqq-ədalət axtaran bu zavallı insan vicdansızlıqlara dözə bilmir və faciəli şəkildə məhv olur. Tələbə Firudinin psixoloji və ictimai inkişaf prosesi, onun azadlıq uğrunda vuruşan bir mübarizə çevriləməsi üçün keçdiyi yollar müəllifin həmişə diqqət mərkəzində olmuşdur. Biz romanda milli istiqlaliyyət uğrunda vuruşan Kərim xan Azadi, Pza Qəhrəmani, Aram Simonyan, Kürd Əhməd kimi canlı obrazlar silsiləsi ilə tanış oluruq.

Mirzə İbrahimovun bu əsəri sadəcə bir roman olaraq qalmadı. Bu roman bir çox ölkələrdə, o cümlədən Şərqdə, xüsusən İranda inqilabi fikirlərin oyanmasında mühüm rol oynadı.

Mirzə İbrahimov bir sənətkar və insan kimi çox narahat adamdır. O daim axtarışda, daim öyrənməkdə və öyrətməkdədir. Ədəbiyyatımızın və ictimai elmlərimizin elə bir sahəsi yoxdur ki, yazılıçı bu barədə öz fikrini söyləməmiş

olsun. Mirzə İbrahimov burada da ehtiraslı bir sənətkar, alim kimi çıxış edir. Biz onun ilk iri elmi əsəri olan "Böyük demokrat"dan başlamış "Sarı sim", "Həyat və xəlqilik cəbhəsindən" və sair başlıqlar altında çap etdirdiyi kitablarına və yüzlərlə irihəcmli məqalələrinə nəzər saldıqda görürük ki, qarşımızda geniş zəkaya malik olan alim dayanır. Belə bir alimlə dünya ədəbiyyatından, Şekspirdən, Cordano Brunodan, utopik sosialistlərdən, Nizamidən, Xaqanidən, Sədidi, Hafizdən, Çernişevski və Tolstoydan, Sokrat və Aristoteldən, Midiya tarixindən, Şeyx Məhəmməd Xiyabanidən, Xosrov Dəhləvidən, Didrodan, Russodan, Volterdən, Üzeyir Hacıbəyovdan, Səməd Vurğundan danışmaq nə qədər xoş və maraqlıdır. Onun indi, kamil yaşlarında belə Füzulidən əzbər şeir deməsi, bu şeirlərin müəmmələrini açması, Nəsimi fəlsəfəsinin ilk rüşeymlərindən tutmuş sonuna qədər dərin zəkali bir alim kimi şərh etməsi insanı heyrətləndirməyə bilmir.

Mirzə İbrahimovun ədəbi fəaliyyətinin böyük bir qismini onun tərcümələri təşkil edir. Beləliklə, biz bu yorulmaz sənətkarın başqa bir xüsusiyyətilə də tanış oluruq. Mirzə İbrahimovun tərcü-

məciliyi onun ədəbi görüşləri, fəlsəfi, estetik anlayışları ilə bağlıdır. Onun tərcümələri də ictimai amalına xidmət edir. Belə olmasaydı, Mirzə İbrahimov N.Çernışevskinin "Nə etməli?" kimi dərin ictimai məzmunlu əsərini tərcümə etməzdə. Yaxud Şekspirin cahanşüməl faciələrinin Azərbaycan dilində səslənməsinə vaxt sərf etməzdı.

Mirzə İbrahimovun onlarca, bəlkə də yüzlərlə publisist yazılarının, yol qeydlərinin, xatirələrinin özündə də biz onun hansı ictimai amala xidmət etdiyini aydın görünür. Gah Hindistandan, gah İspaniyadan, gah Misirdən, gah Amerikadan, Avropa və Şərqi ölkələrindən səsi eşidilən Mirzə İbrahimov hər yerdə özünə sadıq qalır, biz onun ölkəmizin elçisi kimi müxtəlif xitabət kürsülərindən çıxış etdiyini, kommunist ideyalarının keşiyində dayandığını görürük.

Biz hamımız ona sadəcə olaraq "Mirzə müəllim" deyirik. Bu, təsadüfi deyil. Çünkü Mirzə İbrahimov sözün həqiqi mənasında bütöv bir ədəbi nəslin tərbiyəcisi və müəllimi olmuşdur. Ona görə də bu sevimli yazıçının adının sonuna ehtiram əlaməti olaraq "müəllim" sözünü əlavə edirik. Bunu iki cür başa düşmək

olar. Birincisi Mirzə müəllim öz əsərləri, odlu-alovlu çıxışları, elmi və publisist məqalələri ilə, ictimai həyatdakı davranışları və şəxsi fəaliyyəti ilə bizə örnək olmuşdur. Biz onun əsərlərindən vətənə məhəbbəti, yüksək amal uğrunda vuruşmağı, böyük ideallara sahiblənməyin yollarını öyrənmişik.

Mirzə İbrahimova bir də ona görə müəllim deyirik ki, o, sözün həqiqi mənasında bizə necə yazıb-yaratmayı, nəyi necə təsvir etməyi öyrətmişdir. O bizim əlyazmalarını əlində qələm diqqətlə oxumuş, nəyi artırmağı, nəyi ixtisar etməyi göstərmiş, təsvir etdiyimiz qəhrəmanların canlanması və bir xarakter səviyyəsinə yüksəlməsi üçün hansı bədii vasitələrdən istifadə etməyi göstərmişdir. Müharibədən azacıq sonra Mirzə müəllimin Yaziçılar İttifaqında təşkil etdiyi "Gənclər günü"nın fəaliyyətini bütöv bir ədəbi məktəbə bənzətmək olar. Hər həftənin cümə günü ədəbiyyat həvəskarları onun başına toplaşardı. Burada cəbhədən qayıdanlar da vardı, orta məktəbi yenicə qurtaranlar da. Buraya yaşlılar da toplaşırıdı, ali məktəb tələbələri də. Zövqlər, ədəbiyyata və həyata münasibətlər müxtəlif idi. Hələ köynəyinin

paqon yerləri solmayan, paltarlarından barit qoxusu və cəbhə yollarının tozu getməyən sərtxasiyyətli, sərtsifətli, bir az da kobudlaşmış cəbhəçilərlə yanaşı, müharibənin çətinliklərindən sarsılan, incə və kövrək duyğularla yaşayan gənclər də vardı. Fikirlər haçalanırdı. Biri həyatın sərt üzünü, bütün gerçəklilikləri amansızlıqla göstərməyi lazım bilirdi, o biri isə əksinə, kövrək duyğular və hisslər tərənnümünü üstün tuturdu. Həyat isə qarşıya yeni vəzifələr qoyurdu. Müharibədən çıxmış ölkənin dirçəlməsi, insanların yeni şəraitdə fəaliyyəti, onların yeni döyüşlərə atılması zəruriyyətini bədii inandırıcılıqla təsvir etmək lazım idi. Qalib bir ordunun rəşadətinin bədii salnaməsi yaranmalıdır. Bax, bunları yaxşı dərk edən Mirzə müəllim mahir bir sükançı kimi gənciyi yeni yaradıcılıq yollarında düzgün istiqamətləndirdi. O bizim şeir, hekayə, oçerk, povest, poema və romanlarımızın oxunuşunu təşkil etməklə yanaşı, o zaman rus ədəbiyyatında yaranan "Ağcaqayın", "Moskvadan uzaqlarda" kimi romanların müzakirəsini də keçirirdi ki, lazım olan cəhətləri əxz edək.

Hər şeydən avval

(ixtisarla)

Səhnə əsəri sinkretik yaradıcılıq məhsuludur. Dramaturqun, rejissor işinin, aktyor oyununun, bədii tərtibatın, musiqinin arasında üzvi bir vəhdət olmasa tam siqlətli tamaşa yarana bilməz. "Unuda bilmirəm" tamaşasının müvəffəqiyətlərinin əsas səbəblərindən biri də məhz bu vəhdətin olmasındadır.

Köhlənin dayanmasın

(Osman Sarıvəllinin anadan olmasının
80 illiyi, ixtisarla)

Osman Sarıvəlli əsasən lirik şairdir. O hətta epik poemalarında belə çox vaxt lirik şair olaraq qalır. Onu da qeyd etmək lazımdır ki, Osman Sarıvəlli şeirlərinin böyük bir qismini siyasi lirika təşkil edir. Şair əlinə qələm aldığı gündən həmişə ideoloji cəbhənin ön sıralarında olmuşdur. Çünkü, şair çox yaxşı bilir ki:

*Söz də güclü silahdır,
düz atanda düz vurur.*

*Top vurmayan mənzili
bəzən güclü söz vurur.*

Osman Sarıvəlli sözün poetik gücündən, poetik siqlətindən məharətlə istifadə etməyi bacaran ustad şairdir. Obrazlı təfəkkür həmişə onun şeirlərində üstünlük təşkil etmişdir. O, "Şairin arzuları" əsərində Bakının gül-çiçəyə qərq olmasını, yaşlılıqlar qoynundaitməsini, cadar-cadar olmuş torpaqların suvarılmasını arzu edərək yarım əsr bundan qabaq öz fikrini bu cür obrazlı şəkildə ifadə etmişdir:

Mən də bir dev kimi, aziman kimi

*İstədim Xəzərin dodaqlarından
Yapışib qaldıram bir qazan kimi,
Bu geniş çöllərə andərəm onu,
Çöllər çıçəklənə, mən dərəm onu...*

Osman Sarıvəlli yə xas olan cəhətlərdən biri də böyük fikirləri sadə, yiğcam şəkildə vermək məharətidir. "Təqvimin son vərəqi", "Bu yer onun yeridir", "Mən səni seçdim ki" şeirləri məhz bu cür ustalığın məhsuludur.

Osman Sarıvəlli bir şair kimi dünyanın dərdini, dünyanın yükünü öz çiynində daşıyan sənətkardır. Onu Vyetnamda, Afrikada, Misirdə, İranda, Koreyada, Latin Amerikasında və Avropanın başqa ölkələrində baş verən hadisələr, azadlıq mübarizələri, bu mübarizələrin boğulması məsələləri narahat edir. Şairin "iqlim-dən-iqlimə" qanad çalan səyyar xəyalı" burjua diplomatları ilə qarşılaşır, "Misirli qardaşlar"la görüşür, "Panamalı diləncilərə" rast gəlir. Şair görür ki, dünyada sülh və əmin-amanlıq təhlükə qarışındadır. Yer kürəsinin başı üzərində nüvə silahları Domokl qılıncı kimi asılmışdır. Bəşərin taleyi bir tükdən asılıdır. O.Sarıvəlli "Odlar və insanlar" başlığı altında yazdığı silsilə şeirlərində məhz dünyanın dərdini çəkən, sülh və əmin-amanlığı müdafiəyə çağırın dünya vətəndaşı, bir kommunist kimi çıxış edir. O gəzdiyi yad ölkələrdə insan idrakına sığışmayan hallarla qarşılaşır, şairin "Sadəcə suallar"ı meydana çıxır. Əslində bu suallar sadə sorğular deyil, bəşəri narahat edən köklü suallardır, azadlığı boğmaq istəyən imperialistlərə qarşı şairin kükrəyən qəzəbidir. Şair çox gözəl

dərk edir ki, ikinci dünya müharibəsin-dən sonra dünyada sosializm cəbhəsinin gücləndiyini görən imperialistlər müxtəlif diplomatik yollarla dirçəlişi boğmaq isteyirlər:

*İndi də Parisə, Rimə, Londona
Gah gizlin, gah aşkar gəlib-gedənlər
Tez-tez toplaşaraq Vaşinqtona
Avropa xalqına "kömək edənlər"
Qana çalxalayır dünyani şəksiz...*

Hər oxuyan Molla Pənah olmaz

(ixtisarla)

Məlumdur ki, Azərbaycan şeiri uzun müddət Şərqi poeziyasının təsiri altında olmuşdur. Bu da öz növbəsində şeirin dilinə, obrazlarına təsir göstərmişdir. Azərbaycan şeir dilində ərəb-fars sözləri, tərkibləri üstünlük təşkil etmişdir. Hətta şeirin formaları, vəzni də klassik Şərqi poeziyası ilə səsləşmişdir. Ədəbiyyatımızın tarixində orijinallığa çağırılan, dönüş yaradan və Azərbaycan dilində klassik nümunələr yaradan əvəzsiz şairlərimiz

çox olmuşdur. XIV əsrər Nəsimi, XVI əsrər Füzuli dünya klassik poeziyasına daxil olan sənət əsərləri yaratmışlar. Vaqif isə XVIII əsrər Azərbaycan şeirində inqilabi çevriliş etdi. Əvvəla o, şeirimizin dilini canlı, obrazlı xalq dilinə yaxınlaşdırıldı. Çətin ibarələrdən, ərəb-fars tərkiblərindən təmizlədi və Azərbaycan dilinin incəliyini, şeiriyyətini, oynaqlığını yazılı ədəbi poetik dilin əsas keyfiyyətinə çevirdi. Ona görə də Vaqifin şeir dili musiqi qədər ahəngdarlıq qazandı; şeirləri yazılan kimi xalq arasında yayıldı və dillər əzbəri oldu.

Bizim klassik şeirin müxtəlif formaları var: qəzəl, məsnəvi, qəsidə və s. Həmin formaların poetik söz düzümü əsasən əruz vəzninin tələblərinə uyğunlaşdırılır. Bu üsulda yazan şairlərimiz çoxdur. Biz həmişə M.Füzulinin mahir qəzəl ustadı adlandırırıq. Dünyada ikinci elə qəzəl yazan yoxdur və onun yaratdığı ədəbi məktəb dörd əsrdən çoxdur ki, yaşayır. M.P.Vaqif də qəzəllər yazıb. Amma o əsasən şifahi xalq ədəbiyyatının şeir formalarına istinad etmiş və qoşmanı ön plana çəkmişdir. Beləliklə də, Azərbaycan şeir axımının istiqamətini başqa səmtə

yönəltmişdir. Çünkü o bir şair kimi hiss edirdi ki, qoşma Azərbaycan dilinin poetik ahənginə daha uyğundur.

*Başına döndüyüm toy adamları,
Siz də deyin: toya gələn oynasın,
Adını demirəm, eldən ayıbdır,
Filankəsin qızı, filan oynasın.*

Bu qoşmadır, sadə, Azərbaycan dilində yazılmış dörd misralıq şeirdir. Bu şeirin forma gözəlliyindən başqa daxili zənginliyi də var. Bir az da dəqiq desək, Azərbaycan xalqının milli xüsusiyyəti, milli psixologiyası, milli adət və vərdişləri də öz əksini tapıb. Başqa sözlə, qadına cəngavər münasibəti özünü göstərir. Vaxtilə Avropa orta əsr cəngavər romanlarında, şeirlərində göstərilirdi ki, cəngavər pərəstiş elədiyi gözəlin adını heç kəsə deməməlidir. Hətta ölümə gedəsi olsa da, onu gizli saxlamalıdır. Bu hiss, qadını ilahiləşdirmək, ana kimi, bacı kimi, sevgili kimi və nəhayət, qadın kimi hörmət etmək, onun ismətini qorumaq üzü “Dədə Qorqud” dastanından bəri babalarımıza xas olan cəhət olmuşdur. Bu hiss bayatlığımızda da qüvvətlidir:

*Əzizim baxtı yarım,
Baxtının taxtı yarım,
Üzündə göz izi var,
Sənə kim baxdı, yarım?*

Demək qadın o qədər incə, pak, zərif məxluqdur ki, xain bir baxışın izi də üzündə qalır. Bu cür zərif məxluqu xain baxışlardan qorumaq lazımdır. Vaqif şeirinin lirik qəhrəmanı da belədir. Gəlin yuxarıdakı şeirin özünə müraciət edək.

Lirik qəhrəmanın sevgilisi toya gəlib. (Onu da qeyd edim ki, belə bir yanlış təsəvvür var ki, guya keçmişdə azərbaycanlılar qadını qul kimi əsarətdə saxlayıblar. Bu, düzgün təsəvvür deyil. İran təsiri altında olan yerləri və ticarət mərkəzlərini istisna etmək şərti ilə Azərbaycanın qalan yerlərində qadınlar kişilərlə birlikdə at belində döyüşə getmişlər, toyda, mağarlarda iştirak etmişlər.) O istəyir ki, sevdiyi qız toyda oynasın. Lakin oynatmaq istədiyi qızın adını gizli saxlayır ki, el bilməsin,

dilə-ağıza düşməsin və qızın adına ləkə gəlməsin. Ona görə deyir ki, “adını demirəm eldən ayıbdır, filankəsin qızı filan oynasın”. Göründüyü kimi, bu dörd

misradakı lövhə-təsvir sərf Azərbaycan xalqının psixologiyası ilə bağlıdır. Şifahi ədəbiyyatımızın klassiki, şair-aşiq Molla Cumada da belə ədəbli, gizli eyhamlar vardır. O da bütün şeirlərində sevgilisinin adını gizli saxlayaraq onu “ismi pünhan” adlandırır.

İndi isə Azərbaycanın ən gözəl güşələrindən biri olan Şuşada şairin qəbri üstündə yeni, əzəmətli bir məqbərə tikilmişdir. Hər ilin iyul ayında şairin abidəsi önungdə Vaqif poeziya günləri keçirilir. M.P.Vaqif poeziyasının pərəstişkarları Azərbaycanın hər yerində buraya axışır, şairlərin, alimlərin, bəstəkarların, müğənnilərin və geniş oxucu kütləsinin iştirakı ilə əsl şeir bayramı keçirilir. Şairin şeirləri yenidən nəğməyə dönür, aktyorların ifasında səslənir, şeir və musiqi bir-birinə qarışır. Bu ölməzliyi və ədəbiyyatı görərkən, böyük xalq məhəbbətinin şahidi olarkən istər-istəməz bu hikmətli sözləri xatırlayırsan: “Hər oxuyan Molla Pənah olmaz”.

Şairanə şair

(ixtisarla)

Hüseyn Arif fitrətən lirik şairdir. Hətta o, epik səpkili poemalarında da lirik şair olaraq qalır. Onun lirik ricətləri təbiətin və insan psixologiyasının təsvirindəki incəlikləri təsdiq edir ki, bu cəhət şairin yaradıcılığında əsas aparıcı amildir, bütün əsərlərinin ruhuna hopmuşdur. Hüseyn Arif hər yerdə, hər zaman, qələmə almaq istədiyi hər kiçik lövhədə şeriyət axtarır və bunu bir şair həssaslığı ilə duyub tapır. Şairin lirik qəhrəmanı yazın gəlməsində, otların, çiçəklərin cürcərməsində, dağ kəlinin sıldırmış qayaların zirvəsinə qalxmasında, sonsuz ənginliklərdə qürurla sözən qartal uçuşunda, vələslərin, palidlərin əzəmətin də, bəzən kükrəyib-daşan, bəzən də quzu kimi sakit axan çayların büllür sularında, turadaların, kəkliklərin nəğməsində əzəli və əbədi bir şeriyət olduğunu duyur.

Təbiətə məftunluq, onu bütün incəliklərinə qədər görmək və hiss etmək şairin lirik təsvirlərinə, şeirlərinin daha axarlı olmasına zəmin yaradan əsas amillərdən-

dir. Hüseynin elə bir şeiri yoxdur ki, orada onun səyyar xəyalı Vətən torpağını qarış-qarış, addım-addım, ciğır-ciğır dolaşmasın. Bu şeirlərin çoxunda Hüseyin şairdən çox rəssama bənzəyir, ancaq rənglərlə yox, sözlərlə lövhələr yaradır:

*Çobanlar darıxırdı,
Ürəyi qəm sixırdı.
Qurd şikara çıxırdı,
Dağlara çən düşəndə.*

Hüseyin Arif təbiəti sadəcə tərənnüm etmir, özü də ona qaynayıb-qarışır. Məhz buna görə də qəlbi təbiətlə bir döyüñür. Haradasa vaxtsız bir ağac quruyanda, bir qartal vurulanda, yaxud bir dağ kəli namərd gülləsinə tuş gələndə, turak-kəklik nəgməsi susdurulanda şairin ürəyi göynəyir, haraya çatmağa çalışır:

*Ay çinar, təbiət sarı geyəndə,
Külək titrədəndə, yağış əyəndə,
Bir balta yarası sənə dəyəndə,
Ağrına, acına kömək olaydım.*

Şair “vələsin başına dolu döyüb budağı qırılonda ona dayaq olmaq istəyir”. Çalışır ki, meşə dara düşəndə onun harayına çatsın. Şairin bu təlaşı səbəbsiz

deyil. O görür ki, səhvə yol veririk, “bağ-bağatı yandırırıq”, “maşın çəkib ağacları sürüyür”, “köklər dişlər altında qalır”. Belə getsə, qızılgülün, kəkotunun ətrinə həsrət qalacağıq.

Hüseyin təbiət vurgunu, təbiət aşiqı olsa da, əsas təsvir obyekti insandır. Bu insanın hənirtisi, nəfəsi olmayanda təbiət də yetim qalır. İnsansız təbiətdə bir hüzn, kədər, payız sarılığı yaranır:

*El köçüb, yurd yeri qalib boşuna,
Çöl quşu siğınib ocaq daşına,
Çölləri, düzəlli alib başına,
Bu xəzan küləyi dolanır bu gün.*

Burada ifadələrin sərrastlığı, sözlərin düzülüşü o qədər məharətlə, ustalıqla verilmişdir ki, dərhal bütöv bir lövhə, psixoloji hal gözümüz önündə canlanır. Hiss edirsən ki, bir az əvvəl insan nəfəsi ilə isinən, yaraşığa minən, cavanların çalıb-çağırdığı, sazlı-söhbətli yurd yeri boş qalıb. Təbiət insansız öz gözəlliyini itirib, qızınmaq üçün isti nəfəs axtarır. Bu istilik ancaq ocaq daşında qalıb. Elə buna görə də çöl quşu insan hənirtisinə tapınıb, ocaq daşına qısılib. “Çöl quşu siğınib ocaq daşına” misrasında H.Arif elə bil poetik

lövhə yaradıb ki, onu şərh etməkdə adam çətinlik çəkir. Burada həm şairanə dilə, həm şairin sözlərə hakim olmasına heyran qalır, həm də sadə, ilk baxışda çox adı görünən, lakin dərin fəlsəfi yük daşıyan bir fikirlə qarşılaşırsan.

Hüseyn Arifin təsvir etdiyi insanlar kimlərdir? Bu insanları yaşadan, düşündürən nədir? Həmin insanlar çərxi-fələyin işinə necə baxırlar? Şairin əsərlərini və rəqlədikcə bu suallara cavab tapır və çox mürəkkəb təbiətli insanlarla qarşılaşırsan. Bu insan:

*Gah açıb gülə dönür,
Gah yanıb külə dönür,
Gah sakit gölə dönür,
Bilmirsən nədir insan?*

Doğrudan da, insan təbiətin müəmmasıdır. Şair bu şeirində insanın keçdiyi təkamülü, dialektik dəyişmələri ümumui şəkildə verir. Sonra isə bu sırları açır, oxucunun əlindən tutub lirik qəhrəmanla birlikdə Vətəni dolaşır.

İstedadlı şairin şeirlərində sözlərin sıralanması, təbii axarı, kəlmələrin tərkibindəki sözlərin cərgələnməsi o qədər sadə və ürəyəyatılmışdır ki, adam şeir oxudu-

ğunu hiss etmir, elə zənn edir ki, kimləsə sadəcə danışır. Lakin həmsöhbətinin elə gözəl, elə incə və zəngin poetik düşüncə tərzi, elə obrazlı təfəkkürü vardır ki, buna heyran qalmaya bilmirsən.

Hüseyn Arifin şeir dilində topuqçalmalar, söz bürmələrinə, misra kələ-kötürlüyünə rast gəlmək qeyri-mümkündür. Buradan belə nəticə çıxartmaq olmaz ki, Hüseyn söz axtarışlarına çıxmır, bu axtarışlarda zirvəyə qalxmaq üçün əziyyət çəkmir, sözlərin seçimində şair narahatlığı keçirmir. Xeyr, Hüseyn Arif yazı masası arxasında oturmayanda, harasa gedəndə, harasa tələsəndə, hətta səninlə söhbət edəndə belə (mən bunu çox müşahidə etmişəm) söz axtarışında olur, bəzən sözlər onu arxasında elə uzaqlara aparır ki, səyyar xəyalın qanadlarında elə uzaqlara gedir ki, bir anlığa həmsöhbətindən, hətta özündən uzaqlaşır. Belə anlarda onu xəyaldan ayırmaq, əlbəttə ki, günahdır, çünkü şair tapdığını itirə bilər.

Qədimdən belə bir hikmət var ki, ən böyük ustalıq - ən çətin, ən mürəkkəb hissəleri, fikirləri sadə, adı, lakin yüksək poetik, obrazlı ifadələrlə verməkdir. Bu

səadət H.Arifə çoxdan nəsib olmuşdur. Əslində onun poeziyasını zinətləndirən cəhətlərdən biri də elə budur:

*Enişi, yoxuşu, düzü bir olub,
Məqsədi, məramı, üzü bir olub,
Bərkdə də, boşda da sözü bir olub
Şərəfli, şöhrətli, adlı babalar.*

*Zirvədə alnını oxşadı külək,
Dərədə üstünə ələndi çiçək,
Arabır qayaya dirsəklənərək
Qartalla baş-başa yatdı babalar.*

“Babalar” şeirindən gətirdiyimiz bu misralarla şair sanki oxucusu ilə həmsöhbətdir, ona görə də şeirin təbii axarını hiss etmirsən. Gözümüz önündə sözü, məramı bərkdə də, boşda da bütöv olan mərd insanlar canlanır. Şair bu mərd, sözünə bütöv, dostuna sadıq babaların əzəmətini zirvələrə qaldırmaq, onların sal qaya kimi yenilməz olduğunu oxucusuna çatdırmaq üçün çox sərrast, obrazlı sözlər tapmışdır. Qartalla zirvədə baş-başa yatan insanın qartal kimi vüqarlı olacağını şair demir, oxucu özü görür, özü bunu təsdiqləyir.

Görəsən Hüseyin Arif sənətinin sirri nədədir, nə üçün onun fikir karvanının

axarı bu qədər sadə və aydındır? Bu suala cavab axtararkən ən əvvəl şairin fitrətən xalq düşüncə və təfəkkür tərzinə, xalq deyimlərinə dərindən bağlılığını və bələd olmasını xatırlamaq lazımdır. Xalq poeziyası onun yaradıcılığının iliyinə, qanına, canına hopmuşdur.

Hüseyin Arif xalq məhəbbəti qazanmış şairdir. Bunun əsas sırrı şairin oxucu qəlbinə, zehninə yol tapa bilməsidir. Onun şeirləri dillər əzbəri olmuşdur. Azərbaycanın elə bir güşəsi yoxdur ki, orada şairin şeirlərini sinədən söyləməsinlər. Hüseyin Arif yaradıcılığı yalnız mütəxəssis ədəbiyyatşunaslarının tədqiq obyekti olaraq qalan yaradıcılıq deyildir. Onun şeirləri canlıdır, obrazlı təfəkkürün, fəlsəfi anlayışların məhsuludur. Bu cür yaradıcılıq qəlblərdə yaşayır. Şairin özünün dediyi kimi:

*Böyükə, kiçikə həmsöhbət olan,
Canında tükənməz hərarət olan,
Güciü xalq, dayağı təbiət olan,
Bir şair həyatda unudularmı?*

Ərzurumun gədiyindən Azərbaycan diyarına

(ixtisarla)

Qarşında iki kitab var. Biri “Ərzurumun gədiyinə varanda”, o biri “Azərbaycan diyarından”. Bu kitabın biri bizi Əslinin sorağı ilə çöllərə düşüb dağlardan, uçan quşlardan, güldən-ciçəkdən, çobanlardan sevgilisini soruşa-soruşa lələsi ilə birlikdə Ərzurumun gədiyinə qalxan Kərəmin iziyə Türkiyə ellərinə aparır. O biri isə Ərzurumun gədiyindən üzübəri aşaraq Azərbaycan diyarını gəzdirir. Bu kitabın birinin müəllifi Azərbaycan el ədəbiyyatının, Azərbaycan təbiətinin, Azərbaycan saz və sözünün vurğunu, mahir bilicisi, araşdırıcı və fədaisi Məmməd Aslandır. O biri isə ixtisasca başqa peşə sahibi olsa da, ədəbiyyatı, folkloru gözəl bilən, şeiri və insan qəlbini incəliklə duyan, bizim diyarın qonağı, kənd və şəhərlərimizi gəzmiş türkiyəli müsafirimiz İbrahim Bozyeldir.

Məmməd Aslan Türkiyə torpağının şəhər və kəndlərinin, mavi dənizlərinin, sinəsi ormanlı dağlarının və füsunkar

adlarının sadəcə seyri və təsvirləri ilə kifayətlənməmişdir. O, səfər təəssüratında həm də Türkiyədə baş verən və rast gəldiyi hadisələrə, yeri düşdükcə, öz münasibətini bildirmişdir. Lakin onun əsas məqsədi xalq təfəkkürünün məhsulu olan ədəbi abidələri axtarış tapmaq, müqəddəsləşmiş sənət ocaqlarını gəzib dolaşmaq, ixtiyar qocaların xatirələrlə dolu söhbətlərinə qulaq asmaq, söz dinləmək, poetik söz eşitmək olmuşdur. Özünün dediyi kimi, “mənim yazdıqlarım istər təmasda olduğum mövzular baxımından, istərsə də dil cəhətdən bir folklorçu gündəliyidir. Hər yerdə gözüm ən çox ağız ədəbiyyatı arayıb-axtarış”. Kitabı oxuduqda hiss edirsən ki, Məmməd Aslan yola düşməzdən əvvəl türk ədəbiyyatı və xalq yaradıcılığını, eləcə də müasir türk şeirini, sənətini diqqətlə öyrənmişdir. O, hara getdiyini, nə üçün getdiyini və səfərdə kimlərlə tanış olacağını, hansı tarixi yerlər və ədəbi abidələrlə qarşılaşacağıni əvvəlcədən müəyyənləşdirmiştir. Doğrudan da, şair hər yerdə “ağız ədəbiyyatını arayıb-axtarış”. Kitabda şairin “Əsli və Kərəm” dastanından gətirdiyi bu misraları oxuyuruq:

*Ərzurumun gədiyinə varanda
Onda gördüm bürəm-bürəm qar galır.
Lələ dedi, gal bu yoldan qayıdaq,
Dedim:-Lələ, qeyrətimə ar galır.*

Şairin qeydlərindən aydın olur ki, o, Türkiyədə görüdüyü hadisələri həyacansız izləyə bilmir. Sevindiyi anlar da olur, kədərlənib məyuslaşlığı dəqiqlər də. Şair Türkiyədə səfər zamanı şeirin, sənətin, nəgməkarların məclislərinə düşür, onları dinləyir. Xalqla, köklə bağlı olan, özünəməxsusluğunu itirməyən şeirləri, nəgmələri dinlədikcə fərəhlənir, yamsılamalarla, kiməsə bənzəməyə çalışmaq, kiminsə öündə əyilmək kimi hallarla qarşılaşdıqda məyuslaşır. İş axtarmaq üçün köçüb əcnəbi ölkələrə gedənlərlə qarşılaşdıqda ürəyi ağrıyr. Bütün bunalı yanaşı, Məmməd Aslan əsas məqsədindən ayrılmır. Müqəddəs sənət ocaqlarını, dünyanın zehnini məşğul edən ibadətgahları ziyarət edir. Bu baxımdan kitabın ən təsirli fəsli Konya, Mövlana Cəlaləddin Məhəmməd Şəmsəddin Təbrizi ilə bağlı olan yerlərdir. Məmməd Aslan Konyanın heyrətamız gözəlliklərindən, abidələrindən, müqəddəs türbələrin-

dən danışmaqla yanaşı, Mövlana Cəlaləddinin fəlsəfəsini, "mən həm güzgүyəm, həm gözəlliyyəm, həm də o gözəlliyyi seyr edənəm"- deyən mütəfəkkir şairin "sevgidə, məhəbbətdə vəhdət" axtarışlarını izah etməyə çalışır. Məmməd Aslan Mövlana Cəlaləddinin: "Mən görən və görməyənəm -yuxudakı göz kimi; Zahiri və gizliyəm, varam və yoxam- gül suyundakı qoxu kimi; Dayanmışam, eyni zamanda yol gedirəm- üzəngidəki ayaq kimi; Söyləyən və susanam- kitabdakı yazı kimi" fikirlərindəki ziddiyətlər vəhdətini, insan fitrətindəki dialektik dəyişmələrin sırrını, hər şeyi məxluqun özündə axtarmaq və kamillik üçün fərdin özünə qayıtməq anlayışlarını irəli sürən mütəfəkkir sənət ustasının öündə səcdə edir. Onun həmyası olan, yeddi yüz il bundan əvvəl yaşamış Yunis İmrənin şeirlərini yada salır, onun sənətinə heyranlığını bildirir. Sonra şair Şəminin məzarına baş çekir. Köhnə qəbiristanlığı söküb yol çəkərkən şair Şəminin qəbrinə toxunulmadığını görür. Görür ki, "şairin ruhuna, sözünə, nəfəsinə ulu hörmət qoyublar". Şair fərəhlənir, elə buradaca Kərbalada qəbri dağıdılmış böyük

Füzulinin xatırlayır. Biz onun haqlı, nisgilli və qəzəbli səsini eşidirik: "Quranı şeirlə yaradan ərəb...axı mənim də şeirimin qurani Füzulinin ölməz nəfəsidir!" Azacıq sonra isə Məmməd Aslan ona bələdçilik edən ev sahibləri ilə birlikdə Xoca Nəsrəddinin adı ilə bağlı olan yerləri gəzir. Bu əfsanəvi gülüş ustasının əfsanələşmiş qəbri önungdə dayanır...

Kitabın ruhuna hopan duyğulardan biri də şairin Türkiyəni gəzərkən həmişə və hər yerdə öz Azərbaycanını anması və doğma topraq ətrinin həsrətini çəkməsidir. Bu hiss, xüsusən kitabın sonuna yaxın daha da kövrəkləşir. Hər balaca şey ona Azərbaycanı xatırladır, hər incə təmas şairin yaralarının sizildamasına səbəb olur. Məmməd Aslan qəribə bir hadisə ilə qarşılaşır. Yuxarı Aratan kəndində bir evdə qonaq qalır və bu evdə iki oğlan uşağıını görür. Uşağın birinin adı Azər, o birinin adı isə Baycandır. Bu təsadüf ona iki yerə parçalanmış Azərbaycanını xatırladır. Onun qövr etmiş yaraları göynəyir. Şairin qəlbini riqqətə gəlir. İki yerə bölünmüş Azərbaycanın burada bir ailənin timsalında yaşaması, birgə olması onu sevindirir. Bütöv torpağın parça-

lanması və birləşməsinin müşkülləşməsi, həsrətə çevrilməsi isə kədərləndirir.

*Azər burda, Baycan burda
Burda onlar Arazsızdı!
Azər, Baycan bir axarda
Sağ yox, sol yox... arasızdı!*

Məmməd Aslanın "Ərzurumun gədiyinə varanda" kitabı emosional bir dildə yazılmış kitabıdır. Bu, onu oxunaqlı edir. Kitab bir də ona görə maraqlıdır ki, qonşu xalqın həyat tərzi, ədəbiyyat və folkloru haqqında ümumi anlayış verir, insanlar arasındaki ünsiyyət və dostluğun artmasına, bir-birini düzgün başa düşməsinə kömək edir. Yanlış təsəvvür əvəzinə, düzgün təsəvvürün yaranmasına imkan verir. Həm də şair dostluq əlaqələrinin, qəlblərdə dostluq tellərinin daha da canlanmasına çalışır. Elə bu dostluğun nəticəsidir ki, İbrahim Bozyel Məmməd Aslanın dəvəti ilə ölkəmizə qonaq gəldi və geri qayıdarkən "Azərbaycan diyarında" adlı səmimi kitabını yazdı.

İbrahim Bozyel çox sadə, səmimi, təvazökar bir insandır. Mən onunla ilk tanışlıqdan başa düşdüm ki, Azərbaycanı, bizim ədəbiyyatı sevən və onu öyrənmək istəyən, elə bu məhəbbətlə də ölkəmizə

gələn bir ziyalıdır. Söhbət zamanı tez-tez həm türk, həm də Azərbaycan şeirinə müraciət edir. Şifahi ədəbiyyatı əzbərdən bilir. Ən ciddi mübahisələr zamanı belə zarafatından qalmır. Zarafat iki cür olur. Bunun biri daxili xəbisliyi, kin və küdurəti, müsahibini alçaltmaq meylini gülüşlə pərdələmək yolu ilə edilən zarafatdır. Əslində bu, zarafat deyil, daxili, mənəvi çirkabin üzə çıxmasıdır. İkinçi zarafat isə sevincdən, daxili təkmillikdən doğan və hər cür rəsmiyəti aradan götürüb təbii şəkildə ünsiyyət yaratmaqdan irəli gələn zarafatdır. İbrahim Bozyel məhz bu cür aydın, səmimi, sevinc dolu gülüş sevən zarafatçı kişidir.

Kitabın ən maraqlı və təsirli cəhəti onun poeziya ilə, poetik təfəkkür nümunələri ilə müşayiət edilməsidir. İbrahim Bozyel Sumqayıtda, Şəkidə, Zaqatalada, Qubada olmuş, Bakının tarixi yerlərini gəzmişdir. Kitabda bunların hər birinə ayrıca fəsil ayrılmışdır. Özü də hər fəslin kiçik süjet xətti var. Fəsillərin əvvəlləri və axırları şairanə təsvirlərlə, ya da şeirlə başlanıb şeirlə də tamamlanır. Nümunə üçün elə birinci fəslə diqqət yetirək: İbrahim Bozyel Məmməd Aslan və Məmməd İsmayılin müşayiəti ilə Sumqayıta

gedərkən yolda şair Məmməd İsmayıl Sumqayıt adının yaranması haqqında belə bir əfsanə danışır:- Qədimlərdə, indiki Sumqayıt şəhərinin yerləşdiyi yerdə bir qəbilə yaşaymış. Bu qəbilədə Sum adlı ığid bir oğlan və Ceyran adlı qənirsiz gözəl varmış. Oğlan qızı yaraşmış, qız da oğlana. Bir gün qəbiləyə bədbəxtlik üz verir. Suyun qabağını əjdaha kəsir və hər gün bir qurban istəyir. Qəbilə başçıları qırğıın törəməməsi üçün bu şərtə razı olur və ığidləri əjdaha ilə döyüşməyə buraxırlar. Ancaq Sum buna dözmür, bir gecə xəlvəti əjdaha ilə döyüşməyə gedir. Bundan xəbər tutan Ceyran onun dalınca qaçır və "Sum, qayıt!, Sum qayıt!"-deyə qışqırır. Ancaq gec idi. Sum əjdahanı öldürmiş, özü də həlak olmuşdu. Bundan sonra Ceyran da çöllərə düşür, Sumu çağırır, axırda özü də göldə batır. O gündən bu yerin adı Sumqayıt olur, qızın batdığı gölə isə "Ceyranbatan" deyirlər. Bilmirəm bu əfsanə doğrudan da varmı, yoxsa şair Məmməd İsmayılin poetik təfəkkürünün məhsuludur, hər halda çox gözəldir. İbrahim Bozyel kitabının əvvəlində bu əfsanəni verir və yazır ki, Sumqayıta çatana qədər qulaqlarında Ceyranın səsi eşidilirdi: "Sum, qayıt,

Sum, qayıt!" Sonra onlar şəhərdə bir evdə qonaq olurlar. Onları mehribanlıqla, bir ana kimi, təxminən yetmiş yaşlı ağbirçək qadın qarşılıyır. İbrahim Bozyel öyrənir ki, bu qoca ananın gözü qırıq ildən çoxdur ki, yollardadır. Müharibədən qayıtmamış oğlu Hüseynin yolunu gözləyir, intizarla onun həsrətini çəkir, oğlunun ölümünə inanmır. Qənaəti budur ki, oğlu sağdır, haradasa qəriblikdədir və nə vaxtsa qayıdaq. Müsafirimiz bundan mütəəssir olur, müharibənin gözünü yollarda qoyduğu ürəyi dağlı ananın dərdinə şərik olur. Qonaqları yola salarkən bu dərdli ananın "nəmlı gözlerini, qaralmış dünyasını" görür. Geri qayıdarkən yol boyu susur. Əvvəl onun qulaqlarında yenə Ceyranın səsi eşidilirdi: "Sum, qayıt, Sum, qayıt". İndi isə ixtiyar ananın ürək çırpıntıları və nisgilli səsi eşidilir: "Hüseyn, qayıt, Hüseyn, qayıt!" Kitabın müəllifi artıq söz işlətmir. Fikrini bir el məsəli ilə tamamlayır: "Ömür bitər, ümid bitməz".

Bolqar-Azərbaycan ədəbi əlaqələrinin tədqiqi

(ixtisarla)

Ədəbi əlaqələrin yaranmasının bir neçə formasının bir neçə forması vardır. Bunlardan biri bədii tərcümələrdir. Hər hansı xalqın bir-biri ilə tanışlığı çox zaman bu yolla başlayır. Ona görə tərcümə edilən əsərlərin həmin xalqın həyatında tutduğu mövqeyi nəzərə almaq zəruridir. Bu baxımdan Azərbaycan dilinə tərcümə olunmuş bolqar əsərlərinə nəzər salsaq, maraqlı bir mənzərə əmələ gəlir. Biz cəmi dörd-beş əsərdə təsvir edilən hadisələri xronoloji cəhətdən ardıcılışdırısaq, xalqın keçdiyi bütün tarixi yolu, onun mübarizəsini, arzu və ideallarının nədən ibarət olduğunu aydın təsəvvür edə bilərik. İvan Vazovun "Səfillər" əsərində biz bolqar xalqının istiqlaliyyət, xarici qəsəbkarlarla, eləcə də istismarçı həkim siniflərlə necə mübarizə apardığının bədii inikasının şahidi olarıq. Biz bu əsərdə Bolqarıstan uğrunda fədakarlıqla vuruşan insanların nə kimi xüsusiyyətlərə malik olduğunu görə bilərik. Həcmə

kiçik olan bu əsərdəki hadisələr Ruminiyada cərəyan edir. Yaziçi mühacirətdə olan bolqar vətənpərvərlərinin mürəkkəb və zəngin həyat tərzini qələmə alır, orijinal xarakterlər yaradır. Mühacirlər səfil vəziyyətdə olsalar da, Bolqarıstanın azadlığı eşqi ilə yaşayırlar. Onların şəxsi həyatlarında, insani keyfiyyətlərində qüsürlər var. Bəzən qumar da oynayır, oğurluq da edirlər. Dostlarına yalan da satırlar. Lakin Bolqarıstanın azadlığı uğrunda vuruşmaq lazımlı gələndə hər şeydən keçməyə hazırlıdırlar. Bu cəhətdən əsərdəki Makedonski surəti çox səciyyəvidir. Makedonski laübali bir həyat keçirir. Oğurluq edir, hətta öz yoldaşının pal-paltarına belə əl atır. O deyir ki, mən inqilab üçün, Bolqarıstanın azadlığını üçün lazımmam. Mən istiqlaliyyət uğrunda döyüşlərdə mütləq iştirak etməliyəm. Ona görə də necə olur-olsun özümü saxlamalıyam. Makedonski gizli tapşırıq alır. Sərhədi keçib bolqar inqilabçıları ilə əlaqə yaratmalı olur. Təşkilatın onu yola salmağa pulu olmadıqda Makedonski oğurlayıb yiğdiyi pulları gətirir. Onu inqilab üçün xərcləməyi lazımlı bilir.

Mənalı ömür yolları

(ixtisarla)

Belə bir həqiqət hamiya məlumdur ki, bədii əsərlərdə məna zənginliyi ilə yüksək bədii təsvir vəhdətdə olmalıdır, biri digərini tamamlamalıdır. Bunun üçün yazıçı poetik təfəkkürə, obrazlı ifadə vasitələrinə malik olmalıdır və hər şeydən əvvəl, mənsub olduğu xalqın əsrlərdən bəri qoruyub saxladığı, büllurlaşdırıldığı dil sərvətinin sahibi, bilicisi olmalıdır. İlyasın bir sənətkar kimi ustalığını müəyyənləşdirən və təsdiq edən cəhətlərdən biri məhz onun gözəl dilə malik olmasıdır. İlyas həmişə aydın, yiğcam, şirin sözlər, ifadələr vasitəsilə fikrini oxuculara çatdırır. Onun əsərlərindəki şairanlıq yalnız zahiri əlamətlərdə özünü göstərmir, bu şeiriyyət təsvir etdiyi qəhrəmanların ruhuna, mənəviyyatına hopmuşdur. İlyasın canlı xalq dilindən, das-tanlarımızdakı təhkiyə üsulundan yaradıcı şəkildə istifadə etməsi əsərlərinin cazibədarlığını daha da artırır. İlyas yalnız xalq ədəbiyyatımızı, klassik ırsimizi mükəmməl öyrənmək və onlardan bəhrələnməklə kifayətlənən sənətkar deyil.

Onun axtarış və bədii tədqiqat dairəsi daha genişdir. Mən onun dramaturgiyasında İbsen, Bernard Şou kimi sənətkarların ustalığını görürəm. Zənnimcə, dünya ədəbiyyatının elə bir sahəsi yoxdur ki, İlyas Əfəndiyev ondan xəbərdar olmasın. Yaziçinin özünün intellektual zənginliyi əsərlərindəki hadisələrdə, mürəkkəb xarakterli qəhrəmanlarında, onların zehni və mənəvi aləmində özünü göstərir. Məhz buna görədir ki, Xurşidbanu Natəvan dünyanın ictimai məsələlərinə qiymət verməkdə, xalqının taleyini və xilas yolunu aramaqdə yalnız bir sənətkar kimi yox, həm də müdrik dövlət başçısı, ictimai xadim kimi hərəkət edir. Onun təsvir etdiyi Şahnaz russoçluğun təsiri ilə insanların bərabər olması ideyasına gəlib çıxır və buna əsaslanaraq da mənsub olduğu sinfin əxlaq qaydalarını ayaqlayaraq yoxsul Nicatı sevir. Yaziçı düşmən sinfin nümayəndələrini təsvir edəndə də özünə sadıq qalır, onları məhdud Görüşlü, geridə qalmış adamlar kimi göstərmir. Bu sinfin öz mövqeyini əsaslandırmaq üçün özlərinə məxsus fəlsəfəsi var, məntiqi mühakimələri çox zaman adamı düşündürür. Onların içərisində öz torpağını qorumaq və saxlamaq

üçün yollar axtaranları da var. Lakin belələrinin faciəsi orasındadır ki, tarixin istiqamətini düzgün təyin edə bilmirlər. İlyas Əfəndiyev Büyübəy kimilərin timsalında bütün bunları bədii şəkildə ümumiləşdirə bilmişdir.

Yaxşı nədir, pis nədir...

(ixtisarla)

Keçmişdə analarımız beşik başında layla deyərdilər. Həmin laylalarda kədər, dünyadan şikayət, həsrət, inilti, xoş günlər axtarışı ilə yanaşı, ananın iliq nəfəsi, balaya olan məhəbbət duyğusu, körpənin müşiltisindən, qımışmasından fərəhlənən ana ürəyinin çırıntısı vardi. Analarımız bu laylanı elə həzin, elə mülayim oxuyardılar ki, uşağın ağrısı azalar və gözləri süzülüb şirin yuxuya gedərdi. İndi isə, -qoy gənc analar məni bağışlasınlar,- belə layla səsini çox az eşidirik. Qızlarımızın böyük əksəriyyəti layla bilmir və bəlkə də bilmək istəmir. Onlar ümidiidirlər ki, uşaqlarını da atanaları, yəni nənələr, babalar saxlayacaqlar. Bax belələrinin ucbatından gözəl,

şirin, həzin laylalarımız yaddan çıxır. Amma bu laylaları toplayıb saxlamaq bizim borcumuzdur. Bu baxımdan Məhərrəm Qasimovun eydirmələr haqqın-dakı məqaləsi və gənc alimin təşəbbüsü çox xoşuma gəldi.

Eydirmələr bizim şifahi ədəbiyyatın tərkib hissəsidir. Maldarlıqla bağlı olan və sağım zamanı deyilən bu eydirmələrdə qadın nəfəsinin istiliyi, sağıcının heyvanı xumarlandıran, süstləşdirən, nazlandıran zülməsi var. Bu eydirməni eşidən sağlamal inək insan səmimiyyətinə inanır, əmin olur ki, onun südünü tamam sağib balasını ac qoymayacaqlar. Çünkü sağanın özü də anadır və balanın nə demək olduğunu çox gözəl bilir. Amma indi belə eydirmələr deyilmir. Maşınlar inəyi sağlığı vaxt kimdir eydirmə deyən? Buradan çıxan məntiqi nəticə odur ki, vaxt ikən eydirmələri toplayıb saxlamaq lazımdır, sonra gec olacaq. Elə buna görə də Məhərrəm Qasimovun təşəbbüsü alqışlanmalıdır. Lakin məqalə haqqında öz iradımı da deməyə bilmirəm.

İlk iradım məqalənin adınınadır: "Eydirmə melodiyaları". Bu nə deməkdir? Bilmirəm, son zamanlar dilimizin şairəliyini, təbii axarını, şirinliyini niyə

pozurlar? Yerli-yersiz alınma sözləri işlətməklə nəyi sübuta çalışırlar? Yoxsa bununla daha mürəkkəb təfəkkürə malik olduqlarını bildirmək isteyirlər? Dilimizdə həmişə "eydirmə", "eydirmələr" sözü işlənmişdir. İndi "eydirmənin" axırına "melodiya"nı əlavə etmək nəyə lazımdır? Gəlin baxaq görək hansı yaxşıdır? "Eydirmələr", yoxsa "Eydirmə melodiyaları". Əlbəttə, "Eydirmələr"! Daha sonra aşağıdakı cümləyə fikir verək: "Eydirmə nəgmələri sağım prosesində oxunur. Həmin nəgmənin melodiyası sağlanan inəyi xoşallandırır". Burada "eydirmə" sözündən sonra işlənən "nəgmə" kəlməsi artıqdır. "Proses" əvəzinə "vaxt", "zaman" işlətmək daha yaxşı olardı. "Nəgmənin melodiyası" nə deməkdir? Əgər qəzətin işçiləri diqqətli olsayırlar, həmin cümləni azərbaycanca yazardılar və cümlə belə oxunardı: "Eydirmələr sağım zamanı oxunur. Həmin eydirmə sağlanan inəyi xoşallandırır". Yaxud: "Eydirmə oxunarkən (onu da deyim ki, eydirmə oxunmur, deyilir) onun ahəngi layla, oxşatma melodiyasını xatırladır. Həzinlik, uyuducu, ovuducu ritm bu qədim el nəgməsinin başlıca melodik əlamətidir". Kursivlə verdiyimiz sözlərə ehtiyac

varmı?! Əgər hər məqalədə lazımsız yerə bu qədər gəlmə söz işlətsək, on-on beş ildən sonra dilimiz pis günə qalmazmı?

Son illərdə mətubatımızda, bədii yazı-larda, tənqid məqalələrdə dilimizi lü-zumsuz ərəb-fars tərkiblərindən təmizlə-mək meyli güclənmişdir. Bu yaxşıdır. Lakin belə işdə ifratçılığa yol vermək, süni, saxta sözlər quraşdırmaq, Avropa dillərindən alınmış istilahlarla dilimizin təbii axarını ağırlaşdırmaq nəyə lazımdır? Akademiyada dil istilahları ilə məşğul olan yoldaşlar da bu işdə günahkardırlar. Dilimizdə mövcud olan və illerdən bəri yaşayan kəlmələri anlaşılmaz səbəbə görə rədd edir, əvəzində dilimizin fonetik xüsusiyyətlərinə o qədər də uyğun olma-yan, çətin tələffüz edilən sözlər gətirirlər. "Oyun" sözünü misal göstərə bilərik. İndiyə qədər çox sərbəst şəkildə "futbol oyunu", "şahmat oyunu" sözlərini işlətmişik. İndi "oyun" sözünü "матч"la əvəz etmişik. Niyə? Nə üçün öz sözümüzü kənarə atıb, əvəzində dilə yatmayan, ya da çətin yatan sözlər işlədir, idarə, televiziya redaksiyalarının adlarını rus dilindən eybəcər, anlaşılmaz şəkildə hərfi tərcümə edirik? Bu cümləni necə başa düşək: "Gənclər üçün program baş

redaksiyası"? Yaxud "küncdən zərbə" əvəzinə "künc zərbəsi" deməyə ehtiyac varmı? Beləliklə, biz dilimizin lügət fondunu, söz tərkibini də eybəcər hala salmırıqmı?

Ürəklərə yol tapmalı

(ixtisarla)

Unutmaq olmaz ki, bizim indiki oxu-cular hərtərəfli inkişaf etmiş oxuculardır; əsrin məlumatlarını bilən, yeni texniki nailiyyətlərdən xəbərdar olan, həyat hadisələrinə analitik münasibət bəsləyən, özü-nün şəxsi fikri və mülahizəsi olan adam-lardır. Onların çoxu bir neçə dil bilir, dünya klassiklərini orijinaldan oxuyur. Belə bir vəziyyətdə məhdud ölçülərlə yaşayın yaziçı oxucusundan ancaq fikri miskinliyi ilə seçilə bilər. O, oxucusuna heç nə verə bilməz. Məhz buna görə, indiki yaziçı öz yaradıcılığına çox ciddi fikir verməlidir. Oxucusunun səviyyəsin-dən yüksəkdə dayanmayı bacarmalıdır. Belə olmasa zehinlərə, ürəklərə təsir edə biləcək əsər yarana bilməz.

Bizim ədəbiyyata gələn istedadlı gənclərimiz çoxdur. Lakin yaradıcılıq axınına qoşulan yüngül şöhrət həvəskarları da istənilən qədərdir. İndi cümlə qurmağı bacaran, inşa yazılarında azacıq təbiət təsvirlərini verməyə müvəffəq olan, təmtəraqlı cümlələrlə məktub yazmağa nail olanların çoxu nasir olmaq qərarına gəlirlər. Şeir xəstələrinin də sayı-hesabı yoxdur. Bunun səbəbi nədir? Mənə elə gəlir ki, sənət əsərlərinə tələbkarlığı azaltmış, yazıçı məsuliyyətinin nə demək olduğunu unutmuşuq. Qəzet və jurnallarımızda, hətta nəşriyyatlarımızdə şeir və hekayə əvəzinə, istənilən qədər cizma-qaraların çap olunmasına imkan yaradırıq. Bu cür üzdəniraq əsərləri yalnız cavanlar yazırlar. Bəzən bir neçə kitabın müəllifləri də mətbuat səhifələrində dayaz, sözcüklə dolu, bədiyyata dəxli olmayan yazılarla çıxış edirlər. Bu daha qorxulu haldır. Ona görə ki, bir sıra gənclər bu cür yanlış ədəbi təcrübəni nümunə kimi götürür və ona istinad edirlər. Ancaq mən gənclərə məsləhət görərdim ki, həmişə yaxşı nümunələri əsas götürsünlər.

Gənc yazıçılar ilk növbədə onların əsas silahı olacaq dili mükəmməl öyrən-

məlidirlər. Bizim Azərbaycan dilinin zəngin poetik imkanlarından istifadə etməlidirlər. Sadəliklə adiliyi seçə bilməlidirlər. Elə ifadələr tapmalıdır ki, hər sözün özündə belə daxili dramatizm olsun. Ancaq çox vaxt dilin adı axınınu duymayan, qrammatik qaydaları belə bilməyən adamların roman və povestlərinə rast gəlirik. Bəzən belə hallar da olur ki, hər şey yerindədir, ancaq əsərin emosional təsir gücü hiss edilmir. Kəlmələr ölü olur. Yazıçı bu barədə düşünməlidir.

Bədii əsərlərimizin böyük qüsurlarından biri də təhkiyəçilikdir. Bir sıra əsərlərimizdə hadisələrin dramatik təsviri, proseslərin, psixoloji vəziyyətlərin göstərilməsi əvəzinə, xarakterlərin açılması əvəzinə, yazıçının nağılina rast gəlirik. Bu cür nağilları oxucu dinləmək istəmir. O, görmək istəyir. Əgər qəhrəmanın qoçaqdırsa, sözlə yox, təsvirlə göstərməlisən. Belə olduqda hadisələr də, insanlar da canlı çıxacaq və emosional təsir gücү çox olacaq.

Nəhayət, bir məsələ üzərində də dayanmaq lazımdır. Bir sıra gənclərimiz var ki, poetik istedadına arxayın olub öz üzərlərində işləmirlər. Axtarış və narahatlıq hissindən məhrum olurlar. Özlərindən

razi qalır və elə zənn edirlər ki, hər şeyi bilirlər. Unudurlar ki, mənəviyyatı və zehni inkişafı zəngin olmayan adam müasir tələblərlə ayaqlaşa bilməz. Ona görə də, yazıçılarımız poetik istedadla zehni zənginliyi birləşdirməlidirlər. Zamanın məsələlərini təhlil etməyi bacarmalı və müstəqil fikir söyləməyə qadir olmalıdırlar.

*Ədəbiyyat və mədəniyyətimizin bəzi məsələləri**

(ixtisarla)

Bizim yazıçılar həmişə olduğu kimi, indi də yaxşı dərk edirlər ki, sənətkarın vətəndaşlıq mövqeyi onun yaradıcılığında başlıca amil olmuş və olmaqdadır. Lakin bunlarla yanaşı, etiraf etmək lazımdır ki, yazıçılarımız arasında ədəbiyyatımızın qarşısında duran sosial vəzifələrdən, vətəndaşlıq borcundan qismən uzaqlaşanlar, subyektiv hisslərlə yaşayanlar və

bunları bədii ədəbiyyata gətirməyə çalışanlar da vardır. Bu cəhət şeİrimizdə, xüsusən lirk şeİrimizdə özünü daha qabarıq şəkildə göstərir. Açıq demək lazımdır ki, son illərdə siyasi lirkamız zəifləmişdir. Halbuki bu sahədə bizim çox gözəl poetik ənənələrimiz var. Vaxtilə unudulmaz xalq şairimiz Səməd Vurğun "Ölüm kürsüsü", "Zəncinin arzuları", "Leninin kitabı", "Zamanın bayraqdarı" kimi dərin fəlsəfi məzmunlu, siyasi cəhətdən kəsərli poemalar yazmışdır. S.Rüstəm, R.Rza, O.Sarıvəlli kimi şairlərimizin vətənpərvərlik, beynəlmiləliçilik ruhu ilə dolu olan odlu-alovlu şeirlərini dönə-dönə oxumuşuq.

Onların şeirlərində vətəndaşlıq və döyüş ruhu həmişə aparıcı amil olmuşdur. Amma indi, xüsusən gənc yazıçılarımızın əsərlərində bir məhdudluq duyulur. Onlar özlerini, bir-birilərini təkrar edirlər. Mövzu dairələri dardır. Şeirlərin çoxunda mənasız siziltilar var. Onların qəhrəmanları kənddən şəhərə gəlir, burada darixir, evlərinin, kəndlərinin, gözü yolda qalan qızların xiffətini çəkirler. Məsələ burasındadır ki, bu lirk qəhrəmanların çoxu şəhərdə özlərinə yer tapa bilmir, boş-boş,

* Məqalə respublika partiya fəallarının 1984-cü il iyun ayının 25-də çağırılmış ideoloji müşavirəsində edilmiş çıxış əsasında işlənmişdir.

veyil-veyil gəzirlər. Ortaya belə bir haqlı sual çıxır: Bu adamların, daha dəqiq desək, heç bir işlə məşğul olmaq istəməyən, valideynlərinin hesabına tüfeyli həyat keçirən adamların bədii əsərlərin müsbət qəhrəmanı olmağa haqqı varmı? Biz nə qədər onların mənasız şıltaqlıqları ilə oynayacaqıq? Nə vaxta qədər bunlarla mətbuat səhifələrində qarşılaşacaqıq? Yeri gəlmışkən bir məsələni də qeyd etmək istəyirəm. O da ədəbi gəncliyə münnasibət məsələsidir. Hamiya məlumdur ki, gənclik bizim gələcəyimizdir, ona qayğı bəsləmək borcumuzdur. Amma istedadla istedadsızlığı bir-birindən ayırmaq şərti ilə. İndi, qoy yoldaşlar məndən inciməsinlər, şeir xəstəliyi, yazıçı olmaq həvəsi yaman yayılmışdır. Əli qələm tutan gənclərin əksəriyyəti şeir yazır, şeir yazmaq isə çox asanlaşmışdır. Ona görə ki, yenilik, novatorluq adı altında vəznsiz, qafiyəsiz, məzmunsuz söz yığını alt-alta düzüb ortaya çıxartmaq dəb düşmüştür. Belə adamları vaxtında başa salmaq əvəzinə, onlara mətbuat səhifələrində bol-bol yer verir, televiziya ekranlarına çıxdır, radio dəlgalarına buraxırıq. Burada bir cəhəti də

qeyd etmək lazımdır ki, mətbuatımızda vahid estetik ölçü yoxdur. Bir qəzetin, ya da jurnalın bəyənmədiyi əsər o birilərində çox asanlıqla çap edilir. Zəif bir əsər haqqında elə tərifnamələr yazılır ki, bu cür tərifi nə Füzuli, nə Puşkin, nə də Səməd Vurğun eşidib. Belə vəziyyətdən isə istedadsızlar, həya və ismətdən məhrum olanlar bol-bol istifadə edirlər. Bir də görürsən öz ana dilində iki şeiri çıxmayan bu üzdəniraq "şairlər" başqa dillərə tərcümə edilirlər, mərkəzi mətbuatda, Moskvanın hörmətli qəzet və jurnallarında özlərinə yer tapırlar. Bu cür adamlara qapı açanların içərisində bizim öz ədəbiyyatçılarımızla yanaşı, Moskva şair və tərcüməçilərinə də təsadüf edirik. Keçə il yaradıcılıq evlərinin birində olarkən Moskva şairlərindən biri ilə rastlaşdıq. O, şeirlərini tərcümə etdiyi bir neçə azərbaycanlı şairin adını çəkdi. Onların heç birini tanımadığımı, belə adamların imzasına respublika mətbuatında rast gəlmədiyimi biləndə duruxdu və mənim "nə üçün belə təsadüfi adamların "şeirlərini" mərkəzi mətbuata çıxardırsınız?" sualımı zarafata salıb dedi ki, "bəs nə edim, həmbal kimi belləri

əyilə-əyilə çamadanla evimə gəlirlər, onların sözünü necə yerə salım?" Bu, təsadüfi hal deyil. Bizə məlumdur ki, ədəbi dostluq, şəxsi ünsiyyət xalqların dostluğuna, ədəbiyyatların dostluğuna səbəb olur. A.Fadeyevlə, K.Simonovla, Libedinski ilə, N.Tixonovla Səməd Vurğunun, Mehdi Hüseynin, Süleyman Rüstəmin, Rəsul Rzanın, Mirzə İbrahimovun dostluğu, onların Nazim Hikmətlə oturub-durması əqidə və məslək birliyi ilə bağlı idi. Onlar poetik yaxınlıqdan, dostluqdan sonra bir süfrə arxasında oturur, deyib-gülür, yeyib-içirdilər. Amma indi tərsinədir. Dostluq əvvəl yeyib-içməkdən başlayır. Beləliklə də, M.Şoloxov demişkən, "bulanlıq bir axın" hər şeyi ağızına götürüb gedir. Jurnalist yazçıya qarışır, yazılıcı dönüb "alim" olur, alımlərsə "yazıcıya" çevrilirlər. Özləri də çalışırlar ki, həm alim, həm jurnalist, həm də yazılıçı kitabçalarını ciblərində gəzdirlər. Başa düşmək olmur, bu xəstəlik haradan əmələ gəlib?

Son illərdə istedadsızların meydana gəlməsinə, heç şübhəsiz, M.Qorki adına Ədəbiyyat İnstitutu da kömək edir. Respublika yazıçılar təşkilatının zəmanət

verdiyi istedadlı gənclərin çoxu geri qayıdır, onların yerini isə təsadüfi adamlar tutur.

Məni narahat edən məsələlərdən biri də yaradıcılığın əlavə bir məşguliyyətə, necə deyərlər, əyləncəyə çevrilməsi hallarıdır. Bir də görürsən, gözəl bir həkim, yaxşı bir alim işini-güçünü buraxıb şairlik eşqinə düşür, poetik dəyərdən məhrum olan cızma-qaralar yazır və çox təəssüf ki, bu cür "əsərlər" mətbuat səhifələrində də özünə yer tapır. Nəinki özünə yer tapır, haqlarında bol-bol mədhnamələr də yazılır. Elə buna görədir ki, adicə orfoqrafik qaydaları bilməyən, öz adını yazanda iki-üç səhv buraxan təqaüdçülər, istefada olanlar böyük romanlar, memuarlar yazımaq fikrinə düşürlər. Hələ bu harasıdır? Bir də görürsən hansı yollarla çoxlu pul qazanan və yaradıcılığa dəxli olmayan bəzi adamlar öz adlarını tarixdə əbədiləşdirmək fikrinə düşərək pulla "şeir", "roman" yazdırır və bunları çap etdirməyə cəhd göstərirlər. Təəccüblü burasıdır ki, bəzən buna müvəffəq də olurlar. Bərbəzəkli, zər-zibalı kitablarını dalbadal nəşr etdirirlər. Bütün bu kimi halların nəticəsində bədii yaradıcılıqda heç bir

qabiliyyəti olmayanlar ədəbiyyatın müqəddəs məbədinə doluşurlar, həm də qapıdan yox, pəncərədən, bacadan. Belə halların yaranmasının əsas səbəbi isə mətbuatımızda, nəşriyyat orqanlarında, yaradıcı təşkilatlarda tələbkarlıq və prinsipiallığın olmamasıdır.

İdeoloji məsələlərdən danışarkən təbliğat vasitələrindən biri olan musiqi və nəğmələrdən, eləcə də kinofilmlərdən bir neçə kəlmə deməyi lazım bilirəm. Hər hansı bir xalqın musiqisi o xalqın fəlsəfi idrakı, əxlaqi keyfiyyətləri ilə bağlıdır. Musiqi və rəqslə o xalqın psixoloji anlarını, mənəvi keyfiyyətlərini belə təyin etmək olar. Xanəndənin, sazəndənin, aşığı, rəqqas və rəqqasənin geyimi, səhnə davranışı mənsub olduğu xalqın haqqında təsəvvür yaradır. Bilirsən ki, bu mahnını yaradan xalq müdrikdir, həyat hadisələrinin qavranışında mütəfəkkir kimi düşünür, yoxsa idraki anlayışı cılızdır, dayazdır. Yaxud rəqslərə tamaşa edəndə görürsən ki, bu rəqsi yaradan, oynayan xalq ağayanadır, təmkinlidir, qürurludur, yoxsa dingirişdir. Bu baxımdan yanaşdıqda son zamanlar yaranan və oxunan mahnıların əksəriyyəti adamı

qane etmir. Ona görə ki, hamısı bir-birinə oxşayır, sözlər bayağı və əttökəndir, melodiya və aydın motiv yoxdur, hamısı diringi üstündə yazılıb. Çox zaman da zəif mahnıları və mətnləri xalq mahnısı adı ilə dinləyicilərə çatdırırlar.

Nə üçün biz siyasi məzmunlu, pak insani keyfiyyətləri, yurdumuzun gözəlliklərini tərənnüm edən, insanları dostluğa, qardaşlığa çağırın, sədaqət, kişilik, mərdlik təbliğ edən mahnılar yaratma-yaq? Mənə bəziləri etiraz edib deyə bilərlər ki, belə mahnıların ömrü az olur, xalq onu dinləmir. Heç şübhəsiz, belə fikrə düşənlər yanılırlar. Kim deyə bilər ki, Səməd Vurğunun sözlerinə yazılan "Azərbaycan" mahnılarının (qəsdən mahnıları deyirəm, çünkü bunların sayı çoxdur, hətta şairin sözlərini öz adına çıxanlar da var) ömrü azdır?! Kimə aydın deyil ki, bu mahnılar dillər əzbəri olmuş, müxtəlif ifalarda müxtəlif ölkələri dolaşmış və indi də dolaşmaqdadır. Yaxud "Mən sülhə səs verirəm" mahnisina otuz ildən artıq qulaq asırıq, yenə köhnəlmir. Çünkü mahnının sözləri də (Hüseyn Arif), musiqisi də (Səid Rüstəmov), ifaçıları da (Bülbül, Gülağa Məm-

mədov) gözəldir. Bəs “Dərələr” (sözləri Nəbi Xəzrinin, musiqisi Emin Sabit-oğlunun, ifaçısı Şövkət Ələkbərovadır) mahnısı necə? Bəs ölkəmizin hər yerində, eləcə də xaricdə oxunan “Tələbəlik illəri”, “Qara gözlü cavanlığım” (sözləri Cabir Novruzun, musiqisi Oqtay Kazımovun, ifaçısı Zeynəb Xanlarovadır) mahnıları haqda nə deyə bilərsiniz? Demək, söhbət sənətkarlıqdan, gözəl söz, musiqi və ifaçılıqdan gedir. Qoy xanəndələrimiz, bəstəkarlarımız inciməsinlər, onların çoxu klassik şeirimizi, şeirimizin vəznələrini bilmirlər. Çox vaxt qoşmanı harada, qəzəli nə zaman oxumaq lazıim gəldiyini ayırd etmirlər. Ona görə də yüngül, bayağı, meşşan ruhlu, ara şairlərinin quraşdırıldıqları sözlərə uyğun olaraq diringilər üstə musiqi bəstələyir və oxuyurlar.

Rəqslərimizin vəziyyəti də o qədər yaxşı deyil. Xüsusilə kişilərin rəqsi adamda ikrah hissi doğurur. Mahnı və rəqs ansambllarındakı kişilər oyun zamanı durna kimi süzən qızların ətrafında qürurla, təmkinlə hərlənmək əvəzinə, məni bağışlayın, sərçə kimi atılıb-düşürlər, dizlərini yerə qoyub çıyılınrını oynadırlar. Birdəfəlik bilmək lazımdır ki,

kişi heç zaman ciyinini oynatmaz! Dediklərimizə onların geyimlərini də əlavə et-sək, mənzərə tamamilə aydınlaşar. Səhnədə milli paltar adı ilə aktyorlarımızın geyindikləri libasla da qətiyyən razılaşmaq olmaz. Doğrudan da, qəribədir və mən başa düşə bilmirəm ki, bizim rəssamlar milli geyim eksizləri hazırlayarkən niyə dağa-daşa düşürlər? Niyə onların gözləri özgə qapılarına dikilib? Nə üçün hansı bir köçəri qəbilənin hansı əsrədəsə geydiyi paltarlar bizim milli libasa çevrilir? Nə üçün rəqqasələrimizin başına çalma qoyulur, əyinlərinə çaxçur geyindirilir, paltarın ətəkləri bellərinə sancılr və adama elə gəlir ki, onlar bu saat at belinə qalxıb mal-qara haylayacaqlar. Gəlin Vaqifi yada salaq, onun sözlərini xatırlayaq:

*Ucu aşrafili bulud kimi saç,
Dal gərdəndə hər höriyü bir qulac.
Kəlağayı əlvan, qəsəbə qıyğac,
Altından cunası hayif ki, yoxdur!*

Bundan aydın nə demək olar? “Zər haşiyə al nimtənə üstündə”, “gümüş biləklərin, bəyaz qolların, sarı kəhrəbəsi hayif ki, yoxdur”. Məgər böyük şairin bu

misraları qadınlarımızın, qızlarımızın milli paltarlarının eskizi deyilmə?

Başqa qorxulu bir hal da yaranıb. Çalğıçılarımız getdikcə milli zəmindən uzaqlaşır, özlərindən kərdiyər havalar yaradırlar. Onların çaldıqları havada, oxuduqları mahnilarda Azərbaycan xallarından başqa hər nə desən tapmaq olar. Hind, ərəb, rumın, türk, qaraçı, ispan havaları bizim musiqimizin canına hopub, biz onları zorla öz musiqimizin tərkibinə daxil edib, hərc-mərclik yaratmışıq. Keçmişdə yoxluqdan arpa və bugda ununu qarışdırıb çörək bişirirdilər. Bu çörək nə xalis arpa, nə də bugda dadı verərdi. Ona kərdiyər deyərdilər. İndi isə bolluqdan musiqimiz kərdiyər olub. Belə getsə, bir neçə ildən sonra özümüzü tapa bilməyəcəyik. Əslinə qalsa, heç özümüzü axtaran da olmayıacaq. Çünkü qondarma toy çalğıçıları cavanımızı elə çasdırıblar ki, onlar nəyə qulaq asdıqlarını, hansı havaya oynadıqlarını belə bilmirlər. Gəlin bu cür kərdiyər musiqinin, kərdiyər mədəniyyətin qarşısını vaxtında alaq, yoxsa gec olar. Buna bənzər halı bəzi filmlərimizdə də müşahidə etmək olur. Məlumdur ki, xalqın milli keyfiyyətlərini, milli

xüsusiyyətlərini göstərməkdə çəkilən filmlərin çox böyük rolü var. Yaxşı çəkilmiş bir film bir xalqı dünyaya tanıtdıra bilər, onun haqqında bütöv təsəvvür oyada bilər. Buna görə də çalışmaq lazımdır ki, istehsal etdiyimiz filmlərdə xalqımızın tarixi keçmiş, milli və psixoloji xarakteri aydın, real və dəqiqlik göstərilsin. Lakin son vaxtlar çəkilən filmlərin bəzilərində xalq həyatından, milli zəmindən uzaqlaşmaq təhlükəsi var. Mövzularda da, bədii xarakterlərdə də mənsubiyyətsizlik nəzərə çarpır. Elə bilirəm ki, bütün bunlar haqqında birlikdə düşünmək lazımdır.

Nəhayət, bir-iki kəlmə də dilimizin vəziyyəti haqqında danışmağa ehtiyac duyuram. Hamiya məlumdur ki, Azərbaycan dili Sovet hakimiyyəti illərində daha da zənginləşmiş, onun qrammatik qaydaları elmi əsalarla işlənmiş, ərəb-fars tərkiblərindən təmizlənmiş və daha da təkmilləşmişdir. Belə bir dili: Nəsimi, Füzuli, Vəqif, Sabir, Səməd Vurğun, Aşıq Ələsgər dilini qoruyub daha da zənginləşdirməliyik. Amma çox zaman mətbuat səhifələrində, elmi-publisistik əsərlərdə, tənqid idarətçilərində, dərsliklərdə, kino

dilində, xüsusilə tərcümə ədəbiyyatımızda dilimizin şeiriyyətini, təbii axarını pozuruq, lazım olmadığı halda gəlmə sözlərlə, istilahlarla onu ağırlaşdırır və anlaşılmaz bir hala salırıq. Hətta elə alımlər də tapılır ki, bu anlaşılmazlıqları elmi cəhətdən əsaslandırmağa çalışır və belə bir fikir ortaya atırlar ki, oxucu bu yazıları anlamaq üçün mütləq qarşısına lügət qoymalıdır. Həm də birini yox, bir neçəsini. Sual olunur: məgər Belinskini, Çernışevskini, Dobrolyubovu oxuyanda, onların dərin fəlsəfi-estetik fikirlərlə zəngin olan əsərləri ilə tanış olanda lügətlərəmi müraciət edilir? Yaxud Mehdi Hüseynin, Məmməd Arifin, Mikayıl Rəfəlinin, Cəfər Cəfərovun, Məmməd Cəfər Cəfərovun, Mirzə İbrahimovun tənqidini mülahizələri ilə tanış olanda lügətlərdənmi istifadə edilir? Hünər sadə fikri dolaşıq ifadələrlə, qəлиз ibarələrlə verməkdə, məntiqi dumanlı və dolaşıq hala salmaqda deyil; hünər zəngin və dərin fikirləri sadə ifadələrlə oxuculara çatdırmaqdadır.

Dilə münasibət məsələsində televiziya və radio verilişlərində işləyən yoldaşlar daha ehtiyatlı olmalıdır. Çünkü onların

tamaşaçı və dinləyiciləri milyonlardır, sərhədlərimizdən kənarlarda da onları dinləyən var.

Aydın məsələdir ki, hər dilin öz xüsusiyyəti var. Ona görə də tərcümələrdə mütləq qarşılıqlı ifadələri axtarıb tapmaq lazımdır. Məsələn: “Живаја вода” sözünü eynilə tərcümə etsək, “canlı su” olacaq. Amma vaxtilə Məmməd Arif B.Кожевниковуň bu əsərini dilimizə çevirərkən daxili mənəni axtarıb tapmış, suyun canlı olmasını yox, həyata, torpağa can verməsinə əsas götürərək “Dirilik çeşməsi” kimi tərcümə etmiş və əsərin adı olduqca şairanə bir məziyyət almışdır. Yaxud “Далеко от Москвы” əsərinin adını eynilə tərcümə etsək, “Moskvadan uzaqda” olar. İlk baxışda adama elə gəlir ki, hər şey yerindədir, amma hiss edirsən ki, nəsə çatmir. Fəhmlə duyursan ki, Azərbaycan dilində “uzaq” sözünün axırına mütləq bir “lar” şəkilçisi artırılmalıdır və əsərin adı “Moskvadan uzaqlarda” kimi tərcümə edilməlidir.

Dil daim hərəkətdə, dəyişmədə təkmilləşmədə olan canlı bir orqanizmdir. Onu durğun hala salmaq olmaz. Ona görə də dil cəhətdən bizim dərsliklərə,

xüsusən tərcümə edilən dərsliklərə bir də baxmaq, orfoqrafiyamızı yenidən nəzərdən keçirmək lazımdır. Hələ də aydın deyil ki, nə üçün cins bildirən və müsbət hal olan “müəllimə”, “katibə”, “şairə”, “ədi-bə”, “talibə”, “rəqqasə” və s. bu kimi sözlər dilimizdən çıxarılmışdır. Yaxud dilimizin fonetik qanunlarına uyğun gəlməyən orfoqrafik qanunlar verilmişdir. Hamı bilir ki, “x” hərfi iki sait arasına düşəndə “ğ”-ya çevirilir. Bəs belə isə nə üçün “Yevlağa” əvəzinə “Yevlaxa”, “Qazağa” əvəzinə “Qazaxa” yazılınsın!

Dilimizin fonetik xüsusiyyətlərinə və ayrı-ayrı səslərin tələffüz edilmə qaydalarına da ciddi fikir vermək lazımdır. Son illərdə məktəblərimizin və gənclərimizin bir qismi (çox təəssüf ki, bu qisim getdikcə çoxalır) ayrı-ayrı səsləri düzgün tələffüz etmirlər. “R” səsini “ğ”-ya bənzər bir hala salır və dildə süni pəltəklik yaradırlar. Bu hal xüsusilə azərbaycanlı uşaqlar rusca danışanda daha qabarıq şəkildə nəzərə çarpır. Başqa bir misal: Azərbaycan dilində “c”səsi var. Özü də tələb edir ki, tələffüz zamanı vurğunu bərk deyəsən. Ancaq son vaxtlar bu səs deyiliş zamanı təhrif edilir, yumşaldılır, nəticədə də “c”

səsi dönüb “g”-ya bənzər bir hala düşür, bəzən də “dz” kimi tələffüz edilir. “Ç” səsinin deyilişi də pis haldadır. Onu da çox vaxt dilimizdə olmayan “ts” şəklində tələffüz edirlər. Beləliklə də, “c”, “ç”, “ğ” səsləri qarışdırılır. Bunu məktəblilərə vaxtında şərh etməsək, həm şifahi danışqda, həm də yazıda daha çox səhvlər buraxılacaq, anlaşılmazlıq bir qədər də artacaqdır. Mənə elə gəlir ki, dilimizlə bağlı olan bu məsələləri birdəfəlik həll etmək üçün Elmlər Akademiyasının, nəşriyyat və mətbuat orqanlarının, yaradıcılıq təşkilatlarının iştirakı ilə respublika miqyaslı böyük, əməli, elmi müşavirə keçirmək lazımdır.

Bütün bu dediklərim mənim şəxsi mülahizələrimdir. Ola bilsin ki, mübahisəli cəhətlər də vardır. Amma bir şeyə əminəm ki, yuxarıda toxunduğum məsələlər haqqında mütləq düşünmək və müəyyən qərara gəlmək zəruri bir ehtiyaçlıdır. Belə ki, geniş müzakirə açmağa, fikir mübadiləsi aparmağa ehtiyac vardır.

Xalq hayatı tükmənəz ilham mənbəyidir

(ixtisarla)

Ədəbiyyat, hər şeydən əvvəl, obrazlı təfəkkürdür. Yaziçının məharəti və üstünlüyü orasındadır ki, o, təlqin etmək istədiyi ideyanı bədii boyalarla bəzəyə bilir. Bunun üçün yazıçının əsas silahı bədii dildir. Bədii dilə sahiblənməyən, onun incəliklərini, məna çalarlarını, ifadə duymalarını bilməyən adamdan yazıçı olmaz. Belə adamların yazılarında hər şey qrammatik cəhətdən bəlkə də yerli-yerində olsun, amma sözlər ölü doğulduğundan təsir gücü hiss edilməyəcək. Ona görə də dilimizin zənginliklərini araşdırmaq, köklərə qayıtmak, klassik irlərimizdən və folklor nümunələrinəndən bəhrəlmək ən ümdə şərtlərdəndir. Çox təəssüf ki, bu sahədə həqiqəti bəzi hallarda unuduruq. Unudurraq ki, ədəbiyyat, hər şeydən əvvəl, "söz sənətidir" (Aristotel). Dil xalqın böyük sərvətidir. Ədəbi dilin tərəqqisi olmadan, mənəvi mədəniyyətin tərəqqisi mümkün deyil. Bütün bunlar bizi bədii yaradıcılığın

ən ümdə məsələlərindən biri olan dil gözəlliyi uğrunda mübarizəyə çağırır. Biz gərək quru, cansız təsvirlərdən, quru cansız misralardan yaxa qurtarmağa çalışaq. Gərək elə edək ki, sözün əlində əsir olmayaq, söz əlimizdə mum kimi yumşalsın, onu istədiyimiz şəkildə işlədə bilək.

Qurultayın diqqət mərkəzində mövzu aktuallığı və bunun yüksək bədii həlli məsələsi də durdu. Burada iki meylə qarşı mübarizə aparmaq aydın şəkildə şərh edildi. Məlum olan ədəbi həqiqət bir daha aşkarlaşdı və göstərilidi ki, böyük idealı, amalı olmayan, ciliz fikirlərə, ciliz adamlara arxalanan əsərlərin ömrü az olur. Bədii əsərlərin gərək fikri, ideyası da böyük olsun, sənətkarlığı da. Bədii əsərlərə dərin psixoloji halların təsviri, böyük xarakterlərin verilməsi zəruridir. Lakin epiklik naminə uzunçuluq, dayazlıq, bəsitlik kimi halların ədəbiyyatda görünməsi də dözülməzdır. Eyni zamanda göstərildi ki, yazıçı gərək həyat həqiqətlərini, ictimai gerçeklikləri obyektiv şəkildə qələmə alsın. Nə hadisələrə bəzək-düzək vursun, nə də onu qara boyalarla göstərsin. Ədəbi təcrübəmizdə rast gəldiyimiz bir məsələ də qurultayın müzakirəsinə verildi. Bəzən

elə yazılıclara rast gəlirik ki, onlar öz istedadsızlığını gizlətmək üçün aktual mövzuları əllərində bayraq edirlər. Belə adamların vurduğu zərbə onunla nəticələnir ki, ən gözəl mövzular, ən yaxşı məsələlər gözdən düşür, poetik istedad çatmadıqda fikir də yoxsullaşır.

Bəzi məsələlər

(ixtisarla)

Mənim toxunmaq istədiyim məsələlərdən biri də tərcümə problemidir. Hamiya məlumdur ki, ayrı-ayrı sənətkarların dostluğu ədəbiyyatların dostluğu ilə, ədəbiyyatların dostluğu isə xalqların dostluğu ilə nəticələnir. Bu dostluğun körpüsü isə, heç şübhəsiz, bədii tərcümədir. Bu sahədə bizim böyük təcrübə və nailiyətlərimiz var. İstər klassik, istərsə də müasir Azərbaycan ədəbiyyatının ən gözəl nümunələri rus dilinə tərcümə edilmiş və bu dilin vasitəsi ilə başqa xalqların dillərinə çevrilmişdir. Demək, tərcümə sahəsində bizim gözəl ənənələrimiz var. Amma qüsurlarımız da yox deyil. Vaxtilə

ədəbiyyatlarımızın böyük nümayəndələri əvvəlcə bir-birilərinin yaradıcılıqları ilə tanış olur, necə deyərlər, yaradıcılıq əməkdaşlığı ilə dostlaşır, sonra özlərinin şəxsi əlaqə və dostluqları başlayırıdı. Bu da gözəl bəhrələr verirdi. K.Simonov, P.Antokolski, M.Aliger, Adalis, N.Tixonov, Luqovskoy, M.Svetlov, V.Pasternak və neçə-neçə sənətkarların Azərbaycan ədəbiyyatı ilə tanışlığı belə başlamışdı. Onların Səməd Vurğun, Rəsul Rza, Süleyman Rüstəm kimi sənətkarlarla dostluqları belə zəmin əsasında yaranmışdı. İndi də bizim ədəbiyyatı ürəkdən sevib tərcümə edən sənət dostlarımız var. Amma təsadüfi hallara da rast gəlirik. Ürək ağrısı ilə qeyd etmək lazımdır ki, bizim elə yazılıclarımız tapılır ki, onları tərcümənin keyfiyyəti az maraqlandırır. Onlar necə olur-olsun, kitablarını rus dilində çap etdirməyə çalışırlar. Buna görə də öz əsərlərinin taleyini təsadüfi adamlara tapşırırlar. Bunun da nəticəsində zəif, təsadüfi tərcüməçilər zəif nəşr əsərlərini, təsadüfi şairlərin şeirlərini rus mətbuatına çıxarırlar. Bir də görürsən, şairliyə dəxli olmayan bir adamın yazısı mərkəzi və nüfuzlu qəzet səhifəsində özünə yer tutur, azacıq sonra

adı ədəbi-tənqidi məqalələrdə çəkilir. Zənnimcə, belə halların kökünü kəsmək lazımdır. Başa düşmək gərəkdir ki, öz xalqı və milləti tərəfindən qəbul edilməyən sənətkar, zor və kənardan təzyiq vasitəsi ilə yaşaya bilməz.

Azərbaycan radiosunun suallarına cavab

(ixtisarla)

**Bədii tərcümənin rolu haqda fikrini-
zi bilmək istərdik.**

Tərcümə məsələlərinə müxtəlif ölkələrdə müxtəlif münasibət var. Keçən il Almaniya Federativ Respublikasında olanda Bohem universiteti tələbələri ilə görüşdə Bəxtiyar Vahabzadə ilə mən qəribə bir halla rastlaşdırıq. Biz Höte və Şillerin Azərbaycan dilində çap olunmuş əsərlərini onlara təqdim etdik. Həm şadlandılar, həm də təəccübləndilər. Müsahibə zamanı aydın oldu ki, onlar tərcümə məsələsinə fərdi iş kimi baxırlar. Belə ki, kimə başqa dillərdə yazılmış elmi, yaxud bədii əsər lazım olsa, o adam çalışır ki, həmin

dili öyrənsin və ona lazım olan, məhz lazım olan, qazanc gətirən kitabı oxusun. Bizim ölkədə isə tərcümə dövlət işidir, ümumxalq tələbidir. Bizzət, Marksın təbirincə desək, "bəşəriyyətin qazandığı biliklər sərvəti ilə hafizəni zənginləşdirmək" prinsipi əsas götürülür. Həm də bu biliklər sərvəti ilə bir dəstə ziyanı və mütəxəssis yox, hamı zənginləşir. Elə bu məqsədlə də bizim Azərbaycanda tərcümə məsələlərinə xüsusi diqqət yetirilir. Mərkəzi Komitənin bu barədə xüsusi qərarı vardır. İndi tərcümə sahəsində rast gəldiyimiz pərakəndəlik, təsadüfi hallar aradan qaldırılır. Azərbaycan Dövlət Nəşriyyat Komitəsi, "Azərnəşr", "Yazıcı" və "Gənclik" nəşriyyatları bir neçə on il davam edəcək planlarını tutub təsdiq etmişlər. Ayrı-ayrı klassiklərin əsərlərinin bütöv nəşri, eləcə də çoxcildliklər nəzərdə tutulmuşdur. "Gənclik" nəşriyyatında uşaq və gənclər üçün dünyanın ən gözəl əsərlərindən ibarət çoxcildli silsilə çap ediləcəkdir. Həm də tərcümələri ən ixtisaslı adamlar edirlər. Gördüyüümüz kimi, bu sahədə çox böyük işlər görülməkdədir. İndi vəzifə bu iş ətrafına mütəxəssis tərcüməçiləri və yazıçıları cəlb etməkdən

ibarətdir. Həm də çalışmaq lazımdır ki, tərcümələr mümkün qədər orijinaldan edilsin, bu sahədə yeni mütəxəssislər yetişdirilsin.

Həyatın tələbi

(ixtisarla)

Yaradıcılıq tədbirlərindən danışarkən bilmək istərdik ki, cari ildə Azərbaycan Yazarları İttifaqı hansı problem-məsələlərə həsr olunmuş plenum, müşavirə, yığıncaq və başqa tədbirləri keçirməyi nəzərdə tutmuşdur?

-Yeni ildə bir sıra ciddi yaradıcılıq məsələlərinə həsr edilmiş plenum və müşavirələr keçirəcəyik. Hər şeydən əvvəl, çoxdan hazırlaşdığımız bir plenumbədii dil məsələlərinə həsr etdiyimiz tədbiri keçirəcəyik. Bildiyiniz kimi, son illərdə istər şeirimizdə və nəsrimizdə, istərsə də dramaturgiya və tənqidimizin dilində bir sıra mübahisəli məsələlər ortaya çıxmışdır. Neçə yüz illiklərdən bəri dəyişə-dəyişə püxtələşmiş və kamilləşmiş ədəbi dilimizin yeni mərhələsində onun

daha da zənginləşməsinə və gözəlləşməsinə çalışan alim, yazıçı və şairlərimiz son onilliklərdə çox iş görmüşlər. Lakin bununla yanaşı, dilimizi geriyə çəkmək, arxaikləşdirmək, məhəlli sözlərlə yersiz yerə doldurmaq, obrazlı, canlı, dildən uzaqlaşmaq, qrammatik quruluşda hərc-mərclik yaratmaq, dilin öz poetik imkanlarından istifadə etmək əvəzinə cansız, mən deyərdim ki, ölü, quru dil yaratmaq meylləri də müşahidə olunur. Bütün bu məsələlər ətrafında plenumuzada canlı söhbət gedəcəkdir.

Ədəbiyyatımızın ideyallığı və sənətkarlıq problemləri də bizi düşündürən məsələlərdəndir. Bu sahədə nailiyyətlərimizlə bərabər qüsurlarımız da vardır. Ədəbiyyatda ciliz mövzulara, ideyaca o qədər də əhəmiyyəti olmayan məsələlərin təsvirinə, həddən artıq "özünə qapılıb" intim hisslərin qoynunda itib-batmaq hallarına da rast gəlirik. Məhz buna görə də kətblik qərara almışdır ki, bu mühüm məsələyə həsr edilmiş geniş plenum keçirək.

Bunlardan başqa, "Bədii tərcümənin vəziyyəti", "Azərbaycan uşaq nəşrinin vəziyyəti və vəzifələri", "1983-cü ilin ədəbi yekunları" (Azərbaycan SSR Elmlər

Akademiyasının Nizami adına Ədəbiyyat İnstitutu ilə birlikdə, SSRİ Yazarlar İttifaqı ilə birlikdə Zaqafqaziyada rus dilində çıxan jurnalların müzakirəsi, həmçinin ənənəvi Nizami, Vaqif, Sabir, S.Vurğun poeziya günləri keçiriləcəkdir.

Azərbaycan KP MK-nın “Respublika-da tərcümə işinin vəziyyəti və onu yaxşılaşdırmaq tədbirləri haqqında” qərarında klassik və müasir Azərbaycan ədəbiyyatı əsərlərinin SSRİ və xarici ölkə xalqlarının dillərinə tərcüməsi məsələlərinə də toxunmuşdur. Bu barədə nə deyə bilərsiniz?

- Bildiyiniz kimi, Azərbaycan KP MK-nın tərcümə məsələlərinə həsr edilmiş qərarından sonra respublikamızda xeyli iş görülmüşdür. Azərbaycan Yazarlar İttifaqı Dövlət Nəşriyyat Komitəsi ilə bir yerdə planlar hazırlanmış və bu planların həyata keçirilməsinə başlanılmışdır. Nizaminin əsərlərinin rus və Azərbaycan dilində nəfis şəkildə nəşrini göstərə bilərik. Nəşriyyat Komitəsi başqa respublikaların, eləcə də demokratik ölkələrin poliqrafiya idarələri ilə əlaqəyə girərək klassiklərimizin əsərlərini zəif illustrasiyalarla çap etdirir. Bu günlərdə Nizaminin əsərlərinə çəkilmiş miniatürlər, eləcə də alman rəs-

samlarının çəkdikləri şəkillər ayrıca kitab şəklində çapdan çıxmışdır. Klassik yazarların əsərlərinin rus, alman, ingilis, fransız, fars və başqa xalqların dillərinə tərcüməsi işi planlı şəkildə davam etdirilir. Onu da qeyd etmək istərdim ki, nəşriyyatımız Azərbaycan ədəbiyyatının ən yaxşı nümunələrini öz imkanlarımızdan istifadə edərək rus və xarici dillərdə nəşr etməyə təşəbbüs göstərirlər. Bu, yaxşı haldır və heç şübhəsiz, gələcəkdə bu işi davam və inkişaf etdirmək lazımdır. Azərbaycan yazarlarının əsərləri istər ayrılıqda, istərsə də toplu şəklində alman, çex, rumın, macar, polyak, türk və s. dillərdə çap olunur. Eləcə də özbək, turkmən, tacik, belorus, Ukrayna, eston, latış və Litva dillərində nəşr edilir*.

(“Kommunist” qəzeti,
2 fevral 1984-cü il)

* İxtisarla çap olunmuş bu məqələlər (“Daim axtarışa”, “Geniş əhatəli yaziçi”, “Hər şəyden əvvəl”, “Köhlənin dayanmasın”, “Hər oxuyan Molla Pənah olmaz”, “Sairanə şair”, “Ərzumun gadıyindən Azərbaycan diyarına”, “Bolqar – Azərbaycan ədəbi əlaqələrinin tədqiqi”, “Mənalı ömrə yolları”, “Yaxşı nadir, pis nadir...”, “Üraklara yol tapmalı”, “Ədəbiyyat və mədəniyyətimizin bəzi məsələləri”, “Bədii tərcümənin rolu haqda fikrinizi bilmək istərdik”, “Həyatın tələbi”) barədə bax: İsmayıł Şixli. Daim axtarışa. B., Yaziçi, 1988

M Ü N D Ö R İ C A T

GƏNC NASİRLƏRİN DİLİ.....	3
BƏDİİ DİL, BƏDİİ ÜSLUB MƏSƏLƏLƏRİ	18
DİLİN ESTETİK MAHİYYƏTİNDƏN SEÇMƏLƏR.....	45
<i>Onun səsi qulağımızdır (ixtisarla)</i>	46
<i>Janrin tələbləri (ixtisarla)</i>	56
<i>Gözəl təşəbbüs (ixtisarla)</i>	59
<i>Aşıq yaradıcılığı haqqında (ixtisarla)</i>	61
<i>Sənət xalqla birgə nəfəs almalıdır (ixtisarla)</i>	63
<i>Mehdi Hüseyn (ixtisarla)</i>	65
<i>Səməd Vurğun yenə sıramızdadır (ixtisarla)</i>	68
<i>Hər şeydən əvvəl (ixtisarla)</i>	72
<i>Ədəbiyyatda müasirlik (ixtisarla)</i>	72
<i>Ürəklərə yol tapmalı (ixtisarla)</i>	76
<i>Dahiyanə sadəlik (ixtisarla)</i>	79
<i>Daim axtarışda (ixtisarla)</i>	82
<i>Geniş əhatəli yazıçı (ixtisarla)</i>	99
<i>Hər şeydən əvvəl (ixtisarla)</i>	107
<i>Köhlənin dayanmasın</i> (<i>Osman Sarıvəllinin anadan olmasının 80 illiyi, ixtisarla</i>)	107

<i>Hər oxuyan Molla Pənah olmaz (ixtisarla)</i>	110
<i>Şairanə şair (ixtisarla).....</i>	115
<i>Ərzurumun gədiyindən Azərbaycan diyarına (ixtisarla)</i>	122
<i>Bolqar- Azərbaycan ədəbi əlaqələrinin tədqiqi (ixtisarla).....</i>	131
<i>Mənalı ömür yolları (ixtisarla)</i>	133
<i>Yaxşı nədir, pis nədir... (ixtisarla)</i>	135
<i>Ürəklərə yol tapmalı (ixtisarla)</i>	139
<i>Ədəbiyyat və mədəniyyətimizin bəzi məsələləri (ixtisarla)</i>	142
<i>Xalq hayatı tükənməz ilham mənbəyidir (ixtisarla)</i>	158
<i>Bəzi məsələlər (ixtisarla)</i>	160
<i>Azərbaycan radiosunun suallarına cavab (ixtisarla)</i>	162
<i>Həyatın tələbi (ixtisarla)</i>	164

Buludxan Əzziz oğlu Xəlilov

*İSMAYIL ŞİXLİNİN
DİLÇİLİK GÖRÜŞLƏRI*

Bakı - 2014

Çapa imzalanıb: 18.02.2014

Format: 84x90 1/32

Ofset çap üsulu

Fiziki çap vərəqi: 5,4 c.v.

Sifariş: 50

Sayı: 500